

ಅಧ್ಯಕ್ಷರು.—ಎಲ್ಲ ವಿವರಗಳನ್ನು ಮಾನ್ಯ ಸಚಿವರು ಮಾಡಿರತಕ್ಕಂಥ ಸ್ಟೇಟ್‌ಮೆಂಟ್‌ನಲ್ಲಿ ಕೊಟ್ಟಿರುತ್ತಾರೆ.

ಶ್ರೀ ಮೆಳ್ಳೂರು ಆನಂದರಾವ್.—ಮಾನ್ಯ ಸಚಿವರು ಎಷ್ಟು ಹೇಳಿದರೂ ನಮಗೆ ನಂಬಿಕೆ ಬರುವುದಿಲ್ಲ. ಏತಕ್ಕಿಂತ ಶ್ರೀಮಾನ್ ಶ್ರೀಕಂಠಯ್ಯನವರು ನಗರಾಡಳಿತ ಸಚಿವರಾಗಿರುವಾಗ ಇದೇ ರೀತಿಯಾಗಿ ಚುನಾವಣೆಗಳನ್ನು ನಡೆಸುವ ಭರವಸೆಯನ್ನು ೫-೬ ಬಾರಿ ಕೊಟ್ಟಿದ್ದರು. ಬಾಂಬೆಯಲ್ಲಿ ಈಗಾಗಲೇ ಚುನಾವಣೆಗಳು ನಡೆದಿರುತ್ತವೆ. ಪೂನಾದಲ್ಲಿ ತಕ್ಷಣವೇ ಅಂದರೆ ಅಸೆಂಬ್ಲಿ ಚುನಾವಣೆಗಳು ಮುಗಿದ ಕೂಡಲೇ ಮಾಡುವವರಿದ್ದಾರೆ. ಏತಕ್ಕೆ ಹೇಳುತ್ತಿದ್ದೇನೆಂದರೆ ಬೆಂಗಳೂರಿನ ಜನತೆಯ ಬವಣೆಯನ್ನು ಹೇಳತೀರದಾಗಿರುತ್ತದೆ. ಬೆಂಗಳೂರು ನಗರ ಕಾರ್ಪೊರೇಷನ್ ಅಡ್ಮಿನಿಸ್ಟ್ರೇಟರ್‌ನವರು ಬಿ.ಡಿ.ಎ. ಛೇರ್‌ಮನ್‌ರವರಾಗಿರುತ್ತಾರೆ. ಅವರಿಗೆ ಒಂದು ಗಂಟೆಕಾಲ ಕೂಡ ಅವಕಾಶ ಸಿಗುತ್ತಿಲ್ಲ ಎಂ.ಎಲ್.ಎ. ಅವರೂ ಕೂಡ ಛೇರ್‌ಮನ್‌ರವರನ್ನು ನೋಡುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಬಿ.ಡಿ.ಎ.ಗೆ ಇನ್ನು ಎಷ್ಟು ದಿವಸ ಈ ಆಡ್‌ಹಾಕ್ ಚೇರ್‌ಮನ್‌ರವರನ್ನು ಮುಂದುವರಿಸಿಕೊಂಡು ಹೋಗುತ್ತೀರಿ ಎಂದು ಕೇಳುತ್ತೇನೆ. ಇದರ ಬಗ್ಗೆ ಕೂಡಲೇ ಕ್ರಮ ತೆಗೆದುಕೊಳ್ಳದಿದ್ದರೆ ನಾವು ಧರಣಿ ಕುಳಿತುಕೊಳ್ಳಬೇಕಾಗುತ್ತದೆ. ಮಾನ್ಯ ಆರ್ಮಿ ಮೈನ್‌ರವರೂ ಎಂದೂ ಧರಣಿ ಕುಳಿತವರಲ್ಲ, ಈಗ ಅವರು ನಾವು ಎಲ್ಲರೂ ಧರಣಿ ಕುಳಿತುಕೊಳ್ಳಬೇಕಾಗುತ್ತದೆ.

ಶ್ರೀ ಧರ್ಮಸಿಂಗ್.—ಮಾನ್ಯ ಚಂದ್ರಶೇಖರ್‌ರವರು ಹೇಳಿದ ಹಾಗೆ ಡಿ ಲಿಮಿಟೇಷನ್ ಮಾಡುವಾಗ ಅಸೆಂಬ್ಲಿ ಕಾನ್‌ಸ್ಟಿಟ್ಯೂಟ್ ಬಳಗೇನೇ ಬರುವಂತೆ ಕ್ರಮ ತೆಗೆದುಕೊಳ್ಳಲು ವಿಚಾರ ಮಾಡುತ್ತೇನೆ ಮತ್ತು ಅವರನ್ನು ಕೂಡ ಮೀಟಿಂಗ್ ಕರೆಯುತ್ತೇನೆ. ಈಗಾಗಲೇ ಶ್ರೀ ಮೆಳ್ಳೂರು ಆನಂದರಾವ್ ರವರೂ ಹೇಳಿದಹಾಗೆ ಫಾರ್ಮಲೇಷನ್ ಬೇಸಿಸ್ ಮೇಲೆ ರಿಮೈಸ್ ಮಾಡುತ್ತೇವೆ ಮತ್ತು ೮-೧೦ ದಿವಸಗಳಲ್ಲಿಯೇ ನೋಟೀಫಿಕೇಷನ್ ಪಬ್ಲಿಷ್ ಮಾಡುತ್ತೇವೆಂದು ಹೇಳುತ್ತೇನೆ.

FINANCIAL BUSINESS :

General discussion on the Budget (Conts.)

ಶ್ರೀ ಬಿ. ವಿ. ಪತ್ತರ್.—ಹಲವಾರು ವಿರೋಧ ಪಕ್ಷದ ನಾಯಕರು ಅರ್ಥಮಂತ್ರಿಗಳು ಸದನದ ಮುಂದೆ ಮಂಡಿಸಿದಂಥ ಮುಂಗಡ ಪತ್ರವನ್ನು ತೆಗೆದಿದ್ದಾರೆ. ಇಂದಿನ ಸನ್ನಿವೇಶದಲ್ಲಿ ಬೆಲೆಗಳು ಗಗನಕ್ಕೇ ಏರುತ್ತಿರುವಾಗ ರಾಜ್ಯದ ಅಭಿವೃದ್ಧಿ ಯೋಜನೆಗಳನ್ನು ಆದರ ಧರಿಯನ್ನು ಇಟ್ಟುಕೊಂಡು ಹೋಗುವಂಥ ಕೆಲಸವನ್ನು ಮಾಡುವುದು, ಮತ್ತು ಆಡಳಿತವನ್ನು ಸರಿಯಾಗಿ ನಡೆಸಿಕೊಂಡು ಹೋಗುವಂಥ ಒಂದು ವ್ಯವಸ್ಥೆಯನ್ನು ಮಾಡುವುದು, ಹಿಂದುಳಿದ ಜನಾಂಗ, ಪರಿಶಿಷ್ಟ ಜನಾಂಗದವರ ಏಳಿಗೆಗಾಗಿ ಹೆಚ್ಚಿನ ಪ್ರಯತ್ನವನ್ನು ಮಾಡುವುದು ಇವೆಲ್ಲ ವಿಷಯಗಳನ್ನು ಗಣನೆಗೆ ತೆಗೆದುಕೊಂಡರೆ ಬಹುಶಃ ವಿರೋಧಪಕ್ಷದ ನಾಯಕರೇ ಒಂದು ಬಡ್ಡೆಟ್ ಇಟ್ಟಿದ್ದರೆ ಅದು ಅಷ್ಟು ಉತ್ತಮವಾದ ಬಡ್ಡೆಟ್ ಆಗುತ್ತಿರಲಿಲ್ಲವೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ. ನಮ್ಮ ದೇಶ ಇಂದು ಎದುರಿಸುತ್ತಿರುವ ಸಮಸ್ಯೆಗಳೆಂದರೆ ಒಂದು ಬಡತನ, ಎರಡನೆಯದು ನಿರೋಧಕ ಮತ್ತು ಮೂರನೆಯದಾಗಿ ಏರುತ್ತಿರುವ ಬೆಲೆಗಳು. ಜಗತ್ತಿನ ಎಲ್ಲ ಮುಂಗಡ ಪತ್ರಗಳನ್ನು ಅಭ್ಯಾಸ ಮಾಡಿದರೆ ಈ ಮೂರು ಸಮಸ್ಯೆಗಳನ್ನು ಸಮಗ್ರವಾಗಿ ಪರಿಹರಿಸುವಾಗ ಅಭಿಪ್ರಾಯಗಳನ್ನು ಕೇವಲ ಸಮಾಜವಾದ ರಾಷ್ಟ್ರದಲ್ಲಿ ತಂದೆ ಬಡ್ಡೆಟ್ಟನ್ನು ಸಮತವಾದ ಬಡ್ಡೆಟ್ ಎಂದು ಕರೆಯಲಾಗುವುದಿಲ್ಲ. ಆದರೆ ನಿಶ್ಚಿತವಾದ ಒಂದು ಮಾತನ್ನು ಇಲ್ಲಿ ಹೇಳಬೇಕಾಗಿದೆ. ಮುಂಗಡ ಪತ್ರ ಎಂದರೆ ನಮ್ಮ ರಾಜ್ಯದ ಅಭಿವೃದ್ಧಿ ಯೋಜನೆಗಳಿಗಾಗಿ ಮೀಸಲಾಗಿಟ್ಟಂತ ಒಂದು ಬಡ್ಡೆಟ್ ಮಲ್‌ಫೇರ್ ಆಫ್ ದಿ ಫೀಪಲ್, ಜನತೆಯ ಕಲ್ಯಾಣವನ್ನು ಸಾಧಿಸುವುದಕ್ಕೆ ತಂದಂಥ ಬಡ್ಡೆಟ್ ಎಂದು ಹೇಳಿದರೆ ತಪ್ಪಾಗಲಾರದು. ಅದರಿಂದ ನಮ್ಮ ಮಾನ್ಯ ಹಿರಿಯ ಸದಸ್ಯರಾದ ಬಸವಲಿಂಗಪ್ಪನವರು ಇದಕ್ಕೆ ಇಲ್ಲ There is no direction. It is not direction oriente; ಬಡ್ಡೆಟ್ ಎನ್ನುವ ಮಾತನ್ನೂ ಹೇಳಿದರು. ಮಾನ್ಯ ಲಕ್ಷ್ಮೀನಾಗರಾಜರವರು ವಿಶ್ಲೇಷಿಸಿ ಬಹುಶಃ ಸರ್ಕಾರ ಇಟ್ಟುಕೊಂಡಿರತಕ್ಕಂಥ ಗುರಿ ಏನು ಇದೆ

ಅನ್ನು ಸಾಧಿಸಲಿಕ್ಕೆ ಸಾಧ್ಯವಿಲ್ಲವೆಂದು ಹೇಳಿದರು. ಬೆಲೆ ಏರಿಕೆಯ ಸಲುವಾಗಿ ಎಲ್ಲ ಸದಸ್ಯರು ತಮ್ಮ ಕಳಕಳಿಯನ್ನು ವ್ಯಕ್ತಪಡಿಸಿದ್ದಾರೆ. ಇಂಥ ಸಮಯದಲ್ಲಿ ನಮ್ಮ ರಾಜ್ಯದ ಬಡ್ಡೆಟ್ ಯಾವರೀತಿ ಆಗಿದೆ ಎನ್ನುವುದನ್ನು ನಾನು ತಮ್ಮ ಮೂಲಕ ಹೇಳುವುದಾದರೆ, ಸರ್ಕಾರ ಹಲವಾರು ಕಾರ್ಯಕ್ರಮಗಳನ್ನು ಹೊಸದಾಗಿ ತೆಗೆದುಕೊಂಡಿದೆ. ಹೊಸ ಹೊಸ ಯೋಜನೆಗಳನ್ನು ರಾಜ್ಯದ ಕಲ್ಯಾಣಕ್ಕಾಗಿ ಹಾಕಿಕೊಂಡಿದೆ. ಬಡ್ಡೆಟ್‌ನಲ್ಲಿ ಹೊಸದೇನು ಇಲ್ಲ ಎನ್ನುವ ಮಾತು ಸತ್ಯಕ್ಕೆ ದೂರವಾಗಿರತಕ್ಕಂಥದ್ದಾಗಿರುತ್ತದೆ. ಮುಖ್ಯವಾಗಿ ದೇಶದ ಜನತೆಯಲ್ಲಿ ಉಂಟಾಗಿರುವ ಕಳವಳವೆಂದರೆ ಬೆಲೆಗಳ ಏರಿಕೆ. ಈ ಒಂದು ಸಮಸ್ಯೆಯನ್ನು ಕೇಂದ್ರ ಸರ್ಕಾರವೇ ಅಲ್ಲಿ ರಾಜ್ಯ ಸರ್ಕಾರಗಳೂ ಕೂಡ ಎದುರಿಸಬೇಕಾಗಿರುತ್ತದೆ. ಮೊನ್ನೆ ಕೇಂದ್ರ ಸರ್ಕಾರದ ಅರ್ಥಮಂತ್ರಿಗಳು ಸಹ ಒಂದು ಮಾತನ್ನು ಹೇಳಿದರು. ಈ ವರ್ಷದಲ್ಲಿ ಹಲವಾರು ಸಮಸ್ಯೆಗಳನ್ನು ಎದುರಿಸಿದಾಗ್ಯೂ ಪ್ರಮುಖವಾಗಿ ತೀವ್ರ ಬೆಲೆ ಏರಿಕೆಯು ದೊಡ್ಡ ಪ್ರಮಾಣದಲ್ಲಿ ನಾಗಾ ಲೋಟಿಂದ ಒಡುತ್ತಿರುವುದನ್ನು ನಾವು ಎದುರಿಸಬೇಕಾಗಿದೆ. ನಾವು ಸ್ವಾತಂತ್ರ್ಯ ಬಂದಾಗಿನಿಂದಲೂ ಈ ರೀತಿಯಾದ ಈ ಒಂದು ಪ್ರಮಾಣದಲ್ಲಿ ಬೆಲೆಗಳ ಏರಿಕೆಯನ್ನು ಕಂಡಿರಲಿಲ್ಲ. ಹೋಲ್‌ಸೇಲ್ ಬೆಲೆಯಲ್ಲೂ ಕೂಡ ೨೫ ಪರ್ಸೆಂಟ್ ಬೆಲೆ ಏರಿಕೆಯನ್ನು ನಿಗದಿ ಮಾಡತಕ್ಕಂಥದ್ದು ಇದೆ ಎನ್ನುವುದನ್ನು ಯೋಜನೆ ಮಾಡಬೇಕಾಗಿದೆ. ಇಷ್ಟು ದೊಡ್ಡ ಪ್ರಮಾಣದಲ್ಲಿ ಬೆಲೆ ಏರಿಕೆ ಆಗುತ್ತಿರುವುದನ್ನು ನಾವು ಯಾವರೀತಿ ನಿಯಂತ್ರಣಕ್ಕೆ ತರಬೇಕು, ಇದಕ್ಕಾಗಿ ಪ್ರಾಮಾಣಿಕವಾದ ಪ್ರಯತ್ನ ನಡೆದಿದೆಯೇ ಎನ್ನುವುದನ್ನು ಯೋಜನೆ ಮಾಡತಕ್ಕಂಥದ್ದು ವ್ಯಹತವಾಗಿದೆ. ಬೆಲೆ ಏರಿಕೆಯು ರಾಜ್ಯ ಸರ್ಕಾರದಿಂದ ನಿಯಮಿತವಾದುದಲ್ಲ. ಎಮರ್ಜೆನ್ಸಿಯಲ್ಲಿ ಒಹುಶೇ ನಮ್ಮ ವಿರೋಧಪಕ್ಷದ ನಾಯಕರು ಯಾವರೀತಿ ಕ್ರಿಟಿಸಿಸ್ ಮಾಡುತ್ತಿದ್ದರು ಅದೇ ರೀತಿಯಾಗಿ ಕ್ರಿಟಿಸಿಸ್ ಮಾಡಲು ಅವಕಾಶವಾಗಿರುತ್ತದೆ ಆದರೆ ಆಗಮಾತ್ರ ಬೆಲೆಗಳ ಏರಿಕೆಯನ್ನು ಸ್ವಲ್ಪ ಹಿಡಿಸು ಇರುವುದಕ್ಕೆ ಸಾಧ್ಯವಾಯಿತು. ಆ ಸಂದರ್ಭದಲ್ಲಿ ನಮ್ಮ ರಾಷ್ಟ್ರ ಸುಮಾರು ೫.೭೦ ಕೋಟಿ ರೂ. ಗಳಷ್ಟು ವಿದೇಶೀ ವಿನಿಮಯವನ್ನು ಸಂಗ್ರಹ ಮಾಡಿತ್ತು. ಸುಮಾರು ೨ ದಶಲಕ್ಷ ಟನ್‌ಗಳಷ್ಟು ಆಹಾರ ಧಾನ್ಯವನ್ನು ದೇಶವಾದ್ಯಂತ ಶೇವಿಸಿಟ್ಟಿತ್ತು. ಕೈಗಾರಿಕಾಭಿವೃದ್ಧಿ ಮತ್ತು ಅದರ ಉತ್ಪನ್ನ ಸುಮಾರು ನಾಲ್ಕುವಾರು ಪರ್ಸೆಂಟ್‌ವರೆಗೆ ಹೋಗಿ ನುಣ್ಣಿತ್ತು. ಇಷ್ಟೇ ಅಲ್ಲದೆ ನಮ್ಮ ಒಕ್ಕಲುತನ ರಂಗದಲ್ಲಿ ಕೂಡ ಒಳ್ಳೆಯ ಪ್ರಗತಿಯನ್ನು ಸಾಧಿಸಿದ್ದೆವು. ದೇಶದಲ್ಲಿ ಇಷ್ಟೊಂದು ಅಗಾಧವಾದ ಪ್ರಮಾಣದಲ್ಲಿ ನಾವು ಪ್ರಗತಿಯನ್ನು ಸಾಧಿಸುವುದಕ್ಕೆ ಮುಖ್ಯ ಕಾರಣ ತುರ್ತುಪರಿಸ್ಥಿತಿ ಚುನಾವಣೆಯ ನಂತರ ಜನತಾ ಸರ್ಕಾರ ಹೊಸದಾಗಿ ಅಧಿಕಾರಕ್ಕೆ ಬಂತು. ಅದು ತನ್ನ ಅಧಿಕಾರದಿಂದ ಕೆಳಗಿಳಿಯುವ ಮುಂಚೆ ಸುಮಾರು ೩ ಸಾವಿರ ಕೋಟಿ ರೂಪಾಯಿ ಗಳಷ್ಟು ಕೊರತೆ ಬಡ್ಡೆಟ್‌ನ್ನು ಮಂಡಿಸುವ ಮಟ್ಟಕ್ಕೆ ತಂದೆಬಿಟ್ಟಿತು. ಕೈಗಾರಿಕಾ ಉತ್ಪನ್ನ ಮೈನಸ್ ನಿಕ್ಕೆ ಇಳಿಯಿತು. ಕಾರ್ಮಿಕರ ಸಮಸ್ಯೆಗಳನ್ನು ಬಗೆಹರಿಸಲು ಸಾಧ್ಯವಿಲ್ಲದ ಮಟ್ಟಿಗೆ ಮಾಡಿತು. ನಮ್ಮ ಸರ್ಕಾರ ಏನೇನು ಪ್ರಗತಿಯನ್ನು ಸಾಧಿಸಿತೋ ಅದೆಲ್ಲಾ ಹೋಗಿ ಬೆಲೆಗಳು ಏರುವುದಕ್ಕೆ ಏನೇನು ಮಾಡಬೇಕೋ ಅದನ್ನೆಲ್ಲಾ ಜನತಾ ಸರ್ಕಾರ ತನ್ನ ಎರಡೂವರೆ ವರ್ಷಗಳಲ್ಲಿ ಮಾಡಿ ಹೋಯಿತು.

ಮಾನ್ಯ ಅಧ್ಯಕ್ಷರೇ, ಈ ಪರಿಸ್ಥಿತಿಯನ್ನೆಲ್ಲಾ ನಮ್ಮ ಪಕ್ಷ ಅರಿತುಕೊಂಡು ಚುನಾವಣೆ ಸಂದರ್ಭದಲ್ಲಿ ಒಂದು ಘೋಷಣೆಯನ್ನು ಮಾಡಿ ನಾವು ಅಧಿಕಾರಕ್ಕೆ ಬಂದರೆ ತಕ್ಷಣ ಒಂದು ನಿರ್ದಿಷ್ಟವಾದ ಕ್ರಮವನ್ನು ತೆಗೆದುಕೊಂಡು ಏರುತ್ತಿರುವ ಬೆಲೆಗಳನ್ನು ತಡೆಟ್ಟುತ್ತೇವೆಂದು ಹೇಳಿತು. ನಾವು ನೋಡಿದಂತೆ ಕೇಂದ್ರ ಸರ್ಕಾರ ಸುಮಾರು ೩ ಸಾವಿರ ಕೋಟಿ ರೂಪಾಯಿಗಳಷ್ಟು ಬೋತಾ ಬಡ್ಡೆಟ್‌ನ್ನು ಮಂಡಿಸುವಂತಾಗಿದೆ. ಅದೇ ರೀತಿ ನಮ್ಮ ರಾಜ್ಯದಲ್ಲೂ ಕೂಡ ಸುಮಾರು ೮೨ ಕೋಟಿ ರೂಪಾಯಿಗಳ ಬೋತಾ ಬಡ್ಡೆಟ್‌ನ್ನು ಮಂಡಿಸಿದ್ದಾರೆ. ನಮ್ಮ ದೇಶದಲ್ಲಿ ಇವತ್ತು ಸುಮಾರು ೪ ಕೋಟಿ ರೂಪಾಯಿಗಳಷ್ಟು ಕಷ್ಟಪಡೆ ಚಲಾವಣೆಯಲ್ಲಿದೆ. ಬೆಲೆ ಏರಿಕೆಯ ಪುಣಾಮವಾಗಿ ನಮ್ಮ ದೇಶದ ರೂಪಾಯಿ ಬೆಲೆ ೧೦-೧೫ ಮೈಸಿಗೆ ಇಳಿದಿದೆ. ಇಂಥ ಪರಿಸ್ಥಿತಿ ಉದ್ಭವವಾಗುವುದಕ್ಕೆ ಹಿಂದಿನ ಸರ್ಕಾರವೇ ಮುಖ್ಯ ಕಾರಣ.

ಮಾನ್ಯ ಅಧ್ಯಕ್ಷರೇ, ಇವತ್ತು ಫೆರ್ಲಿಸರ್ ಬೆಲೆ, ಡೀಸಲ್ ಬೆಲೆ ಹೆಚ್ಚುತ್ತಿರುವ ಬಗ್ಗೆ ಅನೇಕ ಮಾನ್ಯ ಸದಸ್ಯರುಗಳು ತಮ್ಮ ಕಳಕಳಿಯನ್ನು ವ್ಯಕ್ತ ಮಾಡಿದ್ದಾರೆ. ಆದರೆ ನಾನಾದರೂ ಹೇಳುವುದಿಷ್ಟೆ. ಈ ವಿಚಾರವನ್ನು ನಾವು ಸಮತೋಲನ ದೃಷ್ಟಿಯಿಂದ ವಿಚಾರ ಮಾಡಬೇಕು. ಫೆರ್ಲಿಸರ್, ಪೆಟ್ರೋಲ್ ಮುಂತಾದವುಗಳಿಗೋಸ್ಕರ ನಾವು ಸುಮಾರು ೫ ಸಾವಿರ ಕೋಟಿ ರೂಪಾಯಿಗಳಷ್ಟು ವಿದೇಶೀ ವಿನಿಮಯವನ್ನು ಕೊಡುತ್ತಿದ್ದೇವೆ. ನಾವು ಪ್ರತಿವರ್ಷ ಪರದೇಶದವರನ್ನೇ ಅವಲಂಬಿಸಿಕೊಂಡು

ಅವರಿಗೆ ಸಾವಿರಾರು ಕೋಟಿ ರೂ. ಗಳಷ್ಟು ಫರ್ಚಿಲ್ಯುಸರಿ, ಡಿಸಲ್‌ಗೋಸುರ ವಿದೇಶೀ ವಿನಿಮಯ ವನ್ನು ಕೊಡುತ್ತಾ ಹೋದರೆ ಇನ್ನು ಸ್ವಲ್ಪ ದಿವಸಗಳಲ್ಲೇ ನಾವು ಅಧೋಗತಿಗೆ ಹೋಗಬೇಕಾದ ಪರಿಸ್ಥಿತಿ ಬಂದರೂ ಬರಬಹುದು. ನಾವು ಪರದೇಶದಿಂದ ತರಿಸಿಕೊಳ್ಳುತ್ತಿರುವ ಫರ್ಚಿಲ್ಯುಸರಿನ್ನು ಕಡಿಮೆ ಮಾಡಿ ನಮ್ಮಲ್ಲಿಯೇ ಈ ಗೊಬ್ಬರದ ಉತ್ಪಾದನೆಯನ್ನು ಯಾವಂತಿ ಮಾಡಬಹುದೆಂಬುದನ್ನು ಯೋಚನೆ ಮಾಡಬೇಕು. ಮತ್ತು ಅದಕ್ಕೆ ತಕ್ಕ ಪ್ರಯತ್ನವನ್ನು ಮಾಡಬೇಕು. ನಮ್ಮಲ್ಲೇ ಉತ್ಪತ್ತಿ ಮಾಡಿಕೊಳ್ಳಬಹುದಾದ ಗೊಬ್ಬರ ವೆಸ್ಟ್ ಆಗುತ್ತಿದೆ. ಉದಾಹರಣೆಗೆ ಹೇಳುವುದಾದರೆ, ಕೋಳಿ ಸಾಕಣೆಯಿಂದ, ಹಿಂಡಿಯಿಂದ ವನಃಪನ್ನ ಮಲ ಮೂತ್ರಗಳಿಂದ ಒಳ್ಳೆಯ ಉತ್ಪನ್ನ ಗೊಬ್ಬರವನ್ನು ನಾವು ತಯಾರು ಮಾಡಿಕೊಳ್ಳಬಹುದು. ಇತ್ತೀಚೆಗೆ ಅರಬ್ ದೇಶದವರು ಒಂದು ಪ್ರಕಟಣೆಯನ್ನು ಹೊರಡಿಸಿ ಒಂದು ಬ್ಯಾರಲ್ ಡೀಸಲ್‌ಗೆ ೧೨ ಡಾಲರ್ ನಿಂದ ೩೨ ಡಾಲರ್ ಗೆ ಏರಿಸುವುದಾಗಿ ತಿಳಿಸಿದ್ದಾರೆ. ಅವರು ಅಷ್ಟು ಹೆಚ್ಚು ಮಾಡಿದರೂ ನಾವು ಅದನ್ನು ತೆಗೆದುಕೊಳ್ಳಲೇ ಬೇಕಾಗುತ್ತದೆ. ಈ ವಿಚಾರದಲ್ಲಿ ಕೇಂದ್ರ ಸರ್ಕಾರದವರಾಗಲಿ, ರಾಜ್ಯ ಸರ್ಕಾರದವರಾಗಲಿ ಏನೂ ಮಾಡುವುದಕ್ಕೆ ಬರುವುದಿಲ್ಲ. ಏಕೆಂದರೆ ಇದು ನಮ್ಮ ಕೈಯಲ್ಲಿರತಕ್ಕ ವಿಚಾರವಲ್ಲ. ಇಂಥ ಸಮಸ್ಯೆಗಳು ಉದ್ಭವವಾಗುತ್ತಿರುವುದಕ್ಕೆ ಮುಖ್ಯ ಕಾರಣ ನಾವು ಪರಕೀಯರನ್ನು ಅವಲಂಬಿಸಿಕೊಂಡಿರುವುದೇ ಆಗಿದೆ. ಅದುದರಿಂದ ನಾವು ಇನ್ನು ಮುಂದೆ ಅದಷ್ಟೂ ಪರಕೀಯರನ್ನು ಅವಲಂಬಿಸುವುದನ್ನು ಕಡಿಮೆ ಮಾಡಬೇಕು.

ಮಾನ್ಯ ಅಧ್ಯಕ್ಷರ, ಇನ್ನು ಎರಡನೆಯದಾಗಿ ಹೇಳುವುದಾದರೆ, ದೇವಸ್ಥಾನದ ಪೂಜಾರಿಗಳಿಗೆ ೧೦೦ ರೂ. ಸಂಬಳ ಕೊಡಬೇಕೆಂದು ಮಾನ್ಯ ಮಂಜರಾಯಿ ಖಾತೆ ಸಚಿವರು ತಿಳಿಸಿದ್ದಾರೆ. ಈ ಬಗ್ಗೆ ವಿರೋಧಪಕ್ಷದವರಿಂದ ಸಾಕಷ್ಟು ಟೀಕೆಗಳು ಬಂದಿವೆ. ಆದರೆ ನನ್ನ ಅಭಿಪ್ರಾಯದಲ್ಲಿ ಹೇಳುವುದಾದರೆ ಇನ್ನು ಮುಂದೆ ನಾವು ಒಹಳ ದೊಡ್ಡ ಸಮಸ್ಯೆಗಳನ್ನು ಎದುರಿಸಬೇಕಾಗುತ್ತದೆ. ನಮ್ಮ ದೇಶದಲ್ಲಿ ೩೩ ಕೋಟಿ ದೇವಸ್ಥಾನಗಳಿವೆ. ಸಾವಾನ್ಯವಾಗಿ ಪ್ರತಿವರ್ಷವೂ ಒಂದೊಂದು ಊರಿನಲ್ಲಿ ೪-೫ ದೇವಸ್ಥಾನಗಳು ಹೊಸದಾಗಿ ಪ್ರತಿಷ್ಠಿಸಲ್ಪಡುತ್ತಿವೆ. ಇದರ ಬಗ್ಗೆ ನಾವು ಒಂದು ಸ್ಪಷ್ಟವಾದ ನೀತಿ ಯನ್ನು ಅನುಸರಿಸಬೇಕಾಗಿದೆ. ಯಾವುದೋ ಒಂದೇ ವರ್ಗದ ಜನರಿಗೆ ಸರ್ಕಾರ ತನ್ನ ಬಡ್ಡೆಟ್ ನಿಂದ ಹಣವನ್ನು ಒರ್ಚಿಮಾಡುತ್ತಿದೆ ಎಂಬ ಭಾವನೆ ಜನತೆಯ ಮನಸ್ಸಿನಲ್ಲಿ ಬಂದಿದೆ. ಇದನ್ನು ನೋಡಿ ಕ್ರಿಶ್ಚಿಯನ್ನರು, ಜೈನರು, ಬೌದ್ಧರು, ಇನ್ನೂ ಇತರ ಜನಾಂಗದವರು ತಮಗೂ ಬೇಕೆಂದು ಡಿಮಾಂಡ್ ಮಾಡುತ್ತಾರೆ. ನಮ್ಮದು ಒಂದು ಧರ್ಮದ ರಾಜ್ಯವಲ್ಲ, ಇಲ್ಲಿ ಎಲ್ಲ ಧರ್ಮದವರೂ ನೆಲೆಸಿದ್ದಾರೆ. ಆದ್ದರಿಂದ ನಮ್ಮ ರಾಷ್ಟ್ರವನ್ನು ಜಾತ್ಯಾತೀತ ರಾಷ್ಟ್ರವನ್ನಾಗಿ ಮಾಡಬೇಕೆಂದು ರಾಜ್ಯಾಂಗದಲ್ಲಿ ಬರೆದಿಟ್ಟಿದ್ದೇವೆ. ಪಾರ್ಲಿಮೆಂಟ್ ಥಿಯೋಕ್ರೇಟಿಕ್ ಸ್ಟೇಟ್ ಆದರೆ ನಮ್ಮದು ಥಿಯೋಕ್ರೇಟಿಕ್ ಸ್ಟೇಟ್ ಅಲ್ಲ. We are not making Karnataka or India a Theocratic State. ಧಾರ್ಮಿಕ ಸಂಸ್ಥೆಗಳಿಗೆ ನಾವು ಸರ್ಕಾರದ ಮೂಲಕ ಹಣವನ್ನು ಕೊಡುತ್ತಾ ಹೋದರೆ ಮುಂದೆ ಬಹಳ ಕಷ್ಟವನ್ನು ಎದುರಿಸಬೇಕಾಗುತ್ತದೆ. ಬೊಂಬಾಯಿ ಕರ್ನಾಟಕದಲ್ಲಿ ಪಬ್ಲಿಕ್ ಟ್ರಸ್ಟ್ ಆಕ್ಟ್ ಎಂದು ಇದು ಈ ವಿಚಾರವನ್ನು ನಾವು ಗಮನದಲ್ಲಿಟ್ಟುಕೊಂಡು ಇವುಗಳ ಆಡಳಿತವನ್ನು ಯಾವಂತಿ ನೋಡಿಕೊಳ್ಳಬೇಕೆಂದು ಅವರು ಯೋಚನೆ ಮಾಡುತ್ತಿದ್ದಾರೆ, ಅದರಂತೆಯೇ ನಾವೂ ಕೂಡ ಈ ವಿಷಯವನ್ನು ಸಮಗ್ರವಾಗಿ ಯೋಚನೆ ಮಾಡಬೇಕಾಗಿದೆ.

ಸರ್ಕಾರ ತನ್ನ ಬಡ್ಡೆಟ್‌ನಿಂದ ಯಾವುದೂ ಒಂದು ವರ್ಗದ ಜನರಿಗೆ ವಿರ್ಚಿಮಾಡುತ್ತಿದೆ ಎಂಬ ಭಾವನೆ ಬಹಳ ದೊಡ್ಡ ತಪ್ಪು. ನಮ್ಮ ಬಡ್ಡೆಟ್‌ನ ಹಣವನ್ನು ಉಪಯೋಗ ಮಾಡಬೇಕಾದ ವಿಚಾರ ಇರುವಾಗ ನನ್ನ ಸಲಹೆಯನ್ನು ಪರಿಶೀಲಿಸಬೇಕು. ಒಂದು ಸಾರಿ ಬ್ರಾಹ್ಮಣರ ಕಾನ್‌ಫರೆನ್ಸ್ ನಡೆದಾಗ ಅದಕ್ಕೆ ಒಬ್ಬ ಮಂತ್ರಿಗಳು ಹೋಗಿದ್ದರು ಎಂದು ಒಂದು ವಾದ ಬಂತು. ನಾವು ಯಾವಾಗ ಒಂದು ಜಾತಿಯ ಸಮೀಕ್ಷೆ ಮಾಡಿಕೊಂಡು ಹೋಗುತ್ತೇವೆ ಅದೇ ರೀತಿ ಮತ್ತೊಬ್ಬ ಜಾತಿಯವರೂ ಮಾಡುತ್ತಾರೆ, ಮಾಡುತ್ತಿದ್ದಾರೆ. ಈ ಜಾತಿಯನ್ನು ಒಂದೇ ಬೆಸಿಕ್ ಮಾಡಿ ಕೊಂಡು ಹೋದರೆ ಹೇಗೆ? ಮಾನ್ಯ ಹಿರಿಯ ಸದಸ್ಯರಾದಂತ ಬಸವಲಿಂಗಪ್ಪನವರಿಗೆ ಹೇಳುತ್ತಿದ್ದೇನೆ. ಯಾವಾಗಲೂ ನಾನು ಮಾಡುವುದು ರೈಟು ಅವರು ಮಾಡುವುದು ಸರಿಯಲ್ಲ, ಎಂದು ಹೇಳುವುದಕ್ಕೆ ಇರುವುದಿಲ್ಲ. ಯಾರು ದೇಶಾದರೂ ಅವರವರ ಜಾತಿಯ ಸಮೀಕ್ಷೆಗಳನ್ನು ಮಾಡಬಹುದು ಅದಕ್ಕೆ ಯಾರೂ ಪ್ರತಿಭಟನೆ ಅಥವಾ ಬೇಸರ ತೋರಿಸುವುದಕ್ಕೆ ಸಾಧ್ಯವಿಲ್ಲ... ರಾಜ್ಯಾಂಗದಲ್ಲಿಯೇ ಇದೆ. Right of assemblage is there, right of conference is there and we

cannot take it away. There is nothing wrong when we take a particular cast as a basis. Why should the Minister not go to such conferences? It is not an offence. It is not contradictory to the constitutional rights of the citizens of this country ಆದ್ದರಿಂದ ಒಬ್ಬ ವಂತಿಗಳು ಬೇರೆ ಬೇರೆ ಜಾತಿಯ ಸಮಸ್ಯೆಗಳನ್ನು ಕೇಳಿಕೊಂಡು ಅದರ ಬಗ್ಗೆ ಯಾವ ಗಮನಹರಿಸಬೇಕಾಗುತ್ತದೆ. ಆದ್ದರಿಂದ ಈ ಜಾತಿಯ ವಿವಾದ ಸಂಭವಿಸದಂತಹ ಇದು ಹೋಗಬೇಕು. ಬ್ರಾಹ್ಮಣರಲ್ಲಿ ಎಲ್ಲರೂ ಶ್ರೀಮಂತರು ಇಲ್ಲ. ಆದ್ದರಿಂದ ಇದರ ಬಗ್ಗೆ ಒಂದು ಸಮಗ್ರ ವಾದ ನೀಡಲು ನನ್ನ ನಿರೀಕ್ಷೆ ಮಾಡಬೇಕು. ಕಾನ್‌ಫರೆನ್ಸ್ ಮಾಡಿ ಅವರವರ ಹಕ್ಕುಭಾವನೆಗಳ ಬಗ್ಗೆ ಚರ್ಚೆ ಮಾಡಿಕೊಳ್ಳುವುದಕ್ಕೆ ಯಾವರೀತಿಯ ಅಭ್ಯಂತರವೂ ಇಲ್ಲ ರಾಜ್ಯಾದ್ಯಂತ ಪ್ರತಿಯೊಬ್ಬರಿಗೂ ಹಕ್ಕು ಉಂಟು. ಇನ್ನು ಎರಡನೆಯದಾಗಿ ವಿಶೇಷವಾದವರು ಹೇಳುವಂತಾದಲ್ಲಿ ಇದರಲ್ಲಿ ಯಾವ ತಿರುಳು ಇಲ್ಲವೆಂದು ಹೇಳುತ್ತೇನೆ. ಇನ್ನು ನಮ್ಮ ಬಿಜಾಪುರ ಜಿಲ್ಲೆಯ ಸಮಸ್ಯೆಯ ಬಗ್ಗೆ ತೆಗೆದುಕೊಳ್ಳುತ್ತಿದ್ದೇನೆ ನಮ್ಮ ಅರ್ಥಮಂತ್ರಿಗಳು ಸ್ವಲ್ಪ ಗಮನಕೊಡಬೇಕು. ಮೊನ್ನೆ ಗುಲ್ಬರ್ಗಾ ಚರ್ಚೆ ಬಂದಾಗ ಬಿಜಾಪುರ ಬಂದ ಅಧೀನವಾಗಿ ಆಜ್ಞಾಪಿಸಿದ ಸಮಸ್ಯೆಗೆ ನಮ್ಮ ಮಂತ್ರಿಗಳಾದ ಶ್ರೀ ಧರ್ಮಸಿಂಗ್ ಅವರ ನಿಶ್ಚಿತವಾದಲ್ಲಿ ಒಂದು ಸಮಿತಿಯನ್ನು ಸೇವಿಸುತ್ತೇವೆಂದು ಹೇಳಿದೆ. ಅದಕ್ಕೆ ಒಂದು ಸರ್ಕಾರದಿಂದ ಉತ್ತರವೂ ಬಂತು. ಬಿಜಾಪುರ ಜಿಲ್ಲೆ ಒಂದು ದುರ್ದೈವಿ ಹಾಗೂ ಹಿಂದುಳಿದಂತಹ ಭಾಗ ಈ ಬಿಜಾಪುರ ಜಿಲ್ಲೆಗೆ ನನ್ನ ಹೇಳಿರುವ ರೀತಿ ಪರ್ ಕ್ಯಾಪಿಟಾ ಇನ್‌ಕಂ ನೋಡಿದರೆ, ಕೊಡಗು ಜಿಲ್ಲೆ ೨ ಸಾವಿರ ಇದೆ ಆದರೆ ನಮ್ಮ ಜಿಲ್ಲೆಗೆ ೬೯೦ ಇದೆ. ಎರಡನೆಯದಾಗಿ ದೇವಿ ಪದೇ ಬರಗಾಲ ಪೀಡಿತ ಜಿಲ್ಲೆ ಎಂದು ಎಲ್ಲರಿಗೂ ತಿಳಿದ ವಿಷಯ. ಸಾಮಾನ್ಯವಾಗಿ ಪ್ರತಿಬರ್ಷದಲ್ಲಿದ್ದರೂ ಹಿಂದೆದೇ ವರ್ಷಗಳಿಗೊಂದುವರಿಗೆ ನಿಶ್ಚಿತವಾಗಿ ಬರತಕ್ಕಂಥದ್ದು. ಇನ್ನು ಮೂರನೆಯದಾಗಿ ಅಲ್ಲಿ ಬೇಕೋ ಮತವೂ ಯಾವುದೂ ಇಂಡಸ್ಟ್ರೀ ಇಲ್ಲ. ಇದೇ ಸಮಯದಲ್ಲಿ ಸರ್ಕಾರಕ್ಕೆ ಅಭಿನಂದನೆಯನ್ನು ಸಲ್ಲಿಗುತ್ತೇನೆ. ನಮ್ಮ ಜಿಲ್ಲೆಯ ಮೂರು ತಾಲ್ಲೂಕುಗಳನ್ನು ಜಮೀಂದಿ ಬಿಜಾಪುರ ಮತ್ತು ಬಾಗಲಕೋಟೆಯನ್ನು ಇಂಡಸ್ಟ್ರಿಯಲ್ ಬ್ಯಾಂಕ್‌ನವರೇ ಎಂದು ಘೋಷಿಸಿದ್ದಾರೆ, ಅದಕ್ಕಾಗಿ ನಾನು ಸರ್ಕಾರವನ್ನು ಅಭಿನಂದಿಸುತ್ತೇನೆ. ನಮ್ಮ ಬಿಜಾಪುರ ಜಿಲ್ಲೆಯಲ್ಲಿ ವಾಟರ್ ಸೋಲ್ಸ್ ಇದೆ ೬೦ ೭೦ ಮೈಲಿಗಳಷ್ಟು ಯಾವ ರೀತಿಯಿಂದ ಅಭಿವೃದ್ಧಿಯಲ್ಲ. ನಮ್ಮ ರಾಜ್ಯದಲ್ಲಿ ಸಿಮೆಂಟ್ ಅಭಾವವಿರುವುದರಿಂದ ನಮ್ಮ ಭಾಗದಲ್ಲಿ ಸಿಮೆಂಟ್ ಪ್ಯಾಕ್‌ಲಿಯನ್ನು ಏತಕ್ಕೆ ಮಾಡಬಾರದು. ಘಟಪ್ರಭಾ ಭಾಗದಲ್ಲಿ ಜೋಳ ಮೆಂಟಾದ ಫಸಲನ್ನು ಬೆಳೆಯುತ್ತಾ ಇದ್ದಾರೆ. ಅದರ ಇಲ್ಲಿ ನಮ್ಮ ಜಿಲ್ಲೆಯಲ್ಲಿ ಒಂದು ಸ್ವಲ್ಪ ಫ್ಯಾಕ್ಟರಿ ಏತಕ್ಕೆ ಮಾಡಬಾರದು? ನಮ್ಮ ರಾಜ್ಯದಲ್ಲಿ ಸುಮಾರು ೧೪ ದೊಡ್ಡ ಕಾರ್ಖಾನೆಗಳು ಇವೆ. ಆದರೆ ನಮ್ಮ ಬಾಂಬೆ ಕರ್ನಾಟಕದಲ್ಲಿ ಎಲ್ಲಾ ದೊಡ್ಡ ಕಾರ್ಖಾನೆಗಳು ಇಲ್ಲ. ಉತ್ತರ ಕರ್ನಾಟಕದ ಭಾಗದಲ್ಲಿ ಒಂದು ಫ್ಯಾಕ್ಟರಿ ಸರ್ಕಾರದಲ್ಲಿ ಒಂದು ದೊಡ್ಡ ಇಂಡಸ್ಟ್ರೀ ಮಾಡಿದರೆ ಅದರಲ್ಲಿ ಅಗ್ರೋ ಬೇಸ್ ಇಂಡಸ್ಟ್ರೀ ಮಾಡಿದರೆ ಎಲ್ಲಿ ಅಗ್ರಿಕಲ್ಚರಲ್ ಕಮ್ಯುನಿಟಿ ಹೆಚ್ಚಿಗೆ ಬೆಳೆಯುತ್ತಾರೆ ಅಲ್ಲಿ ಇದನ್ನು ಮಾಡಬೇಕು. ಸಾಮಾನ್ಯವಾಗಿ ಸ್ವಲ್ಪ ಫ್ಯಾಕ್ಟರಿ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇನ್ನು ಜಿಲ್ಲೆಯಲ್ಲಿ ರೇಶ್ಮಿ ವಸ್ತ್ರವಯ್ಯವನ್ನು ತಮ್ಮ ಉದ್ಯೋಗವನ್ನಾಗಿ ಮಾಡಿಕೊಂಡಿದ್ದಾರೆ ಅದರಲ್ಲಿ ಜಮೀಂದಿ ಮತ್ತು ಮರಫೇಲರ್ ತಾಲೋಕುಗಳಲ್ಲಿ ೧೨ ಸಾವಿರ ಕಿಲೋಗಳಷ್ಟು ರೇಶ್ಮ ಉತ್ಪಾದನೆ ಮಾಡುತ್ತಾ ಇದ್ದಾರೆ. ಗೂಡುಗಳನ್ನು ಕೊಡುತ್ತಾ ಇದ್ದಾರೆ. ಇದರ ವಿನಿಮಯ ಕೇಂದ್ರಗಳನ್ನು ಮಾಡಬೇಕೆಂದು ಸರ್ಕಾರ ವನ್ನು ಕೇಳಿಕೊಳ್ಳುತ್ತೇನೆ ಜಂಬಗಿ ಅಂತಹ ಒಂದು ಅಗ್ರಿಕಲ್ಚರಲ್ ಸೀಡ್ ಫಾರಂ ಎಂದು ಸರ್ಕಾರದವರು ಮಾಡಿದ್ದಾರೆ ಅಲ್ಲಿ ಸುಮಾರು ೬ ನೂರು ಎಕರೆ ೨೦೦೦೦೦೦೦೦೦ ಭೂಮಿ ಇದೆ. ಇದರಲ್ಲಿ ನಿರಾವರಣಿ ಇಷ್ಟು ಬಹಳ ಉಪಯೋಗವಾಗತಕ್ಕಂಥದ್ದು ಇದರಲ್ಲಿ ೩ ನೂರು ಜನರು ಎಸ್.ಸಿ. ಎಸ್.ಟಿ. ಮತ್ತು ಬ್ಯಾಂಕ್‌ನವರೇ ಕ್ಲಾಸ್ಸ್ ಜನರು ದುಡಿಯುತ್ತಿದ್ದಾರೆ. ಇಲ್ಲಿ ಸರ್ಕಾರದವರು ಸೀಡ್ ಫಾರಂ ಮಾಡುವುದಕ್ಕೆ ಆಗಿ ಒಬ್ಬ ಡಿಪ್ಯುಟಿ ಡೈರೆಕ್ಟರ್‌ನು ಅದರ ದಪ್ಪಟೆ ಅಗ್ರಿಕಲ್ಚರಲ್ ಅಫೀಸರ್‌ನನ್ನು ಹಾಕಿದ್ದಾರೆ ಅವರು ಬಂದಮೇಲೆ ೬ ನೂರು ಎಕರೆ ಭೂಮಿಯಲ್ಲಿ ಏನೂ ಬೆಳೆಯುತ್ತಾ ಇಲ್ಲ ಆದ್ದರಿಂದ ಇದನ್ನು ಸಮಗ್ರ ವಾಗಿ ಪರಿಶೀಲನೆಮಾಡಬೇಕು ಯಾವ ಅಧಿಕಾರಿಯನ್ನು ಅಲ್ಲಿ ಹಾಕುತ್ತೀರಿ ಅವರು ಇದನ್ನು ಅಭಿವೃದ್ಧಿ ಪಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಈ ನಮ್ಮ ಒಡ್ಡಟಿನಲ್ಲಿ ಇರುವಂತಹ ಹೊಸ ಹೊಸ ಕಾರ್ಯಕ್ರಮಗಳು ಏನು ಇವೆ ಅವುಗಳನ್ನು ಕೊಡಲೇ ತೆಗೆದುಕೊಳ್ಳುವಂತೆ ಡೈರೆಕ್ಟರ್ ಇಲ್ಲವೆಂದು ಸುಮ್ಮನೆ ಇರುವು ನೆಕ್ಕಿಡಬಾರದು. ಇನ್ನು ಈಗ ಸರ್ಕಾರ ನೌಕರರು ಏನು ದೊಡ್ಡ ಪ್ರಮಾಣದಿಂದ ಯಾವುದೇ ದಯ

ದಾಕ್ಷಿಣ್ಯವಿಲ್ಲದೆ ಅಥವಾ ಅಂಚೆಕಯ್ಯಲೆ ವರ್ಗಾವಣೆ ಮಾಡುತ್ತಾ ಇದ್ದಾರೆ ಅದು ಕೇವಲ ಆಡಳಿತ ಸುಧಾರಣೆ ಮಾಡಲು ಇದು ಅಡ್ಡಿಲ್ಲಾ ಇದನ್ನು ಮಾಡಬೇಕು ಮಾಡುತ್ತಿದ್ದಾರೆ. ಒಂದೊಂದು ಇಲಾಖೆಯಲ್ಲಿ ಅಧಿಕಾರಿಗಳು ೧೦-೧೦ ವರ್ಷಗಳು ಒಂದೇ ಕಡೆ ಕೂಡುತ್ತಿದ್ದರು.

ಯಂತ್ರಕ್ಕೆ ಸ್ವಲ್ಪ ಆಯಿಲ್. ಹಾಕಬೇಕಾಗುತ್ತದೆ. ಅದನ್ನು ಗುಂಡೂರಾವ್ ಅವರ ಸರ್ಕಾರ ಮಾಡಿದೆ. ಆಡಳಿತದಲ್ಲಿ ಸುಧಾರಣೆ ಮಾಡುವ ಸಲುವಾಗಿ ಸರ್ಕಾರ ಯೋಗ್ಯ ಕ್ರಮ ತೆಗೆದುಕೊಂಡಿದೆ ಇದಕ್ಕೆ ಯಾವ ಡೈರೆಕ್ಷನ್ನೂ ಸರ್ಕಾರಕ್ಕೆ ಇಲ್ಲ.

ಇನ್ನೊಂದು ವಿಷಯವೇನೆಂದರೆ ಈ ವರ್ಷ ಬಡ್ಡೆಟ್ಟಿನಲ್ಲಿ ಲಿ ಕೋಟಿ ರೂಪಾಯಿಗಳ ಡಿಪ್ಲಿಟಿಟ್ ಉಂಟಾಗುತ್ತದೆ. ಇದನ್ನು ಸಂಪನ್ಮೂಲಗಳು ಮತ್ತು ಸುಳಿತಾಯದ ಮೂಲಕ ಕೂಡಿಸಿ ಕೊಳ್ಳುತ್ತೇವೆ ಎಂದು ಮಾನ್ಯ ಅರ್ಥ ಮಂತ್ರಿಗಳು ಹೇಳಿದ್ದಾರೆ.

ಮಾನ್ಯ ಅರ್ಥ ಮಂತ್ರಿಗಳು ಮತ್ತೊಂದು ವಿಷಯವನ್ನು ಸ್ಪಷ್ಟಪಡಿಸಿದ್ದಾರೆ ಅದು ಏನೆಂದರೆ ಆತ್ಮತಂತ್ರ ನಿಕೃಷ್ಟ ಪ್ರದೇಶದ ಜನರಿಗೆ ಮತ್ತು ಹಿಂದುಳಿದ ಜನಾಂಗದ ಹಾಗೂ ಪರಿಶಿಷ್ಟ ಜನಾಂಗದವರಿಗೆ ಮತ್ತು ಸಾಮಾನ್ಯ ಜನಗಳಿಗೆ ಉನ್ನತ ಮಟ್ಟದ ಜೀವನವನ್ನು ಕಲ್ಪಿಸಿಕೊಡಬೇಕೆಂಬ ಉದ್ದೇಶವನ್ನು ಇಟ್ಟುಕೊಂಡಿದ್ದೇವೆ ಎಂದು ಹೇಳಿದ್ದಾರೆ. ಇದು ಮೆಚ್ಚತಕ್ಕ ವಿಚಾರ. ಈಗ ಕಳೆದ ೩೦ ವರ್ಷಗಳಿಂದಲೂ ಕೂಡ ಅರ್ಬನ್ ಡೆವಲಪ್‌ಮೆಂಟ್ ಕಡೆಗೆ ಗಮನ ಕೊಟ್ಟು ಆಗಿದೆ. ಆದ್ದರಿಂದ ಇನ್ನು ಮುಂದೆ ಗ್ರಾಮಾಂತರ ಪ್ರದೇಶಗಳ ಅಭಿವೃದ್ಧಿಯ ಕಡೆಗೆ ಗಮನ ಕೊಡುತ್ತೇವೆ ಎಂದು ಮಾನ್ಯ ಅರ್ಥ ಮಂತ್ರಿಗಳು ಹೇಳಿದ್ದಾರೆ. ಇದು ಒಳ್ಳೆಯ ಯೋಜನೆ. ಗ್ರಾಮಾಂತರ ಮತ್ತು ಪಟ್ಟಣದ ಜನಗಳ ಜೀವನದ ಮಧ್ಯೆ ಹೆಚ್ಚು ಅಂತರವಿರುವುದು ಎಂದು ಈಗ ಗ್ರಾಮಾಂತರ ಪ್ರದೇಶಗಳ ಅಭಿವೃದ್ಧಿಗೆ ಹೆಚ್ಚು ಗಮನ ಕೊಡುತ್ತೇವೆ ಎಂದು ಹೇಳಿದ್ದಾರೆ. ಇದು ಒಳ್ಳೆಯದು.

ಕೊನೆಯದಾಗಿ ಹಲವಾರು ಹೊಸ ಯೋಜನೆಗಳನ್ನು ಮಾನ್ಯ ಅರ್ಥ ಮಂತ್ರಿಗಳು ತಮ್ಮ ಬಡ್ಡೆಟ್ಟಿನಲ್ಲಿ ಅಳವಡಿಸಿಕೊಂಡಿದ್ದಾರೆ ಅವೆಲ್ಲವನ್ನು ಕಾರ್ಯಗತ ಮಾಡಬೇಕೆಂಬುದಾಗಿ ಹೇಳಿ ನನಗೆ ಇಷ್ಟು ಹೊತ್ತು ಮಾತನಾಡುವುದಕ್ಕೆ ಅವಕಾಶವನ್ನು ಕೊಟ್ಟಿದ್ದಕ್ಕಾಗಿ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎ. ಜಿ ಕೊಡಗಿ (ಬೈಂದೂರ್) — ಮಾನ್ಯ ಅಧ್ಯಕ್ಷರೇ ಮಾನ್ಯ ಅರ್ಥ ಮಂತ್ರಿಗಳ ಈ ಸಭೆಯು ಮುಂದೆ ಮಂಡಿಸಿರುವಂತಹ ಕರ್ನಾಟಕಕ್ಕೆ ಅನರ್ಥ ಪರಿಣಾಮವನ್ನುಂಟು ಮಾಡುವಂತಹ ಮುಂಗಡ ಆಯವ್ಯಯ ಪತ್ರದ ವೇಲೆ ನಾನು ಕೆಲವು ಸೂಚನೆಗಳನ್ನು ಹೇಳುವುದಕ್ಕೆ ಬಯಸುತ್ತೇನೆ. ಮಾನ್ಯ ಅರ್ಥ ಮಂತ್ರಿಗಳು ತಮ್ಮ ಭಾಷಣದಲ್ಲಿ ರಾಜಕೀಯದ ಒಂದು ಸಿದ್ಧಾಂತ ಹೇಳುವುದನ್ನು ಕೊಟ್ಟು ಲೋಕಸಭೆಯ ಚುನಾವಣೆಯು ಆದನಂತರ ಬದಲಾವಣೆಯಾಗುತ್ತಿರುವ ಈ ಸಂದರ್ಭದಲ್ಲಿ ಈ ಒಂದು ಆಯವ್ಯಯ ಪತ್ರವನ್ನು ಮಂಡಿಸುತ್ತಿದ್ದೇನೆ ಎಂದು ಹೇಳಿದ್ದಾರೆ. ಅವರೇನು ಆಯವ್ಯಯ ಪತ್ರವನ್ನು ಮಂಡಿಸಿದ್ದಾರೆ ಅದನ್ನು ನಾನು ಟೀಕಿಸುವುದಕ್ಕೆ ಹೋಗುವುದಿಲ್ಲ. ಏತಕ್ಕೇಂವರೆ ಆರ್ಥಿಕ ಶಾಖೆಯವರು ಅವರಿಗೆ ಒದಗಿಸಿಕೊಟ್ಟಂತಹ ಆಯವ್ಯಯ ಪತ್ರ ಏನಿದೆ ಅದನ್ನು ಓದಿ ಹೇಳಿದ್ದಾರೆ. ಇದರಲ್ಲಿ ಅವರು ಹೊಸ ವಿಚಾರಗಳನ್ನು ಅಳವಡಿಸಿಕೊಂಡಿಲ್ಲ ಹೊಸ ಯೋಜನೆಗಳನ್ನು ಅಳವಡಿಸಿಕೊಂಡಿಲ್ಲ. ಆದರೆ ಈ ಸಂದರ್ಭದಲ್ಲಿ ಒಂದು ವಿಚಾರ ಹೇಳಬೇಕಾದಂತಹ ವಿಚಾರ. ಅದು ಏನೆಂದರೆ ಲೋಕಸಭೆ ಚುನಾವಣೆಯಲ್ಲಿ ಶ್ರೀಮತಿ ಇಂದಿರಾ ಗಾಂಧಿಯವರು ಗೆದ್ದದ್ದು ಎಲ್ಲರೂ ಒಪ್ಪತಕ್ಕ ವಿಚಾರ. ಇದನ್ನು ಜಗತ್ತು ಒಪ್ಪಿಕೊಂಡಿದೆ. ಅವರು ಪ್ರಚಂಡ ಬಹುಮತದಿಂದ ಗೆದ್ದಿದ್ದಾರೆ. ಅವರು ಈ ರೀತಿ ಗೆಲುವು ದಕ್ಕಿ ಸಾಕಷ್ಟು ಕಾರಣ ವಿಮರ್ಶೆಯಾಗಿದೆ. ವಿರೋಧ ಪಕ್ಷದ ಮುಖಂಡರ ತಮ್ಮ ತಮ್ಮ ವೈಯಕ್ತಿಕ ಸ್ವಾರ್ಥಕ್ಕಾಗಿ ಕಚ್ಚಾಟ ಮಾಡಿಕೊಂಡು ಚುನಾವಣೆಯಲ್ಲಿ ಸೋಲನ್ನು ಅನುಭವಿಸಿದರು. ವಿರೋಧ ಪಕ್ಷದ ಮುಖಂಡರ ವೈಯಕ್ತಿಕ ಸ್ವಾರ್ಥಕ್ಕಾಗಿ ಕಚ್ಚಾಟ ಮಾಡುವುದನ್ನು ಜನತೆ ನೋಡಿ ಬೇಸತ್ತು ಬೇರೆ ದಾರಿ ಇಲ್ಲದೆ ದೇಶಕ್ಕೆ ಒಂದು ಸುಭವ್ಯವಾದ ಸರ್ಕಾರವನ್ನು ಒದಗಿಸುವುದಕ್ಕೆ ಶಕ್ತಿ ಇರುವಂತಹ ಏಕೈಕ ವ್ಯಕ್ತಿ ಶ್ರೀಮತಿ ಇಂದಿರಾ ಗಾಂಧಿಯವರಿಗೆ ಬೆಂಬಲವನ್ನು ಕೊಟ್ಟಿದ್ದಾರೆ. ಆದ್ದರಿಂದ ಅವರು ಅಧಿಕಾರಕ್ಕೆ ಬಂದಿದ್ದಾರೆ. ಇದರಲ್ಲಿ ಭಿನ್ನಾಭಿಪ್ರಾಯವಿಲ್ಲ. ಕರ್ನಾಟಕದಲ್ಲಿ ಹೊಸ ಸರ್ಕಾರವನ್ನು ರಚನೆ ಮಾಡುವುದಕ್ಕೆ ಜನತೆಯು ಬೆಂಬಲ ಇದೆ ಎಂದು ಇವರು ಆಯವ್ಯಯ ಪತ್ರದಲ್ಲಿ ಹೇಳಿ

ದಾರೆ. ಇವರು ಆ ರೀತಿ ಹೇಳುವುದಕ್ಕೆ ಹೇಗೆ ಸಾಧ್ಯ ಎಂಬುದು ನನಗೆ ಅರ್ಥವಾಗುವುದಿಲ್ಲ. ಲೋಕಸಭೆಯ ಚುನಾವಣೆ ಮುಗಿದ ಮೇಲೆ ಸ್ವಾಭಾವಿಕವಾಗಿ ಪ್ರಜಾಸತ್ತೆಯ ಮೌಲ್ಯವನ್ನು ಎತ್ತಿ ಹಿಡಿಯುವುದಕ್ಕೆ ಶ್ರೀಮಾನ್ ದೇವರಾಜ ಅರಸ್ ಅವರು ರಾಜೀನಾಮೆಯನ್ನು ಕೊಟ್ಟರು. ಅವರು ರಾಜೀನಾಮೆಯನ್ನು ಕೊಡಬೇಕಾದ ಅವಶ್ಯಕತೆ ಇರಲಿಲ್ಲ. ಪ್ರಜಾಸತ್ತೆಯ ಮೌಲ್ಯವನ್ನು ಎತ್ತಿ ಹಿಡಿಯುವುದಕ್ಕಾಗಿ ಶ್ರೀಮಾನ್ ದೇವರಾಜ ಅರಸ್ ಅವರು ರಾಜೀನಾಮೆಯನ್ನು ಕೊಟ್ಟರು. ಅವರು ಒಂದು ಸಿದ್ಧಾಂತದ ಮಾರ್ಗವನ್ನು ಅನುಸರಿಸೋಣ ಒಂದು ನೀತಿಯನ್ನು ಹಾಕೋಣ ಎಂದು ಹೇಳಿ ಅವರು ರಾಜೀನಾಮೆಯನ್ನು ಕೊಟ್ಟರು. ಆ ನಂತರ ಸಾಕಷ್ಟು ಜನ ಶಾಸಕರು ಈ ಕಡೆಯಿಂದ ಆ ಕಡೆಗೆ ಹೋದರು. ಶ್ರೀಮಾನ್ ದೇವರಾಜ ಅರಸ್ ಅವರಿಂದ ಬಹಳ ಪ್ರಯೋಜನವನ್ನು ಪಡೆದಂತಹ ಜನ ಅವರಿಗೆ ಕೈಕೊಟ್ಟು ಆ ಕಡೆ ಹೋಗಿ ಶ್ರೀಮಾನ್ ಗುಂಡೂರಾವ್ ಅವರ ಕೈ ಹಿಡಿದರು. ಅದಕ್ಕೆ ನನ್ನ ಅಕ್ಷೇಪಣೆ ಇಲ್ಲ. ಆದರೆ ಶ್ರೀಮಾನ್ ಗುಂಡೂರಾವ್ ಸರ್ಕಾರದವರು ಜನತೆಯ ಬೆಂಬಲವನ್ನು ಹೇಗೆ ಪಡೆದುಕೊಂಡು ಅಧಿಕಾರಕ್ಕೆ ಬಂದಿದ್ದಾರೆ ? ಅವರಿಗೆ ಬಹುಮತ ಇದೆ. ಈ ಕಡೆಯಿಂದ ಆ ಕಡೆಗೆ ಹೋದ ಶಾಸಕರು ಅವರಿಗೆ ಬೆಂಬಲವನ್ನು ಕೊಟ್ಟಿದ್ದಾರೆ. ಅವರು ಅಧಿಕಾರಕ್ಕೆ ಬಂದಿದ್ದಾರೆ. ಇಷ್ಟು ಮಾತ್ರ ನಾವು ಹೇಳಬಹುದು. ಅವರಿಗೆ ಜನತೆಯ ಬೆಂಬಲ ಎಲ್ಲಿ ? ಅವರು ನಮಗೆ ಜನತೆಯ ಬೆಂಬಲ ಇದೆ ಎಂದು ಹೇಳುತ್ತಾರೆ ? ಅವರಿಗೆ ಜನತೆಯ ಬೆಂಬಲ ಇದೆ ಎಂದು ಹೇಳುವುದಾದರೆ ಅವರು ಈ ಅಸೆಂಬ್ಲಿಯನ್ನು ವಿಸರ್ಜನೆ ಮಾಡಿ ಜನತೆಯ ಅಭಿಪ್ರಾಯವನ್ನು ಜನತೆಯ ಬೆಂಬಲವನ್ನು ಪಡೆದು ಅಧಿಕಾರಕ್ಕೆ ಬರಬೇಕಾಗಿತ್ತು. ಆ ಬಗ್ಗೆ ಇವರಿಗೆ ಧೈರ್ಯವಿಲ್ಲ. ೯ ರಾಜ್ಯಗಳಲ್ಲಿ ಚುನಾವಣೆಯನ್ನು ನಡೆಸಿದ ಮೇಲೆ ಆದರೆ ಪರಿಣಾಮ ಏನು ಎಂಬುದನ್ನು ಅವರು ಅರ್ಥ ಮಾಡಿಕೊಂಡಿದ್ದಾರೆ. ತಮಿಳು ನಾಡಿನಲ್ಲಿ ಲೋಕಸಭೆಯ ಚುನಾವಣೆಯಲ್ಲಿ ಶ್ರೀಮತಿ ಇಂದಿರಾಗಾಂಧಿಯವರಿಗೆ ಏತಕ್ಕೆ ಬೆಂಬಲವನ್ನು ಕೊಟ್ಟರು ? ಅಲ್ಲಿ ಮತ್ತೆ ಬೇರೆಯಾವ ಪಾರ್ಟಿಯೂ ಇರಲಿಲ್ಲ. ನೇಂದ್ರದಲ್ಲಿ ಒಂದು ಸುಭದ್ರ ವಾದ ಸರ್ಕಾರ ಬೇಕು ಎನ್ನುವ ದೃಷ್ಟಿಯಿಂದ ಶ್ರೀಮತಿ ಇಂದಿರಾಗಾಂಧಿಯವರಿಗೆ ಅಲ್ಲಿಯ ಜನ ಓಟು ಕೊಟ್ಟರು. ವಿರೋಧ ಪಕ್ಷಗಳವರು ವೈಯಕ್ತಿಕ ಸ್ವಾರ್ಥಕ್ಕಾಗಿ ಕಚ್ಚಾಡುವುದನ್ನು ನೋಡಿ ಬೇಸತ್ತು ಶ್ರೀಮತಿ ಇಂದಿರಾಗಾಂಧಿಯವರಿಗೆ ಜನತೆ ಬೆಂಬಲವನ್ನು ಕೊಟ್ಟರು. ಇಲ್ಲಿ ವಿಧಾನ ಸಭೆಯನ್ನು ವಿಸರ್ಜನೆ ಮಾಡಿ ಚುನಾವಣೆಯನ್ನು ನಡೆಸಿದ್ದರೆ ಆ ಪರಿಸ್ಥಿತಿಯೇ ಬೇರೆಯಾಗಿತ್ತು. ಆದ್ದರಿಂದ ಇವರು ವಿಧಾನ ಸಭೆಯನ್ನು ವಿಸರ್ಜನೆ ಮಾಡಿ ಜನತೆಯ ಬೆಂಬಲವನ್ನು ಪಡೆದು ಅಧಿಕಾರಕ್ಕೆ ಬಂದಿದ್ದರೆ ನನ್ನ ಅಭ್ಯಂತರವಿಲ್ಲ. ಆದರೆ ಇವರು ಅಧಿಕಾರಕ್ಕೆ ಬಂದು ೬ ತಿಂಗಳಾಯಿತು ಈ ೬ ತಿಂಗಳ ಅವಧಿಯಲ್ಲಿ ಇವರು ಏನು ಸಾಧನೆ ಮಾಡಿದ್ದಾರೆ ಎಂದು ಯೋಚನೆ ಮಾಡಬೇಕಾಗುತ್ತದೆ. ಈ ಸರ್ಕಾರಕ್ಕೆ ಒಂದು ಹೋಲಿಕೆಯನ್ನು ಕೊಡುವುದಾದರೆ ಇದನ್ನು ಕೆ.ಎಸ್.ಆರ್.ಟಿ.ಸಿ.ಯ ಒಂದು ಬಸ್ಸಿಗೆ ಹೋಲಿಕೆ ಮಾಡಬಹುದು. ಲೋಕಸಭೆ ಚುನಾವಣೆ ಆದ ಕೂಡಲೇ ನಮ್ಮ ಬಸ್ಸು ಪಂಕ್ಚರ್ ಆಯಿತು. ಜನತಾ ಪಾರ್ಟಿಯು ಪೂರ್ತಿಯಾಗಿ ಡ್ಯಾಮೇಜ್ ಆಯಿತು ಆಗ ಶ್ರೀಮಾನ್ ಗುಂಡೂರಾವ್ ಅವರು ಒಂದು ಹೊಸ ಬಸ್ಸನ್ನು ತಂದರು. ಆಗ ಆ ಬಸ್ಸಿನಲ್ಲಿ ೪೦ ಜನಗಳಿಗೆ ಮಾತ್ರ ಕುಳಿತುಕೊಳ್ಳುವುದಕ್ಕೆ ಅವಕಾಶ ಇತ್ತು. ಅದನ್ನು ಶ್ರೀಮಾನ್ ಗುಂಡೂರಾವ್ ಅವರು ಡೈವ್ ಮಾಡಿಕೊಂಡು ಹೋಗುತ್ತಿದ್ದರು ನಮ್ಮ ಕಡೆಯ ಜನರಲ್ಲಿ ಆ ಕಡೆಗೆ ನುಗ್ಗಿ ಹೋದ ಮೇಲೆ ಗುಂಡೂರಾವ್ ಅವರ ಬಸ್ಸಿನಲ್ಲಿ ಓದರ್ ಲೋಡ್ ಆಗಿ ಸ್ಪಾಂಡ್ ಕೃಪಾಸಿಟಿ ಎಲ್ಲಾ ಮಂಜೂರಾಹಾಗಿ ಹ್ಯಾಂಗಿಂಗ್ ಕೃಪಾಸಿಟಿಯಲ್ಲಿ ಇದೆ. ಇನ್ನೊಂದು ಪರಿಸ್ಥಿತಿಯಲ್ಲಿ ಗುಂಡೂರಾವ್ ಅವರ ಬಸ್ಸಿನಲ್ಲಿ ಕುಳಿತು ಕೊಂಡಿರತಕ್ಕ ಶಾಸಕರ ಮಂವಿಗಳನ್ನು ನೋಡಿದರೆ ಎಲ್ಲಿ ಬಸ್ ಅಕ್ಸಿಡೆಂಟ್ ಆಗುತ್ತದೋ ಎಲ್ಲಿ ಅನಾಹುತ ಆಗುತ್ತದೆಯೋ ಎನ್ನುವ ಹಾಗೆ ಆಗಿದೆ. ಗುಂಡೂರಾವ್ ಅವರ ಬಸ್ಸಿನ ವೇಗ ಹೊಸ ಬಸ್ಸಿನ ವೇಗದ ಲಿಮಿಟ್ಟೇ ಇಲ್ಲದಂತೆ ಹೋಗುತ್ತಿದೆ. ಇದು ಯಾವಾಗ ಎಲ್ಲಿ ಅಕ್ಸಿಡೆಂಟ್ ಆಗುತ್ತದೆಯೋ ಗೊತ್ತಿಲ್ಲ. ಆದ್ದರಿಂದ ಆ ಬಸ್ಸಿನಲ್ಲಿರತಕ್ಕ ಜನ ಸ್ವಲ್ಪ ಎಚ್ಚರಿಕೆಯಿಂದ ಇರಬೇಕು. ಈಗ ನಮ್ಮ ಬಸ್ಸು ಸರಿಯಾಗಿದೆ. ಪಂಕ್ಚರ್ ಆಗಿದ್ದನ್ನು ರಿಪೇರಿ ಮಾಡಿ ಸರಿಮಾಡಿದ್ದೇವೆ. ಆದ್ದರಿಂದ ಈಗಲೇ ನಮ್ಮ ಬಸ್ಸು ಎಲ್ಲಿ ನಿಲ್ಲುತ್ತದೆಯೋ ಅಲ್ಲಿ ಇವರು ಬಿಡಿ ನಮ್ಮ ಬಸ್ಸಿಗೆ ಬಂದು ಸೇರಿ ಕೊಂಡರೆ ಸಾಧ್ಯವಾದೀತು ಎಂದು ನಾನು ಒಂದು ಸೂಚನೆಯನ್ನು ಕೊಡುತ್ತೇನೆ.

ಅಧ್ಯಕ್ಷರೇ, ಈಗ ಏನಾಗಿದೆ ಎಂದರೆ, ಮಾನ್ಯ ಗುಂಡೂರಾಯರು ಒಬ್ಬ ಡೈವರನ್ನು ಬದಲಾವಣೆ ಮಾಡಿ, ತಾವೂ ಆ ಬಸ್ ನ ಡೈವರ್ ಆಗಿದ್ದಾರೆ. ಶ್ರೀಮಾನ್ ಬಂಗಾಲ್ಪುಸ್ವರ ಮತ್ತು ಬರವುದಕ್ಕೆ ಅವಕಾಶವಾಗುವುದಿಲ್ಲ ಎಂದು ಅವರು ಕಾದು ಕೂತು ಬಿಟ್ಟಿದ್ದಾರೆ. ಈ ಬಸ್ಸನ್ನು ಡೈವ್ ಮಾಡುವುದಕ್ಕೆ

ರಾತ್ರಿ ಹಗಲು ಒಬ್ಬರೇ ಆಗಿದ್ದಾರೆ. ಈಗ ಶ್ರೀಮಾನ್ ವಿರಪ್ಪ ಮೊಯಿಲಿಯವರು ಅವರ ಹತ್ತಿರ ಸೇರಿಕೊಂಡಿದ್ದಾರೆ. ನಮಗೆಲ್ಲರಿಗೂ ಗೊತ್ತಿರುವ ಹಾಗೆ ಬಹು ದೂರ ಹೋಗುವ ಬಸ್ಸಿಗೆ ಡ್ರೈವರನ್ನು ಆಗಾಗ್ಗೆ ಬದಲಾವಣೆ ಮಾಡಬೇಕಾಗುತ್ತದೆ. ಮಾನ್ಯ ಮೊಯಿಲಿಯವರು ಕಂಡಕ್ಟರ್ ಕೆಲಸ ಬಿಟ್ಟು ಡ್ರೈವರ್ ಸ್ಥಾನಕ್ಕೆ ಕಾಯುತ್ತಿದ್ದಾರೆ. ಒಬ್ಬನಲ್ಲಿ ಇವರೆಲ್ಲರೂ ಸೇರಿಕೊಂಡು, ನಮ್ಮ ಕಂಪನಿಗೆ ಲಾಸ್ ಮಾಡುತ್ತಾರೆ. ಇವರ ಪರಿಣಾಮ ಏನಾಗುತ್ತದೆಂದರೆ, ಕೆ.ಎಸ್.ಆರ್ ಟಿ.ಸಿ. ಬಸ್ಸಿನ ಕಂಡಕ್ಟರ್ ಇಂಥ ಸಮಯದಲ್ಲಿ ಏನು ಮಾಡುತ್ತಾನೆ, ಸಾಕಷ್ಟು ಹಣವನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಾರೆ. ಅದೇ ರೀತಿಯಲ್ಲಿ ಇವರು ಈ ಸಮಯದಲ್ಲಿ ಸಾಕಷ್ಟು ಹಣ ಮಾಡುವ ಪ್ರಯತ್ನವನ್ನು ಮಾಡಿದ ಹಾಗೆ ಕಾಣುತ್ತದೆ. ಕರ್ನಾಟಕ ರಾಜ್ಯದ ಹೊಣೆಗಾರಿಕೆಯನ್ನು, ರಾಜ್ಯದ ಆರ್ಥಿಕ ವ್ಯವಸ್ಥೆಯ ಬಗ್ಗೆ ಜವಾಬ್ದಾರಿಯನ್ನು ಹೊತ್ತಿರುವವರು ಯಾವ ರೀತಿಯಲ್ಲಿ ಕೆಲಸ ಮಾಡಬೇಕೆನ್ನುವುದು ನಾವು ಯೋಚನೆ ಮಾಡಬೇಕು. ನಮ್ಮ ಆರ್ಥಿಕ ಸಚಿವರು ಈಗ ಆಯವ್ಯಯ ಪಟ್ಟಿಯನ್ನು ನಮ್ಮ ಮುಂದಿಟ್ಟಿದ್ದಾರೆ. ಈ ಸಮಯದಲ್ಲಿ ನಾನು ಒಂದು ಮಾತನ್ನು ಸ್ಪಷ್ಟವಾಗಿ ಹೇಳಬೇಕಾಗಿದೆ. ಮಾನ್ಯ ಗುಂಡೂರಾವ್ ಅವರು ಪ್ರಾಮಾಣಿಕವಾಗಿ ಒಪ್ಪಿಕೊಂಡಿದ್ದಾರೆ, ಏನೆಂದರೆ, ಭಾಗ್ಯದ ಲಕ್ಷ್ಮಿ ಬಂದು ಬಾಗಿಲು ತಟ್ಟಿದಾಗ ಬಾಗಿಲು ತೆರೆಯದಿದ್ದರೆ ನಾನು ನನ್ನ ಮುಖ್ಯಮಂತ್ರಿ ಸ್ಥಾನವನ್ನು ಕಳೆದುಕೊಳ್ಳುತ್ತೇನೆ. ಎಂದು. ಮುಂದುವರಿದು ಅವರು ಅದೃಷ್ಟವಶಾತ್ ನಮಗೆ ಅಧಿಕಾರ ಸಿಕ್ಕಿದೆ ಎಂದು ಹೇಳುವುದನ್ನೂ ಒಪ್ಪಿಕೊಂಡಿದ್ದಾರೆ. ನಮ್ಮ ದೌರ್ಭಾಗ್ಯ, ಇವರು ಅದೃಷ್ಟವಶಾತ್ ಅಧಿಕಾರಕ್ಕೆ ಬಂದು ಮೂರು ಕೋಟಿ ಜನರ ಆಗಮೋಗಮಗಳ ಬಗ್ಗೆ ಆಡಳಿತ ನಡೆಸುವರೇ ಎಂದು ಯೋಚನೆ ಮಾಡಬೇಕಾಗಿದೆ. ರಾಜ್ಯದ ಆಡಳಿತ ನಡೆಸುವವರಿಗೆ, ಪ್ರಾಮಾಣಿಕತೆ, ನಿಷ್ಠಣತೆ, ದಕ್ಷತೆ ಇರಬೇಕು, ಅಕಸ್ಮಾತ್ತಾಗಿ ಅಧಿಕಾರಕ್ಕೆ ಬಂದವರು ಯಾವ ರೀತಿ ಆಡಳಿತ ಮಾಡಬಹುದು, ಅದರ ಪರಿಣಾಮ ಏನು ಆಗಬಹುದು ಎನ್ನುವುದನ್ನು ನಾವೆಲ್ಲರೂ ಯೋಚನೆ ಮಾಡಬೇಕು. ಇವರಲ್ಲಿ ಕೇವಲ ಅದೃಷ್ಟ ಮಾತ್ರ ಇದೆ, ಬೇರೆ ಇನ್ನೇನೂ ಕಾಣುತ್ತಿಲ್ಲ. ಸತ್ಯವಾದ ವಿಚಾರವನ್ನು ನಮ್ಮ ಮಾನ್ಯ ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಅದಕ್ಕೋಸ್ಕರ ನಾನು ಅವರಿಗೆ ನನ್ನ ಕೃತಜ್ಞತೆಗಳನ್ನು ಅರ್ಪಿಸಬೇಕಾಗಿದೆ. ಈ ಸಮಯದಲ್ಲಿ ನನಗೊಂದು ಗಾಢ ಜ್ಞಾಪಕಕ್ಕೆ ಬರುತ್ತದೆ. ಬಡವನಿಗೆ ಭಾಗ್ಯ ಬಂದರೆ ಮಧ್ಯ ರಾತ್ರಿಯಲ್ಲಿ ಕೂಡ ಹಿಡಿದಿ ಎಂದು ಹಾಗೆ ಇವರು ಏನು ಮಾಡುತ್ತಾರೋ ಗೊತ್ತಿಲ್ಲ. ಯಾವ ದಾರಿಯಲ್ಲಿ ಹೋಗಬೇಕೋ ಇವರಿಗೆ ಗೊತ್ತಿಲ್ಲ. ಅನಾವಶ್ಯಕತೆಗಳು ನಮ್ಮ ರಾಜ್ಯದ ಬೇಡಕೆ ಸವನ್ನು ಕೊಳ್ಳಿ, ಹೊಡೆದುವ ಪ್ರಯತ್ನ ನಮಗೆ ಕಾಣುತ್ತದೆ. ಆದ್ದರಿಂದ ಈ ಆಯವ್ಯಯ ಪಟ್ಟಿ ಏನು ಇದೆ, ಇದರಲ್ಲಿ ಹೊಸ ದಾವುದೂ ಕಾಣುತ್ತಿಲ್ಲ, ಎಂದು ನಾನು ಸ್ಪಷ್ಟವಾಗಿ ಹೇಳಬೇಕಾಗಿದೆ.

ಮಾನ್ಯ ಗುಂಡೂರಾಯರು ಹೇಳಿದರು, ನನಗೆ ತಿಳಿದ ಮಟ್ಟಿಗೆ ಒಬ್ಬ ಮುಖ್ಯಮಂತ್ರಿ ಅಧಿಕಾರಕ್ಕೆ ಬಂದಾಗ ಹೇಳಿಕೆ ಕೊಡುವಾಗ ಜವಾಬ್ದಾರಿಯಿಂದ ಹೇಳಿಕೆಯನ್ನು ಕೊಡಬೇಕು. ನಾವು ಅದೃಷ್ಟದಿಂದ ಅಧಿಕಾರಕ್ಕೆ ಬಂದಿದ್ದೇವೆ, ಯೋಗ್ಯತೆಯಿಂದಲ್ಲ ಎಂದು. ಇಂಥ ಹೇಳಿಕೆಯನ್ನು ಕೊಟ್ಟರೆ ಹೇಗೆ? ಇನ್ನೊಂದು ಸಂದರ್ಭದಲ್ಲಿ ಇವರು ಕನ್ನಡ ನೆಲದ ಬಗ್ಗೆ ಹೇಳಿಕೆಯನ್ನು ಕೊಟ್ಟು ಯಾವ ರೀತಿಯಲ್ಲಿ ಗೌರವಿಯಾಯಿತು, ಕೇರಳದ ಮುಖ್ಯಮಂತ್ರಿಗಳು ಇದರ ಬಗ್ಗೆ ಏನು ಹೇಳಿದರು, ಮತ್ತೆ ಅದು ಯಾವ ಮಟ್ಟಕ್ಕೆ ಹೋಯಿತು ಎನ್ನುವುದು ನಮ್ನೆಲ್ಲರಿಗೂ ಗೊತ್ತಿದೆ. ಮತ್ತೊಂದು ಸಂದರ್ಭದಲ್ಲಿ ವಜ್ರನ ಪುತ್ರಿಗಳ ಉದ್ಘೋಷ ಇವನ್ನು ಹೇಳಿಕೆಯನ್ನು ಕೊಟ್ಟು ಅದು ಶ್ರೀಮತಿ ಇಂದಿರಾ ಗಾಂಧಿಯವರ ಗವನಕ್ಕೆ ಹೋದಾಗ ಯಾವ ರೀತಿಯಾಯಿತು, ಇವರು ಹೇಗೆ ಹೇಳಿಕೆ ಮತ್ತೆ ಕೊಟ್ಟರು ಎಂದು ನೋಡಿದಾಗ, ನಮ್ಮ ರಾಜ್ಯವನ್ನು ಯಾವ ರೀತಿಯಲ್ಲಿ ನಡೆಸಬಹುದು ಎಂದು ನಮಗೆ ಅನುಮಾನ ಬರುತ್ತದೆ. ಯಾರೋ ಕೆಲವರು ಪತ್ರಿಕೆಗಳಲ್ಲಿ ಹೇಳಿಕೆಯನ್ನು ಕೊಟ್ಟು ನಂತರ ಅದನ್ನು ಮನಸ್ಸಿಗೆ ಬಂದ ಹಾಗೆ ಬದಲಾಯಿಸಿಕೊಳ್ಳುವುದು ಮಾಡಿದರೆ ಅದಕ್ಕೆ ಯಾರೂ ಅಷ್ಟು ಪ್ರಾಮುಖ್ಯತೆ ಕೊಡುವುದಿಲ್ಲ. ಆದರೆ ಮಾನ್ಯ ಮುಖ್ಯಮಂತ್ರಿಗಳು ಇಂಥ ಹೇಳಿಕೆಗಳನ್ನು ಕೊಟ್ಟು ಮತ್ತೆ ಅದರ ಪ್ರಾಮುಖ್ಯತೆಯನ್ನು ತಾವೇ ಅಲ್ಲವೆನ್ನುವಂತೆ ಮಾತನಾಡುವುದು ಅಷ್ಟು ಸಮಂಜಸವಾದುದಲ್ಲವೆಂದು ನನ್ನ ಅಭಿಪ್ರಾಯ.

ಶ್ರೀ ಪಿ. ರಾಮದೇವ್.—ಮಾನ್ಯ ಗುಂಡೂರಾಯರು ಹುಸಿ ಗುಂಡು ಹಾರಿಸಿದರು ಅಷ್ಟು.

ಶ್ರೀ ಎ. ಜಿ. ಕೊಡಗಿ.—ಮತ್ತೊಂದು ಸಂದರ್ಭದಲ್ಲಿ ಕಳ್ಳಸಾಗಣಿಕೆ ದಾರರನ್ನು ಹಿಡಿದು ಅವರನ್ನು ಪ್ರದರ್ಶನ ಮಾಡಿ, ತಕ್ಕ ಶಿಕ್ಷೆ ಕೊಡುತ್ತೇವೆ ಎಂದು ಹೇಳಿದರು. ಇವರು ಅಧಿಕಾರಕ್ಕೆ

ಬಂದು ಆರು ತಿಂಗಳಾದರೂ ಸಹ ಯಾರೊಬ್ಬರನ್ನು ಹಿಡಿದು ಪ್ರದರ್ಶನ ಮಾಡಲಿಲ್ಲ, ಯಾರ ಫೋಟೋ ಸಹ ಪೇಪರ್‌ಗಳಲ್ಲಿ ಬರಲಿಲ್ಲ. ಪೇಪರ್‌ಗಳಲ್ಲಿ ಬರುವುದು ಮಾನ್ಯ ವೀರಪ್ಪ ಮೊಯಿಲಿ ಮತ್ತು ಮಾನ್ಯ ಗುಂಡೂರಾಯರ ಫೋಟೋ ಮಾತ್ರ. ಮೊದಲು ಇವರುಗಳು ಹೇಳಿಕೆಗಳನ್ನು ಕೊಡುವಾಗ ಜವಾಬ್ದಾರಿ ಯಿಂದ ಹೇಳಿಕೆಗಳನ್ನು ಕೊಡಬೇಕು, ಇದು ಇವರ ಕರ್ತವ್ಯವೆಂದು ನಾನು ಭಾವನೆ ಮಾಡುತ್ತೇನೆ. ಎಲ್ಲವನ್ನು ಏಕಕಾಲದಲ್ಲಿ ಅಭಿವೃದ್ಧಿಗೊಳಿಸುವುದಕ್ಕೆ ಸಾಧ್ಯವಿಲ್ಲ. ಸಮಾಜದಲ್ಲಿರುವ ಅನ್ಯಾಯ ಅನಾಚಾರವನ್ನು ತಪ್ಪಿಸಿ, ಒಂದು ಹೊಸ ಸಮಾಜವನ್ನು ಕಟ್ಟುವಂಥ ಭಾವನೆಯನ್ನು ಇವರು ಇಟ್ಟು ಕೊಂಡಂತೆ ಕಾಣಲಿಲ್ಲ. ಜವಾಬ್ದಾರಿಯ ಸ್ವಾಧೀನದಲ್ಲಿರುವ ವ್ಯಕ್ತಿಗಳು ಜವಾಬ್ದಾರಿಯಿಂದ ಹೇಳಿಕೆಗಳನ್ನು ಕೊಡಬೇಕು. ಇವರುಗಳು ಮನಸ್ಸೇಚ್ಚೆ ಮಾತುಗಳನ್ನು ಆಡಿದರೆ ಅದರ ಪರಿಣಾಮ ಕೆಟ್ಟದ್ದಾಗುತ್ತದೆ ಎನ್ನುವ ಮಾತನ್ನು ನಾನು ಸರ್ಕಾರದವರ ಗಮನಕ್ಕೆ ತರಬಯಸುತ್ತೇನೆ.

ಇನ್ನು ನಮ್ಮ ಅರ್ಥಮಂತ್ರಿಗಳು ಇದ್ದಾರೆ, ಇವರು ಯಾವಾಗಲೂ ಬಹಳ ಗಂಭೀರತೆಯಿಂದ ಯೋಚನೆ ಮಾಡಿ ಮಾನಾಡುತ್ತಾರೆ. ಇವರ ಹೇಳಿಕೆ ನಮ್ಮ ರಾಜ್ಯದ ಆರ್ಥಿಕ ಸ್ಥಿತಿಯನ್ನು ತೋರಿಸುತ್ತದೆ, ಬೇರೆ ಮಂತ್ರಿಯವರು ರಾಜ್ಯದ ಹಿತಸಾಧನೆಯ ಬಗ್ಗೆ ಮಾತನಾಡಿದರೆ ಯಾರೂ ಹೆಚ್ಚಾಗಿ ಗಮನ ಕೊಡುವುದಿಲ್ಲ. ಆದರೆ ಅರ್ಥ ಮಂತ್ರಿಯವರು ಮಾತನಾಡಿದಾಗ ರಾಜ್ಯದ ಆರ್ಥಿಕತೆಯ ಬಗ್ಗೆ ಹೇಳಿಕೆಯನ್ನು ಮಾಡಿದಂಥಾಗುತ್ತದೆ. ನಮ್ಮ ಅರ್ಥ ಮಂತ್ರಿಗಳು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಪ್ರವಾಸ ಮಾಡಿದಾಗ, ಹೋದಲ್ಲೆಲ್ಲಾ ಹೇಳಿಕೆಗಳನ್ನು ಕೊಡುತ್ತಾ ಬಂದಿದ್ದಾರೆ. ಕೆಲವು ಕಡೆ ರಸ್ತೆಗಳನ್ನು ಮಾಡಿಸುತ್ತೇನೆಂದು, ಶಾಲೆಗಳನ್ನು ಕೊಡುತ್ತೇವೆಂದು, ವಸಸ್ಥಿಗೆ ಯಾವ ರೀತಿ ಬರುತ್ತದೆಯೋ ಆ ರೀತಿ ಹೇಳಿಕೆಗಳನ್ನು ಕೊಡುತ್ತಾ ಹೋಗಿದ್ದಾರೆ. ಹಿಂದೆ ನಮ್ಮ ಫೋರ್‌ಪಡೆ ಯವರು ಅರ್ಥ ಮಂತ್ರಿಗಳಾಗಿದ್ದಾಗ ಅವರು ಸಾರ್ವಜನಿಕವಾಗಿ ಹೇಳಿಕೆಗಳನ್ನು ಕೊಡುವಂಥ ಅಭ್ಯಾಸ ವನ್ನೇ ಇಟ್ಟುಕೊಂಡಿರಲಿಲ್ಲ. ಅರ್ಥ ಮಂತ್ರಿಗಳಿಗೆ ಘನತೆ, ಗೌರವ ಪ್ರಧಾನವಾಗಿರಬೇಕು. ಇವರು ಬೇರೆ ಮಂತ್ರಿಗಳಂತೆ ಅಲ್ಲ. ಅರ್ಥ ಖಾತೆಯನ್ನು ವಹಿಸಿಕೊಂಡಂಥವರು ಸಾರ್ವಜನಿಕ ವೇದಿಕೆಗಳಲ್ಲಿ ಇಲ್ಲಲ್ಲದ ಹೇಳಿಕೆಗಳನ್ನು ಕೊಡುವಂಥ ಪ್ರವೃತ್ತಿಯನ್ನು ಇಟ್ಟುಕೊಳ್ಳಬಾರದು. ಅಂತೆಯೇ ನಮ್ಮ ಅರ್ಥ ಮಂತ್ರಿಗಳು ಸ್ವಲ್ಪ ಘನತೆ, ಗೌರವ ಗಂಭೀರತೆಯನ್ನು ಕಾಪಾಡಿಕೊಳ್ಳುವಂಥ ಹೇಳಿಕೆಗಳನ್ನು ಸಾರ್ವಜನಿಕ ವೇದಿಕೆಗಳಲ್ಲಿ ಕೊಡಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಘನತೆ, ಗೌರವ ಇವರ ಹತ್ತಿರ ನಾವು ಪಾಠ ಕಲಿತು ಕೊಳ್ಳಬೇಕಾಗಿಲ್ಲ. ಇವರು ಇಲ್ಲಿ ಹರಿಕಥೆ ಹೇಳಲಿಕ್ಕೆ ಬಂದ ಹಾಗೆ ಕಾಣುತ್ತದೆ.

ಶ್ರೀ ಎ. ಜೆ. ಕೊಡಗಿ.—ಅಧಿಕಾರದಲ್ಲಿದ್ದವರು ಗಂಟೆಗಟ್ಟಲೆ ಮಾತನಾಡಿದರೆ ಕೇಳುತ್ತಾರೆ ನಾವು ಮಾತನಾಡಿದರೆ ಯಾರು ಕೇಳುತ್ತಾರೆ ? ಕೆಲವು ಸಂದರ್ಭದಲ್ಲಿ ಹರಿಕಥೆ ಅಥವಾ ಉಪಕಥೆ ಮತ್ತೊಂದನ್ನು ಹೇಳುವುದಕ್ಕೆ ಸನ್ನಿವೇಶ ಬರುತ್ತದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇಲ್ಲಿ ವೈಯಕ್ತಿಕ ದೋಷಾರೋಪಣೆ ಮಾಡುವುದು ಬೇಡ.

ಶ್ರೀ ಮತಿ ರೇಣುಕಾ ರಾಜೇಂದ್ರನ್.—ಮಾನ್ಯ ಸದಸ್ಯರು ಬಡ್ವೆಟ್‌ಗೆ ಸಂಬಂಧಪಟ್ಟಂತೆ ಇರತಕ್ಕಂಥಾ ವಿಷಯವನ್ನು ಮಾತನಾಡಬೇಕೆ ಹೊರತು ಗೌರವ ಘನತೆಗಳ ಬಗ್ಗೆ ಮಾತನಾಡತಕ್ಕಂಥಾದ್ದು ಸರಿಯೇ? ಅದು ಎಲ್ಲರಿಗೂ ಗೊತ್ತಿದೆ.

ಶ್ರೀ ಎ. ಜೆ. ಕೊಡಗಿ.—ತಾವು ಹಾಗೆ ಮಾತನಾಡಬೇಕು, ಹೀಗೆ ಮಾತನಾಡಬೇಕು ಅಂತ ಹೇಳಿಕೊಡುವಂಥಾ ಅವಶ್ಯಕತೆ ಇಲ್ಲ. ನಮಗೆ ಗೊತ್ತಿದೆ. ತಮಗೆ ಅಧಿಕಾರ ಇದೆ ಎಂದು ಈ ರೀತಿ ಹೇಳುವುದು ಅಪ್ಪು ಉಚಿತವಲ್ಲ. ಇಲ್ಲಿ ಕೀಕಿರತಕ್ಕಂಥಾ ಜನಗಳಿಗೆ ಯಾವ ರೀತಿ ಮಾತನಾಡಬೇಕು ಹೇಗೆ ಮಾತನಾಡಬೇಕು ಹೇಳಿಕೊಡುವ ಅವಶ್ಯಕತೆ ಇಲ್ಲ, ಅಲ್ಲದೆ ಅವರು ತಮ್ಮ ಸ್ವಾಧೀನದಲ್ಲಿ ಕುಳಿಲ್ಲ.

ಶ್ರೀ ಪಿ. ರಾಮದೇವ್.—ತಾವು ಮಂತ್ರಿಗಳಾಗಿ ಹೋದ ಮಾತುಕ್ಕೇನೇ ಅಧಿಕಾರ ಇದೆ ಎಂದು ಹಾಗೆ ಮಾತನಾಡಬೇಕು ಹೀಗೆ ಮಾತನಾಡಬೇಕು ಅಂತ ಹೇಳುವುದು ಉಚಿತವಲ್ಲ. ಮಾನ್ಯ ಸದಸ್ಯರಿಗೂ ಕೂಡ ಗೊತ್ತಿದೆ.

ಶ್ರೀ ಮತಿ ರೇಣುಕಾ ರಾಜೇಂದ್ರನ್.—ಘನತೆ ಗೌರವ ಅನ್ನುವುದರ ಬಗ್ಗೆ ಮಾತನಾಡುತ್ತಿದ್ದಾರಲ್ಲಾ ಅದು ಅವರಿಗೆ ಮಾತ್ರ ಗೊತ್ತಿದೆ ಬಾಕಿಯವರಿಗೆ ಗೊತ್ತಿಲ್ಲವೇ ?

ಶ್ರೀ ಪಿ. ರಾಮದೇವ್.—ಯಾವ ವಿಚಾರವಾಗಲಿ ಮಾತನಾಡುವಂಥಾ ಅಧಿಕಾರ ಸದಸ್ಯರಿಗೆ ಇದೆ. ಆದರೆ ನಿಮಗೆ ಅಧಿಕಾರ ಇದೆ ಎಂದು ಆ ರೀತಿ ಹೇಳುವುದು ಅಷ್ಟು ಉಚಿತವಲ್ಲ. ಮಾನ್ಯ ಸಚಿವೆಯವರು ಈ ಮಾತು ಹೇಳಿದ ಕ್ಕೆ ನನ್ನ ತೀವ್ರತರವಾದ ಆಕ್ಷೇಪ ಇದೆ, ಅವರು ಹರಿಕಥೆ ಹೇಳುವುದು ಬಿಡುವುದು ಅವರಿಗೆ ಸಂಬಂಧಪಟ್ಟದ್ದು, ಅದಕ್ಕೆ ಮಂತ್ರಿಗಳು ಇನ್ನು ಉತ್ತರವೇ ಕೊಟ್ಟಿಲ್ಲ. ಅದಕ್ಕಿಂತಾ ಮುಂಚಿತವಾಗಿ ನೀವು ವಿರೋಧ ಪಕ್ಷದವರು ಹೇಳುವುದೆಲ್ಲಾ ಹರಿಕತೆಯೇ ಅಂತ ತಿಳಿದುಕೊಂಡು ಆ ಒಂದು ಮನೋಭಾವ ನಿಮ್ಮಲ್ಲಿಂದ ನಾವೇನೂ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಘನತೆ ಗೌರವವನ್ನು ಕಾಪಾಡಿಕೊಂಡು ಬರಬೇಕು ಅಂತ ಅದನ್ನೇ ಒಂದು ಹರಿಕಥೆಯಾಗಿ ಹೇಳುವುದಾದರೆ ಆ ಹರಿಕಥೆಯನ್ನು ತಿಳಿದುಕೊಂಡವರಲ್ಲಿ ನಾನೂ ಒಬ್ಬ ನಾಗಿದ್ದೇನೆ. ಶ್ರೀಮಾನ್ ಎ.ಜಿ. ಕೊಡಗಿಯವರು ಹರಿಕಥೆ ಗೊತ್ತಿದೆ ಎಂದು ಎಲ್ಲರಿಗೂ ಗೊತ್ತಿದೆ. ಅವರಿಂದಲೂ ಕೆಲವು ವಿಷಯಗಳನ್ನು ಕಲಿತುಕೊಳ್ಳಬೇಕಾಗಿದೆ, ಎಲ್ಲರಿಂದಲೂ ಕೂಡ ಕೆಲವು ವಿಷಯಗಳನ್ನು ಕಲಿತುಕೊಳ್ಳಬೇಕಾಗಿದೆ. ಆದರೆ ಇದು ನಮ್ಮದೇ ಆದಂಥಾ ಒಂದು ಅಸ್ತ ಎಂದು ತಿಳಿದು ಕೊಳ್ಳುವುದಾದರೆ ಅದು ಸರಿಯಲ್ಲ.

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್.—ಹಾಗಾದರೆ ಅವರು ಹರಿಕಥೆ ಅಂತ ಹೇಳಬಾರದು, ಅರ್ಥ ಮಂತ್ರಿಗಳು ಅಂತ ಹೇಳಬೇಕು.

ಶ್ರೀ ಎ.ಜಿ. ಕೊಡಗಿ.—ನಾನು ಹೇಳುವ ಹರಿಕಥೆ ಅವರಿಗೆ ತಪ್ಪು ಅಂತ ಎನಿಸಿದರೆ ಅದನ್ನು ಕೇಳುವುದು ಬಿಡುವುದು ಅವರಿಗೆ ಸಂಬಂಧಪಟ್ಟದ್ದು. ನನಗೆ ಮಾತ್ರ ಘನತೆ ಗೌರವ ಇದೆ ಬೇರೆಯವರಿಗೆ ಇಲ್ಲ ಎಂದು ನಾನು ಹೇಳುವುದಿಲ್ಲ. ಇದರ ಬಗ್ಗೆ ನನ್ನ ಒಂದು ಕಲ್ಪನೆ ಅವರ ಒಂದು ಕಲ್ಪನೆ ಬೇರೆ ಆಗಿರುವುದರಿಂದ ಅದಕ್ಕೆ ಆಕ್ಷೇಪ ಇಲ್ಲ. ತಮಗೆ ನಾನು ಹೇಳುವುದು ಇಷ್ಟೆ. ನನ್ನಲ್ಲಿರತಕ್ಕಂಥಾ ಕಲ್ಪನೆಯನ್ನು ತಮ್ಮ ಗಮನಕ್ಕೆ ತರತಕ್ಕಂಥಾದ್ದು ನನ್ನ ಕರ್ತವ್ಯ. ಅದನ್ನು ಒಪ್ಪಬಹುದು ಅಥವಾ ಬಿಡಬಹುದು. ಈ ಬಗ್ಗೆ ಏನಾದರೂ ಹೇಳುವುದು ಇದ್ದರೆ ಆ ಅಧಿಕಾರ ತಮಗೆ ಇದೆಯೇ ಹೊರತು, ಎಲ್ಲ ಅಧಿಕಾರವೂ ನಮಗೆ ಇದೆ ಎಂದು ಅವರು ತಿಳಿದುಕೊಂಡಿದ್ದರೆ ಅದು ಸರಿಯಲ್ಲ ಎಂದು ನಾನು ತಿಳಿದುಕೊಂಡಿದ್ದೇನೆ.

ಛೇರ್ಮನ್.—ಈ ಬಡ್ಡೆಟ್ಟಿಗೆ ಸಂಬಂಧಪಟ್ಟಂತೆ ತಮ್ಮ ಭಾಷಣವನ್ನು ಮುಂದುವರಿಸಿ. ಈ ವಿಷಯ ಇಷ್ಟಕ್ಕೇ ಸಾಕು.

ಶ್ರೀ ಎ.ಜಿ. ಕೊಡಗಿ.—ಅಧ್ಯಕ್ಷರೇ, ಮಾನ್ಯ ಅರ್ಥ ಮಂತ್ರಿಗಳು ಕಳಕಳಿಯಿಂದ ಒಂದು ಮಾತನ್ನು ಹೇಳಿದ್ದಾರೆ. ಅವರು ಒಂದು ಪ್ರಾಮುಖ್ಯವಾದ ವಿಷಯವನ್ನು ಹೇಳಿದ್ದಾರೆ, ಅದೇನೆಂದರೆ ನಮ್ಮ ರಾಜ್ಯದಲ್ಲಿರತಕ್ಕಂಥಾ ಅಸಮತೋಲನವನ್ನು ನಿರ್ಮೂಲ ಮಾಡತಕ್ಕಂಥಾದ್ದು ನಮ್ಮ ಸರ್ಕಾರದವರ ಒಂದು ಧ್ಯೇಯ ಅನ್ನುವ ಮಾತನ್ನು ಹೇಳಿದ್ದಾರೆ. ಈ ಅಸಮತೋಲನವನ್ನು ನಿರ್ಮೂಲ ಮಾಡುವುದಕ್ಕೆ ಹಣ ಬೇಕಾದಷ್ಟು ಖರ್ಚು ಮಾಡಬೇಕಾಗುತ್ತದೆ. ಈ ಅಸಮತೋಲನ ಅನ್ನುವುದಕ್ಕೆ ಮಾನ್ಯ ಮಂತ್ರಿಗಳು ಏನು ಅಭಿಪ್ರಾಯ ವ್ಯಕ್ತಪಡಿಸುತ್ತಾರೋ ನನಗೆ ಗೊತ್ತಿಲ್ಲ. ನಾನು ಈ ಅಸಮತೋಲನ ಅನ್ನುವುದಕ್ಕೆ ಏನು ತಿಳಿದುಕೊಂಡಿದ್ದೇನೆ ಅನ್ನುವುದನ್ನು ತಮ್ಮ ಮುಂದೆ ಇಡುತ್ತೇನೆ. ಒಂದು ರಾಜ್ಯ ದಲ್ಲಿರತಕ್ಕಂಥಾ ಬೇರೆ ಬೇರೆ ಪ್ರದೇಶಗಳಲ್ಲಿ ವ್ಯತ್ಯಾಸಗಳೇನಾದರೂ ಆಗಿದ್ದರೆ ಅವುಗಳನ್ನು ಗುರುತಿಸಿ ಬೇಕು. ಅದು ಯಾವ ವಿಷಯದಲ್ಲೇ ಆಗಲಿ, ನೀರಾವರಿಯಲ್ಲೇ ಆಗಲಿ ಅಥವಾ ಕೈಗಾರಿಕೆಯಲ್ಲಾಗಲಿ ಅಥವಾ ಹೈಸ್ಕೂಲ್ ಕಾಲೇಜುಗಳನ್ನು ಸ್ಥಾಪನೆ ಮಾಡುವುದರ ವಿಷಯದಲ್ಲಾಗಲಿ ಅಥವಾ ರಸ್ತೆಗಳನ್ನು ಹುಟ್ಟು ಸೇತುವೆಗಳನ್ನು ನಿರ್ಮಾಣ ಮಾಡುವುದರ ವಿಷಯದಲ್ಲಾಗಲಿ ಏನಾದರೂ ವ್ಯತ್ಯಾಸ ಇದ್ದರೆ ಅವೆಲ್ಲವನ್ನೂ ಗುರುತಿಸಿ ಅದರಲ್ಲಿರತಕ್ಕಂಥಾ ತಾರತಮ್ಯವನ್ನು ಹೋಗಲಾಡಿಸುವುದಕ್ಕೆ ಸರ್ಕಾರದವರು ಪ್ರಯತ್ನಪಡಬೇಕು. ಅದು ಅಸಮತೋಲನವನ್ನು ನಿರ್ಮೂಲ ಮಾಡತಕ್ಕಂಥಾ ಒಂದು ಉದ್ದೇಶ ಎಂದು ನಾನು ತಿಳಿದುಕೊಂಡಿದ್ದೇನೆ. ಆದರೆ ನಾವು ಈ ಆಯವ್ಯಯ ಪತ್ರವನ್ನು ನೋಡಿದಾಗ ಇದೂ ನಮ್ಮ ಒಂದು ದೌರ್ಭಾಗ್ಯ ಎಂದು ಹೇಳಬೇಕಾಗಿದೆ, ಇದನ್ನು ಸರಿಯಾಗಿ ಪರಿಶೀಲಿಸಲಿಲ್ಲ ಅನ್ನುವ ಮಾತನ್ನೂ ಹೇಳಬೇಕಾಗಿದೆ. ಸಂಪ್ರದಾಯ ಪದ್ಧತಿಯಲ್ಲಿ ಬೆಳೆದುಬಂದಂಥಾ ಒಂದು ಪದ್ಧತಿ ಏನು ಇದೆ ಎಂದರೆ ಇದು ಸಾಮಾನ್ಯ ಜನಕ್ಕೆ ಅರ್ಥವಾಗುತ್ತಾ ಇಲ್ಲ, ಇದರಲ್ಲಿ ಹೆಚ್ಚಾಗಿ ಅರ್ಥಿಕ ಪರಿಣಿತರಾಗಿದ್ದಂಥಾವರಿಗೆ

ಮಾತ್ರ ಇದು ಅರ್ಥವಾಗುತ್ತದೆ. ಬೇರೆಯವರಿಗೆ ಅರ್ಥವಾಗುವುದಿಲ್ಲ. ತಾವು ಬಡ್ಡೆಟ್ ಮಾಡುವ ಕಾಲದಲ್ಲಿ ನಮಗೆ ಒದಗಿಸಿ ಕೊಟ್ಟಿರುವಂಥಾ ಬಡ್ಡೆಟ್ ಪ್ರಸ್ತುತಗಳನ್ನು ನೋಡಿದರೆ ಶಾಸಕರಾದ ನಮಗೇನೆ ಇದರ ಬಗ್ಗೆ ಸಂಪೂರ್ಣ ವಿವರಗಳನ್ನು ತಿಳಿದುಕೊಳ್ಳುವುದು ಕಷ್ಟವಾಗಿದೆ, ಅಷ್ಟು ಸುಲಭವಾಗಿ ತಿಳಿದು ಕೊಳ್ಳುವುದಕ್ಕೆ ಆಗುವುದಿಲ್ಲ ಎಂದು ನಾನು ತಿಳಿದುಕೊಂಡಿದ್ದೇನೆ. ಆದುದರಿಂದ ಈಗ ಈ ಒಂದು ಸಂಪ್ರದಾಯವನ್ನು ಬದಲಾಯಿಸುವ ಪರಿಸ್ಥಿತಿ ಬಂದಿದೆ ಎಂದು ನಾನು ತಿಳಿದುಕೊಂಡಿದ್ದೇನೆ. ಸಾಮಾನ್ಯ ಮನುಷ್ಯನಿಗೂ ಕೂಡ ಇದರ ಆಗು ಹೋಗುಗಳ ವಿಚಾರವಾಗಿ ಸ್ಪಷ್ಟವಾದ ಕಲ್ಪನೆ ಬರುವ ಹಾಗೆ ಈ ಆಯವ್ಯಯ ಪತ್ರದ ಒಂದು ಪಕ್ಷತಿ ಬದಲಾವಣೆಯಾಗಬೇಕು. ಇಲ್ಲದೇ ಹೋದರೆ ಸಾಮಾನ್ಯ ಮನುಷ್ಯನಿಗೆ ಅರ್ಥವಾಗುವುದಿಲ್ಲ, ಈಗ ಸಾಂಪ್ರದಾಯಿಕವಾಗಿ ಈ ಬಡ್ಡೆಟ್ಟನ್ನು ಏನು ಮಂಡಿಸಿದ್ದಾರೆ ಅದನ್ನು ಒಂದೇ ಸಾರಿ ಬದಲಾವಣೆ ಮಾಡುವುದಕ್ಕಾಗುವುದಿಲ್ಲ. ಆದರೆ ಈಗ ನಮ್ಮ ಮಾನ್ಯ ಅರ್ಥ ಮಂತ್ರಿಗಳು ಏನು ಮಾಡಿದ್ದಾರೆ ಎಂದರೆ ಇವರು ಈ ಅಸಮತೋಲನವನ್ನು ಹೋಗಲಾಡಿಸುವುದಕ್ಕೆ ಬದಲಾಗಿ ಇದನ್ನು ಇನ್ನೂ ಹೆಚ್ಚಾಗಿ ಸೃಷ್ಟಿಸಿದ್ದಾರೆ ಎಂದು ಹೇಳುತ್ತೇನೆ. ತಮಗೆ ಉದಾಹರಣೆ ಹೇಳಬೇಕಾದರೆ ಇಗ ನಮ್ಮ ರಾಜ್ಯದಲ್ಲಿ ೧೦೦ ಹೈಸ್ಕೂಲ್‌ಗಳನ್ನು ಸ್ಥಾಪನೆ ಮಾಡಿದ್ದೇವೆ ಮಾನ್ಯ ಅರ್ಥ ಮಂತ್ರಿಗಳು ಬಹಳ ಹೆಗ್ಗಳಿಕೆಯಿಂದ ಹೇಳಿದರು. ಇದರಲ್ಲಿ ಎರಡು ಪ್ರಶ್ನೆಗಳು ಉದ್ಭವವಾಗುತ್ತದೆ. ಮೊದಲನೆಯದು ಏನೆಂದರೆ ಈ ಪ್ರಾಂತ್ಯಿನ ಆರ್ಥಿಕ ಪರಿಸ್ಥಿತಿಯಲ್ಲಿ ಈ ಪ್ರಾಂತ್ಯಿನ ಒಂದು ಚಿಂತಾಜನಕವಾದ ಪರಿಸ್ಥಿತಿ ಯಲ್ಲಿ ಶಾಲೆಗಳಿಗೂ ಮತ್ತು ಕಾಲೇಜುಗಳಿಗೂ ಕಟ್ಟಡಗಳನ್ನು ಮತ್ತು ಅಧ್ಯಾಪಕರನ್ನು ಒದಗಿಸಿ ಕೊಡುವುದಕ್ಕೆ ಸಾಧ್ಯವಿಲ್ಲದೇ ಇರತಕ್ಕಂಥಾ ಪರಿಸ್ಥಿತಿ ಯಲ್ಲಿ ನಾವು ಇರುವಾಗ ಹೊಸ ಹೊಸ ಹೈಸ್ಕೂಲ್ ಗಳಾಗಲಿ, ಕಾಲೇಜುಗಳಾಗಲಿ ಸ್ಥಾಪನೆ ಮಾಡುವ ಅವಶ್ಯಕತೆ ಏನು ಇತ್ತು ಅನ್ನುವ ಪ್ರಶ್ನೆ ಇದರಲ್ಲಿ ಬರುತ್ತದೆ. ಇವುಗಳೆಲ್ಲಾ ಗೊತ್ತಿರುವ ಹಾಗೆ ನಮ್ಮ ರಾಜ್ಯದಲ್ಲಿ ಪ್ರಾಥಮಿಕ ಶಾಲೆಗಳಿಗೆ ನೇ ಕಟ್ಟಡ ಇಲ್ಲಾ ಅನ್ನುವುದು ಗೊತ್ತಿದೆ. ಮಾನ್ಯ ಅನಂದರಾಯರು ಮಾತನಾಡುವಾಗ ಬರೇ ಬೆಂಗಳೂರು ನಗರದ ವಿಷಯ ಮಾತ್ರ ಹೇಳಿದರು ಇಡೀ ರಾಜ್ಯದಲ್ಲೇ ಈ ಪ್ರಾಥಮಿಕ ಶಾಲೆಗಳಿಗೆ ಕಟ್ಟಡ ಇಲ್ಲದೇ ಬಾಡಿಗೆಗೆ ಮನೆಗಳೂ ಸಿಗದೆ ಅನೇಕ ಉರುಗಳಲ್ಲಿ ಚಾವಡಿಗಳಲ್ಲಿ, ಜಗಲಿ ಮೇಲೆ ಈ ಶಾಲೆಯನ್ನು ನಡೆಸುತ್ತಾ ಇರತಕ್ಕಂಥಾ ಸಂವತ್ಸರದಲ್ಲಿ ಹೊಸದಾಗಿ ಹೈಸ್ಕೂಲ್‌ಗಳನ್ನು ಸ್ಥಾಪನೆ ಮಾಡುವ ಅವಶ್ಯಕತೆ ಏನು ಇತ್ತು? ತಮಗೆ ಹೇಳಬೇಕಾದರೆ ಹೋದ ಸಲ ೫೦೦ ಜನ ಅಧ್ಯಾಪಕರ ನೇಮಕ ಆಗಬೇಕಾಗಿತ್ತು. ಆಗ ಲಿಲ್ಲಾ ಈ ಪ್ರಾಂತ್ಯಿನ ಅಧ್ಯಾಪಕರ ಒಂದು ಕೊರತೆ ನೋಡಿದರೆ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಗೊಂದಕ್ಕೇನೇ ೭೦೦ ಜನ ಅಧ್ಯಾಪಕರುಗಳ ಕೊರತೆ ಇದೆ. ಇಂಥಾ ಒಂದು ಚಿಂತಾಜನಕ ಪರಿಸ್ಥಿತಿ ಯಲ್ಲಿ ನಾವು ಇರುವಾಗ ಹೊಸದಾಗಿ ಹೈಸ್ಕೂಲುಗಳನ್ನು ತೆರೆಯುವಂಥಾ ಅವಶ್ಯಕತೆ ಏನು ಇತ್ತು ಎಂದು ನಾನು ಕೇಳುತ್ತೇನೆ. ಈ ಅಸಮತೋಲನವನ್ನು ಹೋಗಲಾಡಿಸುವುದಕ್ಕೆ ಹೊಸದಾಗಿ ಹೈಸ್ಕೂಲ್‌ಗಳನ್ನು ಸ್ಥಾಪನೆ ಮಾಡ ಬೇಕಾದ್ದೇನೂ ಇರಲಿಲ್ಲಾ. ಬೇಕಾದರೆ ಒಂದು ಕೆಲಸ ಮಾಡಬಹುದಾಗಿತ್ತು. ಅದೇನೆಂದರೆ ಎಲ್ಲೆಲ್ಲಿ ಶಾಲೆಗಳು ಇಲ್ಲ, ಎಲ್ಲೆಲ್ಲಿ ಹೈಸ್ಕೂಲ್‌ಗಳು ಇಲ್ಲ, ಎಲ್ಲೆಲ್ಲಿ ಕಾಲೇಜುಗಳು ಇಲ್ಲಾ ಅಂಥಾ ಕಡೆಗಳಲ್ಲಿ ಮಾತ್ರ, ಅವಶ್ಯಕತೆಯಲ್ಲಿ ಇದ್ದ ಕಡೆಯಲ್ಲಿ ಮಾತ್ರ ಈ ಶಾಲೆಗಳನ್ನು ಸ್ಥಾಪನೆ ಮಾಡಬಹುದಾಗಿತ್ತು ಎಂದು ನಾನು ತಿಳಿದುಕೊಂಡಿದ್ದೇನೆ.

ಭೀರ್ಮನ್.—ಮಾನ್ಯ ಸದಸ್ಯರು ಬೇಗ ಮುಗಿಸಲು ಬೇರೆ ಅನ್ನು ಮಾಡಿದರು.

ಶ್ರೀ ಎ.ಜಿ. ಕೊಡಗಿ.—ಸ್ವಾಮಿ, ನನಗೆ ಇನ್ನು ೫ ನಿಮಿಷ ಅವಕಾಶ ಕೊಡಿ ನನ್ನ ಮಾತನ್ನು ಮುಗಿಸುತ್ತೇನೆ.

ಭೀರ್ಮನ್.—ಆಗಲಿ.

ಶ್ರೀ ಎ.ಜಿ. ಕೊಡಗಿ.—ನಾನು ಮೊದಲೇ ಹೇಳಿದ ಹಾಗೆ ಈ ಅಸಮತೋಲನವನ್ನು ಹೋಗಲಾಡಿ ಸುವುದಕ್ಕೆ ಈ ಶಾಲೆಗಳನ್ನು ಹೊಸದಾಗಿ ಸ್ಥಾಪನೆ ಮಾಡುವಂಥಾ ಅವಶ್ಯಕತೆ ಏನು ಇತ್ತು ಎಂದು ನಾನು ಮಾನ್ಯ ಅರ್ಥ ಮಂತ್ರಿಗಳನ್ನು ಕೇಳುತ್ತೇನೆ. ಅವರು ಈ ಬಡ್ಡೆಟ್ಟಿನಲ್ಲಿ ಒಂದು ಮಾತನ್ನು ಸ್ಪಷ್ಟವಾಗಿ ಹೇಳಿದ್ದಾರೆ.

SRI B. B. SAYANAK.—Sir, I rise to a Point of Order. This is a general discussion on the budget. I am sorry, the Officers' Gallery is empty and even the Commissioner for Finance, whose subject is

involved, is not present. What is the use of our discussion? My friends are making some suggestions, but only the Finance Minister is present.

ಶ್ರೀ ಎಂ. ವೀರಪ್ಪ ಮೊಯ್ತು.—ಇಲ್ಲಿ ಡೆಪ್ಯುಟಿ ಸೆಕ್ರೆಟರಿಯವರು ಇದ್ದಾರೆ, ಮತ್ತು ಇದಕ್ಕೆ ಸಂಬಂಧಪಟ್ಟಂಥಾ ಅಧಿಕಾರಿಗಳು ಇದ್ದಾರೆ. ಫೈನಾನ್ಸ್ ಸೆಕ್ರೆಟರಿಯವರು ಮತ್ತು ಅಡಿಷನಲ್ ಸೆಕ್ರೆಟರಿಯವರೂ ಸಹ ಬಂದಿದ್ದರು. ಈಗಲೂ ಕೂಡ ಅವರು ಬರುತ್ತಾರೆ. ಈಗ ಅವರು ಒಂದು ಮೀಟಿಂಗ್‌ನಲ್ಲಿ ಇದ್ದಾರೆ. ಬರುತ್ತಾರೆ. ಈಗ ಡೆಪ್ಯುಟಿ ಸೆಕ್ರೆಟರಿಯವರು ಮತ್ತು ಈ ಫೈನಾನ್ಸ್‌ಗೆ ಸಂಬಂಧಪಟ್ಟಂಥಾ ಅಧಿಕಾರಿಗಳು ಇದ್ದಾರೆ, ಆದರೆ ಸೆಕ್ರೆಟರಿಯವರು ಇಲ್ಲ. ಅವರನ್ನು ಅವಷ್ಟು ಜಾಗೃತೆಯಾಗಿ ಕರಸುತ್ತೇನೆ.

SRI C. M. ARUMUGHAM.—It is the officers duty to be present because it is a general discussion. I submit that the Legislative Council is meeting in the afternoon, we are not talking only on the Finance Demand, but it pertains to all the demands concerned to all the Ministers. I do not know where the Ministers have gone. Mr Chairman Sir, you must direct them to be present in the House. The Ministers have no better business than to be present in the House.

CHAIRMAN.—I shall ask them to be present.

SRI K. H. SRINIVAS.—The question is, how could we imagine whether they have a better business or not.

SRI C. M. ARUMUGHAM.—Their business is to present in the Assembly.

SRI K. H. SRINIVAS.—You can insist that they should attend to this business.

SRI C. M. ARUMUGHAM.—I request the Chair to please direct them to be present.

SRI P. RAMDEV.—They are unable to attend because there is no water with the result they have not been able to take their bath and finish their morning duties

ಫೇಮನ್.—ಮಾನ್ಯ ರಾಮದೇವ್ ಅವರಿಗೆ ನೀರಿನ ಚಿಂತೆ ಬಂದಿದೆ.

SRI C. M. ARUMUGHAM.—Wherever VIPs are residing, there is no water problem. The hon. Member is pleading for them which is not correct.

ಶ್ರೀ ಎ. ಜಿ. ಕೊಡಗಿ.—ನಾನು ಅಸಮತೋಲನದ ಬಗ್ಗೆ ಮಾತನಾಡುತ್ತಿದ್ದೆ ಈ ಮೊದಲು ರಸ್ತೆಗಳ ನಿರ್ಮಾಣ ಕಾರ್ಯವನ್ನು ಸ್ವಲ್ಪ ಪ್ರೋಗ್ರಾಮ್ ಪ್ರಕಾರ ತೆಗೆದುಕೊಂಡು ಕೆಲಸ ಮಾಡಿಸುತ್ತಿದ್ದಾಗ, ಅದರಲ್ಲಿ ಅಸಮತೋಲನವಾಗಿದೆ, ಕೆಲವೇ ಪ್ರದೇಶಗಳಲ್ಲಿ ಈ ಕೆಲಸವನ್ನು ಕೈಕೊಳ್ಳಲಾಗಿದೆ, ಇದರಿಂದ ಬೇರೆ ಪ್ರದೇಶಗಳಿಗೆ ಅನ್ಯಾಯ ಮಾಡಿದಂತಾಗುತ್ತದೆಂದು ಕಾರಣ ಕೊಟ್ಟು ಇದೇ ಮಾನ್ಯ ಮಂತ್ರಿಗಳು ಕೆಲಸವನ್ನು ತಾತ್ಕಾಲಿಕವಾಗಿ ತಡೆಹಿಡಿದರು. ಮುಂದೆ ಇದನ್ನು ಪರಿಶೀಲನೆ ಮಾಡಿದ ಮೇಲೆ ಕೆಲಸ ಮುಂದುವರಿಸುವುದಾಗಿ ಸಹ ಈ ಸಭೆಯಲ್ಲಿ ತಿಳಿಸಿದರು. ರಸ್ತೆಗಳ ವಿಚಾರದಲ್ಲಿ ಈ ರೀತಿ ಮಾತನಾಡಿದಂಥ ಮಾನ್ಯ ಆರ್ಥಿಕ ಮಂತ್ರಿಗಳು ತಮ್ಮ ಕ್ಷೇತ್ರದಲ್ಲಿ ನಾಲ್ಕು ಹೈಸ್ಕೂಲುಗಳು ಮತ್ತು ಎರಡು ಕಾಲೇಜುಗಳು ಪ್ರಾರಂಭವಾಗುವುದಕ್ಕೆ ಅವಕಾಶ ಮಾಡಿಕೊಟ್ಟರು. ಇದನ್ನು ತಮ್ಮ ಮೂಲಕ ಅವರ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ಮಾನ್ಯ ಸದಸ್ಯರು ಈ ಸಭೆಯ ಮಾನ್ಯ ಸದಸ್ಯರನ್ನು ಮಿಸಲೀಡ್ ಮಾಡುತ್ತಿದ್ದಾರೆ. ಕಾರ್ಕಳ ಕ್ಷೇತ್ರದಲ್ಲಿ ಒಂದು ಸರ್ಕಾರದ ಹೈಸ್ಕೂಲು ಸ್ಥಾಪನೆ ಆಗಿದೆ ಅಲ್ಲಿಯ ಜನರು ಕಳೆದ ೪-೫ ವರ್ಷಗಳಿಂದ ಈ ಹೈಸ್ಕೂಲು ಸ್ಥಾಪನೆಗಾಗಿ ೫೦ ಸಾವಿರ ರೂಪಾಯಿಗಳನ್ನು ಕಟ್ಟಿ, ಹತ್ತು ಎಕರೆ ಜಮೀನನ್ನು ಅದಕ್ಕಾಗಿ ಮೀಸಲಿಟ್ಟು ಕಾಯುತ್ತಿದ್ದರು ಅದರ ರಾಜಕೀಯ ಕಾರಣಕ್ಕಾಗಿ ಅಲ್ಲಿ ಹೈಸ್ಕೂಲ್ ತೆರೆಯಲು ಅವಕಾಶ ಕೊಟ್ಟಿರಲಿಲ್ಲ. ಇದಕ್ಕೆ ಸಂಬಂಧಪಟ್ಟ ರೆಕಾರ್ಡ್‌ಗಳಿವೆ. ಮಾನ್ಯ ಸದಸ್ಯರು ಬೇಕಾದರೆ ನೋಡಬಹುದು. It deserves because it is a most backward place. Mr. Subbayya Shetty, in the middle of the year, has granted few High Schools. I am not going to say anything about it. We have permitted one High School to continue; For political reasons, I cannot discontinue the sanctioned High Schools. So, we have allowed one High School. When Sri K. S. Hegde was the Speaker of the Lok Sabha, he wanted to start a High School in his own village. Can I say 'No'? There is one Government High School. So, these are the only three High Schools started. Only one, at my instance because they have been waiting since 5 years. Let us not be uncharitable.

SRI B. BASAVALINGAPPA.—Why are you feeling shy?

SRI M. VEERAPPA MOILY.—I am not feeling shy. Sri. Kodgi has started telling 4 High Schools have been granted in my Constituency. It is a personal imerimination. Sri Kodgi has started attacking me personally. He is making use of this platform for attacking me. He can do so outside also. Why should he do it here only?

SRI A. G. KODGI.—The Hon. Finance Minister is telling that I am attacking him personally. He is the Finance Minister. Therefore, I have to speak about the Finance Minister because he has brought this budget. I don't have any personal grudge against Sri Moily. He is my friend. When I speak about the budget, I will have to make a reference about the person who is in charge of the budget. Sri Moily is the Finance Minister and therefore, I will have to make a reference about him. ಈಗ ಅವರ ತಾಲೂಕಿನಲ್ಲಿ ನಾಲ್ಕು ಹೈಸ್ಕೂಲುಗಳು ಹಾಗೂ ಎರಡು ಫಸ್ಟ್-ಗ್ರೇಡ್ ಕಾಲೇಜ್‌ಗಳು ಪ್ರಾರಂಭವಾಗಿವೆ. ಅದಕ್ಕೆ ಅವರು ಕಾರಣಗಳನ್ನು ಕೊಟ್ಟಿದ್ದಾರೆ. ಈ ರೀತಿ ಮಾಡಿದ್ದು ತಪ್ಪು ಎಂದು ನನ್ನ ವಾದವಲ್ಲ. ಈ ಮೊದಲು ರಾಜಕೀಯ ಕಾರಣಕ್ಕಾಗಿ ಅಲ್ಲಿ ಮಾಡಿದಿರಬಹುದು. ಈಗ ಅದೇ ರಾಜಕೀಯದ ಲಾಭ ಪಡೆದುಕೊಂಡು ಮಾಡಿರಬಹುದು; ಒಟ್ಟಿನಲ್ಲಿ ಇದನ್ನು ಈ ರಾಜ್ಯದ ಜನರ ತೀರ್ಮಾನಕ್ಕೆ ಬಿಡುತ್ತೇನೆ. ತಮ್ಮ ಮುಖಾಂತರ ಕರ್ನಾಟಕದ ಜನತೆಗೆ ಈ ವಿಚಾರ ತಿಳಿಸಬೇಕಾದುದು ನನ್ನ ಕರ್ತವ್ಯ. ಮಾನ್ಯ ಅರ್ಥಿಕ ಮಂತ್ರಿಗಳು ತಮ್ಮ ಒಂದು ಭಾಷಣದಲ್ಲಿ ಹೆಬ್ಬಯಲ್ಲಿ ಒಂದು ಫಸ್ಟ್ ಗ್ರೇಡ್ ಕಾಲೇಜನ್ನು ತೆರೆಯಲಾಗುವುದು ಮತ್ತು ಬ್ರಹ್ಮಾವರದಲ್ಲಿ ಫಸ್ಟ್ ಗ್ರೇಡ್ ಕಾಲೇಜನ್ನು ತೆರೆಯುವ ಬಗ್ಗೆ ಪರಿಶೀಲಿಸಲಾಗುವುದೆಂದು ಹೇಳಿದರು. ಇದಕ್ಕೆ ಕಾರಣಗಳು ಏನೇ ಇರಲಿ, ಒಟ್ಟಿನಲ್ಲಿ ತಾರತಮ್ಯವಾಗಿದೆ ಎಂಬುದನ್ನು ಅವರ ಗಮನಕ್ಕೆ ತಮ್ಮ ಮೂಲಕ ತರಬೇತಿಸಿದ್ದೇನೆ.

ಇನ್ನು ರಸ್ತೆಗಳ ವಿಚಾರದಲ್ಲಿ ಇದ್ದಂಥ ತಾರತಮ್ಯವನ್ನು ಹೋಗಲಾಡಿಸುವುದಾಗಿ ಈ ಮೊದಲು ಇಲ್ಲಿ ಹೇಳಿಕೆ ಕೊಟ್ಟಿದ್ದರು. ಇದರ ಬಗ್ಗೆ ಒಂದು ಸರ್ಕಾರದ ಆಜ್ಞೆ ತಾ : ೩-೬-೧೯೮೦ ರಂದು ಹೊರಬಿದ್ದಿದೆ. ಆ ಆಜ್ಞೆಯಲ್ಲಿ ಕಾರ್ಕಳ ಒಂದರಲ್ಲಿಯೇ ೧೮-೨೦ ಲಕ್ಷ ರೂಪಾಯಿಗಳ ಕಾರ್ಯಕ್ರಮವನ್ನು ಮಾತ್ರ ಅಳವಡಿಸಿದ್ದಾರೆ. ಆದರೆ ಬೇರೆ ತಾಲೂಕುಗಳಲ್ಲಿ ೨೦೦ ಲಕ್ಷ ರೂಪಾಯಿಗಳ ಕಾರ್ಯಕ್ರಮವನ್ನು ಅಳವಡಿಸಿದ್ದಾರೆ. ಇದು ತಾರತಮ್ಯವಲ್ಲ ಎಂದು ಮಾನ್ಯ ಮಂತ್ರಿಗಳು ಹೇಳುತ್ತಾರೋ ಎಂದು ತಮ್ಮ ಮೂಲಕ ಅವರನ್ನು ಕೇಳಬಯಸುತ್ತೇನೆ.

ಇನ್ನೂ ಎಂಪ್ಲಾಯಮೆಂಟ್ ಅಥರ್‌ಮೇಷನ್ ಸ್ಕ್ರೀಮು ಕೆಲವು ತಾಲ್ಲೂಕುಗಳಲ್ಲಿ ಜಾರಿಯಲ್ಲಿ ಇತ್ತು. ಇತ್ತೀಚೆಗೆ ಆ ತಾಲ್ಲೂಕುಗಳ ಜೊತೆಗೆ ಮತ್ತೆ ಕೆಲವು ತಾಲ್ಲೂಕುಗಳನ್ನು ಅಳವಡಿಸಿದ್ದಾರೆ. ಆ ತಾಲ್ಲೂಕುಗಳ ಪೈಕಿ ಕಾರ್ಕಳ ಹಾಗೂ ಉಡುಪಿ ತಾಲ್ಲೂಕುಗಳೂ ಸಹ ಸೇರಿವೆ.

SRI M. VEERAPPA MOILY.—I am sorry, I have to interrupt. Karkala taluk was not included by me. It was included by the previous Government. I have got records in this behalf. Infact there are 3 MLAs from Karkala Taluk.

SRI A. G. KODGI.—There are 4 MLAs from Mangalore.

SRI M. VEERAPPA MOILY.—He may not mislead the House by telling so many things which are not true.

ಶ್ರೀ ಎ. ಜಿ. ಕೊಡಗಿ.—ಮಾನ್ಯ ಅಧ್ಯಕ್ಷರೇ, ನನಗೆ ತಿಳಿದಂಥ ವಿಚಾರಗಳನ್ನು ಅಂಕಿಅಂಶಗಳ ಮೂಲಕ ಹೇಳುತ್ತೇನೆ. ಅದಕ್ಕೆ ಕಾರಣಗಳೇನೆಂಬುದನ್ನು ಮಾನ್ಯ ಮಂತ್ರಿಗಳು ಹೇಳಬೇಕು. ಈ ಬಗ್ಗೆ ಹಿಂದಿನ ಸರ್ಕಾರವೇ ತೀರ್ಮಾನ ತೆಗೆದುಕೊಂಡಿದ್ದರೂ ಸಹ ಈ ಸರ್ಕಾರದವರು ಆಗಿರುವಂತಹ ಅಸಮತೋಲನವನ್ನು ನಿವಾರಣೆ ಮಾಡಬೇಕಾಗಿತ್ತು. ಈ ಸ್ಕ್ರೀಮಿನಲ್ಲಿ ಕಾರ್ಕಳ ಹಾಗೂ ಉಡುಪಿ ತಾಲ್ಲೂಕುಗಳನ್ನು ಮಾತ್ರ ಸೇರಿಸಿ, ಮಂಗಳೂರು ಜಿಲ್ಲೆಯ ಇನ್ನಿತರ ತಾಲ್ಲೂಕುಗಳನ್ನು ಸೇರಿಸದಿರಲು ಕಾರಣವೇನು ? ಇದನ್ನು ಈ ಸಭೆಯ ಗಮನಕ್ಕೆ ತರುವುದು ನನ್ನ ಕರ್ತವ್ಯವಾಗಿದೆ.

ಇನ್ನು ಕೈಗಾರಿಕಾ ದೃಷ್ಟಿಯಿಂದ ಹಿಂದುಳಿದ ತಾಲ್ಲೂಕುಗಳು ಯಾವುವು ಎಂಬ ಬಗ್ಗೆ ಸರ್ಕಾರ ಒಂದು ಆಜ್ಞೆ ಹೊರಡಿಸಿದೆ. ದೊಡ್ಡ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವಂತಹ ವ್ಯಕ್ತಿಗಳಿಗೆ ಶೇಕಡಾ ೨೫ರಷ್ಟು ಸಬ್ಸಿಡಿ ಕೊಟ್ಟು ಹಾಗೂ ಇತರೇ ಸವಲತ್ತುಗಳನ್ನು ಒದಗಿಸಿ ಕೊಡುವುದಕ್ಕಾಗಿ ಕೆಲವು ಹಿಂದುಳಿದಂಥ ತಾಲ್ಲೂಕುಗಳನ್ನು ಗುರುತಿಸಿದ್ದಾರೆ. ಇದರ ಪ್ರಕಾರ ನಮ್ಮ ಜಿಲ್ಲೆಯಲ್ಲಿ ಕಾರ್ಕಳ, ಮಂಗಳೂರು ಹಾಗೂ ಉಡುಪಿ ತಾಲ್ಲೂಕುಗಳನ್ನು ಸೇರಿಸಿದ್ದಾರೆ. ಈ ಮೂರು ತಾಲ್ಲೂಕುಗಳು ಹಿಂದುಳಿದ ತಾಲ್ಲೂಕುಗಳೆಂದು ಇದರಲ್ಲಿ ಸೇರಿಸಿರುವಾಗ ಹಾಗೂ ಇವು ಹಿಂದುಳಿದ ಪ್ರದೇಶಗಳೆಂದು ಗುರುತಿಸಿರುವಾಗ, ನಮ್ಮ ಜಿಲ್ಲೆಯ ಇನ್ನೂಳಿದ ತಾಲ್ಲೂಕುಗಳಾದ ಬೆಳ್ಳಂಗಡಿ, ಸೂಳ, ಬಂಟ್ವಾಳ, ಕುಂದುವುರ ಇವುಗಳನ್ನು ಹಿಂದುಳಿದ ತಾಲ್ಲೂಕುಗಳೆಂದು ಪರಿಗಣಿಸದಿರಲು ಕಾರಣವೇನು ? ಈಗ ಯಾರಾದರೂ ಒಂದು ಉದ್ಯಮವನ್ನು ಲಿ ಕೋಟಿ ರೂಪಾಯಿಗಳ ಬಂಡವಾಳದಿಂದ ಪ್ರಾರಂಭ ಮಾಡಿದರೆ, ಅವರಿಗೆ ಒಂದು ಕೋಟಿ ರೂಪಾಯಿಗಳು ಕೇಂದ್ರ ಹಾಗೂ ರಾಜ್ಯ ಸರ್ಕಾರಗಳಿಂದ ಸಬ್ಸಿಡಿ ರೂಪದಲ್ಲಿ ದೊರೆಯುತ್ತದೆ ಹಾಗೂ ಬೇರೆ ರೀತಿಯ ಸವಲತ್ತುಗಳು ಸಿಗುತ್ತವೆ ಈ ಕಾರಣದಿಂದಲೇ ನಮ್ಮ ಜಿಲ್ಲೆಯಲ್ಲಿ ಕೇವಲ ೩ ತಾಲ್ಲೂಕುಗಳನ್ನು ಸೇರಿಸಲಾಯಿತೇ ಹೇಗೆ ಎಂಬುದನ್ನು ಮಾನ್ಯ ಮಂತ್ರಿಗಳು ಹೇಳಬೇಕು ? ಇದರಲ್ಲಿ ಇನ್ನೊಂದು ವಿಚಾರವನ್ನು ಮಾನ್ಯ ಮಂತ್ರಿಗಳ ವಿಚಾರ ಮಾಡಬೇಕಾಗುತ್ತದೆ ಮತ್ತು ನಾನು ಅವರಿಗೆ ತಿಳಿಪಡಿಸಿಕೊಡಬೇಕಾಗುತ್ತದೆ. ಏನಂದರೆ, ನಮ್ಮ ರಾಜ್ಯದಲ್ಲಿ ಈಗ ವಿದ್ಯುತ್ನಿನ ಅಭಾವ ಎಷ್ಟಿದೆ ಎಂದರೆ, ಈಗಿರುವಂತಹ ಉದ್ಯಮಗಳು ಶೇಕಡಾ ೫೦ ಕ್ಕಿಂತ ಹೆಚ್ಚು ಕೆಲಸ ಮಾಡುತ್ತಿಲ್ಲ. ಇದಕ್ಕೆ ಕಾರಣ ಶೇಕಡಾ ೪೦ರಷ್ಟು ಪವರ್ ಕಟ್ ಇದೆ. ನಮ್ಮ ಮಾನ್ಯ ಮುಖ್ಯಮಂತ್ರಿಗಳು ಒಂದು ಸಲ ಸೆಂಟರ್ ಪರ್ಸೆಂಟ್ ಪವರ್ ಕಟ್ ಮಾಡಿದರೂ, ಆ ಒಂದು ವಿವಾದಕ್ಕೆ ನಾನು ಈಗ ಹೋಗುವುದಿಲ್ಲ. ಒಟ್ಟಿನಲ್ಲಿ ನಮ್ಮ ರಾಜ್ಯದಲ್ಲಿ ವಿದ್ಯುತ್ ಅಭಾವವಿರುವಾಗ ಮತ್ತು ಇರತಕ್ಕಂಥ ಉದ್ಯಮಗಳೇ ಸರಿಯಾಗಿ ಕೆಲಸ ಮಾಡದಿರುವಾಗ, ಇನ್ನು ದೊಡ್ಡದೊಡ್ಡ ಹೊಸ ಉದ್ಯಮಗಳಿಗೆ ಪ್ರೋತ್ಸಾಹ ಕೊಡುವಂತಹ ಅವಶ್ಯಕತೆಯಾದರೂ ಏನಿತ್ತು ?

ಮಾನ್ಯ ಅಧ್ಯಕ್ಷರೇ, ನಮ್ಮ ಜಿಲ್ಲೆಯಲ್ಲಿ ಮಂಗಳೂರು ಕಿಮಿಕಲ್ಸ್ ಅಂಡ್ ಫೆರ್ಟಿಲೈಸರ್ಸ್ ಲಿ. ಇದೆ. ನಮ್ಮ ಇಡೀ ದೇಶದಲ್ಲಿ ಕೊರತೆಯಿರತಕ್ಕಂಥ ರಸಗೊಬ್ಬರವನ್ನು ಇಲ್ಲಿ ಉತ್ಪಾದನೆ ಮಾಡುತ್ತಾರೆ ಇವತ್ತು ಶೇಕಡ ೫೦ ರಷ್ಟು ಪವರ್ ಕಟ್‌ನಿಂದಾಗಿ ಸಾಕಷ್ಟು ಉತ್ಪಾದನೆಯಾಗದೆ ಅದಕ್ಕೆ ೫೦ ಲಕ್ಷ ರೂಪಾಯಿಗಳಷ್ಟು ನಷ್ಟವಾಗುತ್ತದೆ. ಇದನ್ನು ಮಾನ್ಯ ಅರ್ಥಮಂತ್ರಿಯವರು ಗಮನಿಸಿದ್ದಾರೆ ಎಂದೂ ನಾನು ತಿಳಿದುಕೊಂಡಿದ್ದೇನೆ. ಅಲ್ಲದೆ ಈ ಮಂಗಳೂರು ಕಿಮಿಕಲ್ಸ್ ಮತ್ತು ಫೆರ್ಟಿಲೈಸರ್ಸ್ ಲಿಮಿಟೆಡ್

ಪ್ರಾರಂಭವಾಗಿ ೧೩ ವರ್ಷಗಳಾಗಿದ್ದರೂ ಕೂಡ ಅದನ್ನು ಪೇರ್‌ಹೋಲ್ಡರ್‌ಗೆ ಡಿವಿಡೆಂಡ್‌ನ್ನು ಕೊಡುವುದಕ್ಕೆ ಶಕ್ತವಾಗಿಲ್ಲ. ಪರಿಸ್ಥಿತಿ ಹೀಗೆ ಮುಂದುವರಿದುಕೊಂಡು ಹೋದರೆ ಇನ್ನು ೩೦ ವರ್ಷಗಳಾದರೂ ಕೂಡ ಅವರಿಗೆ ಡಿವಿಡೆಂಡ್ ಕೊಡುವುದಕ್ಕೆ ಆಗುವುದಿಲ್ಲ. ಇದಕ್ಕೆ ಕರ್ನಾಟಕ ರಾಜ್ಯದಲ್ಲಿರತಕ್ಕಂಥ ಏದ್ಯುಚ್ಚ ಕೊರತೆಯೇ ಕಾರಣ. ಹೀಗಿದ್ದರೂ ಕೂಡ ಸರ್ಕಾರದವರು ಮಂಗಳೂರಿನ ಮುಂದುವರಿದ ಪ್ರದೇಶಗಳಲ್ಲಿ ಹೊಸ ಹೊಸ ದೊಡ್ಡ ಉದ್ಯಮಗಳನ್ನು ಪ್ರಾರಂಭಿಸುತ್ತಿದ್ದಾರೆ. ಕರ್ನಾಟಕ ರಾಜ್ಯದಲ್ಲಿ ಅನೇಕ ಉದ್ಯಮಗಳು ಏದ್ಯುಚ್ಚ ಕೊರತೆಯನ್ನು ಅನುಭವಿಸುತ್ತಿರುವ ಸಂದಿಗ್ಧ ಪರಿಸ್ಥಿತಿಯಲ್ಲಿ ಹೊಸ ಹೊಸ ದೊಡ್ಡ ಉದ್ಯಮಗಳನ್ನು ಪ್ರಾರಂಭಿಸುವ ಔಚಿತ್ಯವಾದರೂ ಏನು ? ಇದಕ್ಕೆ ಹಿನ್ನೆಲೆ ಇದೆ ಎನ್ನತಕ್ಕಂಥ ವಿಚಾರವನ್ನು ನಾನು ತಮ್ಮ ಮುಖಾಂತರ ಈ ಸಭೆಯ ಗಮನಕ್ಕೆ ತರುತ್ತಿದ್ದೇನೆ. ಹಿಂದೂಳಿದ ಪ್ರದೇಶಗಳಲ್ಲಿ ಹೊಸ ಉದ್ಯಮಗಳ ಸ್ಥಾಪನೆಯಾಗಬೇಕಾಗಿತ್ತೇ ಹೊರತು ಈ ಉಡುಪಿ ಮತ್ತು ಮಂಗಳೂರಿನಲ್ಲಿ ಅಲ್ಲ. ಇಲ್ಲಿ ತಾರತಮ್ಯವಾಗಿದೆ. ಹಿಂದೂಳಿದ ಪ್ರದೇಶಗಳು ಎಂದು ನಾವು ಏನು ಕರೆಯುತ್ತೇವೆ ಅದರಲ್ಲಿ ನಮ್ಮ ಕ್ಷೇತ್ರದ ಬೇರೆ ಬೇರೆ ತಾಲ್ಲೂಕುಗಳನ್ನು ಸೇರಿಸಬೇಕಿತ್ತು. ಅದನ್ನು ಮಾಡಬೇಕಿತ್ತು, ಮಾಡಲಿಲ್ಲ. ಇದರಲ್ಲಿ ರಾಜಕೀಯ ಇದೆ. ಮಾನ್ಯ ಅರ್ಥಮಂತ್ರಿಯವರು ದೇವದತ್ತಿರತಕ್ಕಂಥ ರಾಜಕೀಯ ಅಸಮತೋಲನವನ್ನು ಹೊಡೆದೊಡಿಸುತ್ತೇವೆಂದು ಆಯವ್ಯಯ ಮುಂಗಡಪತ್ರದಲ್ಲಿ ಹೇಳಿದ್ದಾರೆ ಇದು ಸತ್ಯಕ್ಕೆ ದೂರವಾದ ಮಾತು. ಈಗ ಅವರು ಇದನ್ನು ರಾಜಕೀಯ ಅಸಮತೋಲನಕ್ಕೆ ತೆಗೆದುಕೊಂಡು ಹೋಗುತ್ತಿದ್ದಾರೆ ಎಂದು ನಾನು ಹೇಳುತ್ತೇನೆ. ಇನ್ನು ಈ ಸರ್ಕಾರ ಆಡಳಿತಕ್ಕೆ ಬಂದನಂತರ, ಅವರ ಮೊದಲಿನ ಕೂಗು ಚುನಾವಣೆಯ ಸಮಯದಲ್ಲಿ ಏನಿತ್ತು ಅದನ್ನು ಅಂದರೆ ಏರುತ್ತಿರುವ ಬೆಲೆಗಳನ್ನು ಹತ್ತೋಟಿಗೆ ತರತಕ್ಕಂಥ ಉದ್ದೇಶ ಸರ್ಕಾರ ಇಟ್ಟುಕೊಂಡಿದೆ ಎನ್ನತಕ್ಕಂಥ ವಿಚಾರಗಳನ್ನು ಈ ಮುಂಗಡಪತ್ರದಲ್ಲಿ ಸ್ಪಷ್ಟವಾಗಿ ಅವರು ಉಲ್ಲೇಖ ಮಾಡಿದ್ದಾರೆ. ಆದರೆ ಈಗ ಆದದ್ದು ಏನೇ ಬೆಲೆಗಳಿಲ್ಲಾ ಗಗನಕ್ಕೆ ಏರಿದೆ. ಇವತ್ತು ರಾಜ್ಯ ಸರ್ಕಾರ ಆಡಳಿತಕ್ಕೆ ಬಂದು ೬ ತಿಂಗಳು ಆಗಿವೆ. ಆದರೆ ಬೆಲೆಗಳು ಕಡಿಮೆಯಾಗಿದೆಯೇ ಎಂದು ಕೇಳುತ್ತೇನೆ. ಸಾಮಾನ್ಯ ಜನಕ್ಕೆ ಬೇಕಾಗಿರುವಂಥ ಆಹಾರಧಾನ್ಯಗಳ ಬೆಲೆಗಳಾಗಲೀ, ದಿನಬಳಕೆಯ ವಸ್ತುಗಳ ಬೆಲೆಗಳಾಗಲೀ ಕಡಿಮೆಯಾಗಿದೆಯೇ ಎಂಬುದರ ಬಗ್ಗೆ ಅವರು ಇಲ್ಲಿ ಸ್ಪಷ್ಟವಾಗಿ ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಇವತ್ತು ಪ್ರತಿಯೊಂದು ಆಹಾರಧಾನ್ಯಗಳ ಹಾಗೂ ದಿನಬಳಕೆಯ ವಸ್ತುಗಳ ಬೆಲೆಗಳು ಗಗನಕ್ಕೆ ಏರುತ್ತಿರುವ ಸಂದರ್ಭದಲ್ಲಿ ಕೇವಲ ಸರ್ಕಾರ ಹಾಗೂ ರಾಜ್ಯ ಸರ್ಕಾರ ಇದಕ್ಕೆ ಜಂಜಿ ಹೊಣೆಯಾಗಿದೆ. ಇದರಲ್ಲಿ ಇವರಿಬ್ಬರೂ ಪಾಲುದಾರರಾಗಿದ್ದಾರೆ. ರಸ್ತೆ ಗೊಬ್ಬರದ ಬೆಲೆಯನ್ನು ಕೇಂದ್ರದವರು ಏರಿಸಿದ್ದಾರೆ ಅದರ ಪರಿಣಾಮ ರಾಜ್ಯ ಸರ್ಕಾರದ ಮೇಲೂ ಬೀಳುತ್ತದೆ. ಆದರೆ ಮಾನ್ಯ ಮುಖ್ಯ ಮಂತ್ರಿಯವರು ಅದಕ್ಕೆ ಸಬ್ಸಿಡಿ ಕೊಡುವುದರ ಬಗ್ಗೆ ಆಶ್ಚರ್ಯನೆಯನ್ನು ಕೇಳಿದ್ದಾರೆ. ಈ ಪರಿಸ್ಥಿತಿ ನಮಗೆ ಅರ್ಥವಾಗುತ್ತಾ ಇಲ್ಲ. ಧಾರಣಿವಾಸಿಗಳನ್ನು ಏರಿಸುವುದು ನಂತರ ಅದಕ್ಕೆ ಸಬ್ಸಿಡಿ ಕೊಡುವುದು ಇದು ನಮಗೆ ಅರ್ಥವಾಗಿಲ್ಲ. ಇವತ್ತು ಈ ಧಾರಣಿವಾಸಿಗಳನ್ನು ಇಳಿಸುವುದಕ್ಕೆ ಸರ್ಕಾರ ಯಾವ ಕಾರ್ಯಕ್ರಮವನ್ನೂ ತೆಗೆದುಕೊಂಡಿಲ್ಲ. ನಮ್ಮ ಮಾನ್ಯ ಮಂತ್ರಿಯವರಾದ ಇಬ್ರಾಹಿಮರವರು ಯಾರು ಬೆಲೆ ಏರಿಕೆಗೆ ಕಾರಣರಾಗಿದ್ದಾರೆ. ಅವರನ್ನು ನೀವು ತೋರಿಸಿಕೊಡಿ. ನಾವು ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ ಎಂದು ಬಹಳ ಹುರುಪಿನಿಂದ ಹೇಳುತ್ತಿದ್ದರು. ಇದನ್ನು ಕಂಡುಹಿಡಿಯುವುದಕ್ಕೆ ಅವರ ಇಲಾಖೆ ಇದೆ. ಸರ್ಕಾರಿ ಅಧಿಕಾರಿಗಳು ಇದ್ದಾರೆ. ಅವರ ಮುಖಾಂತರ ಈ ಬೆಲೆ ಏರಿಕೆಯನ್ನು ತಡೆಗಟ್ಟುವುದಕ್ಕೆ ಬದಲಾಗಿ ಶಾಸಕರು ಅಂತಹ ವಿಚಾರಗಳನ್ನು ಈ ಸದನದ ಮುಖಾಂತರ ಅವರ ಗಮನಕ್ಕೆ ತಂದಾಗ ಕ್ರಮ ತೆಗೆದುಕೊಳ್ಳುತ್ತೇವೆ ಎಂದು ಹೇಳುತ್ತಿರುವುದು ತುಂಬಾ ವಿಷಾದಕರ. ಅವರ ಅಧಿಕಾರಿಗಳ ಕೈಯಲ್ಲಿ ಆ ಕೆಲಸ ಆಗಿದ್ದರೆ ಆ ಅವಕಾಶವನ್ನು ನಮಗೆ ಕೊಡಲಿ, ನಾವು ಆ ಕೆಲಸವನ್ನು ಮಾಡುತ್ತೇವೆ. ನಾನು ಹೇಳುತ್ತೇನೆ ಈ ಸರ್ಕಾರದವರು ಬೆಲೆ ಏರಿಕೆಯನ್ನು ತಡೆಗಟ್ಟುವುದರಲ್ಲಿ ಸಂಪೂರ್ಣವಾಗಿ ವಿಫಲರಾಗಿದ್ದಾರೆ. ಇನ್ನು ಈ ೨೦ ಅಂಶದ ಕಾರ್ಯಕ್ರಮ ಅನುಷ್ಠಾನದ ವಾಗ್ಧಾನದಿಂದ ಈ ಸರ್ಕಾರ ಆಡಳಿತಕ್ಕೆ ಬಂದಿದೆ ಈ ೨೦ ಅಂಶದ ಕಾರ್ಯಕ್ರಮದ ಬಗ್ಗೆ ಅವರಿಗೆ ಏನೇನೂ ಗೊತ್ತಿಲ್ಲ ಅವರಿಗೆ ಆ ಬಗ್ಗೆ ಏನಾದರೂ ಗೊತ್ತಿದ್ದ ಪಕ್ಷದಲ್ಲಿ ಅದನ್ನು ಅನುಷ್ಠಾನಕ್ಕೆ ತಂದಿದ್ದರೆ, ಹಿಂದಿನ ಸರ್ಕಾರ ಮಾಡಿದ್ದಕ್ಕಿಂತ ಒಂದು ಹೆಚ್ಚು ಮುಂದೆ ಹೋಗಿ ಇಂತಿಂತಹ ಕಾರ್ಯಕ್ರಮಗಳನ್ನು ನಾವು ಮುಂದುವರಿಸಿಕೊಂಡು ಹೋಗಿದ್ದೇವೆ ಎಂದು ಅವರು ಅಂಕಿಅಂಶಗಳನ್ನು ಕೊಟ್ಟು ಅದರ ಹೇಳಿದ್ದನ್ನು ಕೇಳುವುದಕ್ಕೆ ನಾನು ಸಿದ್ಧನಾಗಿದ್ದೇನೆ ಈ ೨೦ ಅಂಶದ ಕಾರ್ಯಕ್ರಮಗಳನ್ನು ಅನುಷ್ಠಾನಕ್ಕೆ ತರುತ್ತೇವೆ ಎಂದು ಘೋಷಣೆ ಮಾಡಿದ್ದಾರೆ. ನಿಜ. ಆದರೆ ೧೯೭೭-೭೮ರತನಕ ಈ ರಾಜ್ಯದಲ್ಲಿ ಈ ಕಾರ್ಯಕ್ರಮಗಳನ್ನು ಅನುಷ್ಠಾನಕ್ಕೆ ತಂದಂತಹ ಹೆಗ್ಗಳಿಕೆ ಇದ್ದರೆ ಅದು ಶ್ರೀಮಾನ್

ದೇವರಾಜ ಅರಸರವರ ಸರ್ಕಾರಕ್ಕೆ ಸಲ್ಲಬೇಕು. ಈ ಬಗ್ಗೆ ನೆರೆಯ ರಾಜ್ಯಗಳಿಗೆ ಹೋಲಿಸಿದರೆ ಈ ೨೦ ಅಂಶಗಳ ಕಾರ್ಯಕ್ರಮಗಳನ್ನು ಪ್ರಮುಖವಾಗಿ ಕಾರ್ಯವಾಚನಾನುಸರಿಸಿ ಅನುಷ್ಠಾನಕ್ಕೆ ತಂದಂತಹ ಏಕೈಕ ಸರ್ಕಾರ ಎಂದರೆ ಕರ್ನಾಟಕ ಸರ್ಕಾರ, ಇದರ ದುರೀಣತ್ವ ಶ್ರೀಮಾನ್ ದೇವರಾಜ ಅರಸರದ್ದು. ನಾವು ಅನುಷ್ಠಾನಕ್ಕೆ ತಂದಂತಹ ಈ ೨೦ ಅಂಶಗಳ ಕಾರ್ಯಕ್ರಮಗಳಲ್ಲಿ ಯಾವ ಕಾರ್ಯಕ್ರಮವನ್ನು ಅವರು ಮುಂದುವರಿಸಿಕೊಂಡು ಹೋಗಿದ್ದಾರೆ ? ಭೂಸುಧಾರಣಾ ಮಸೂದೆಯ ಅನುಷ್ಠಾನದ ಬಗ್ಗೆ ಅವರು ಏನು ಮಾಡಿದ್ದಾರೆ ? ನಾವು ೧೯೭೮ ವರೆಗೆ ಅವ್ಯಾಹತವಾಗಿ ಈ ಭೂಸುಧಾರಣಾ ಕಾಯಿದೆಯನ್ನು ಜಾರಿಗೆ ತಂದು ಲಿಕ್ವಿಡ್ ಮಂಡಿ ಗೇಣಿದಾರರಿಗೆ ಭೂಮಿಯ ಒಡೆತನವನ್ನು ಕೊಟ್ಟಿದ್ದೇವೆ, ನಮ್ಮ ಜಿಲ್ಲೆಯಲ್ಲಿ ೧, ೭೦,೦೦೦ ಗೇಣಿದಾರರ ಅರ್ಜಿಗಳಲ್ಲಿ ೯೦,೦೦೦ ಅರ್ಜಿಗಳನ್ನು ಪರಿಶೀಲನೆ ಮಾಡಿ ಅವರಿಗೆ ಭೂಮಿಯ ಒಡೆತನವನ್ನು ಕೊಟ್ಟಿದ್ದೇವೆ. ಆದರೆ ಈ ಸರ್ಕಾರದವರು ಅಡಳಿತಕ್ಕೆ ಬಂದಮೇಲೆ ಭೂ ನ್ಯಾಯಮಂಡಳಿಗಳನ್ನು ರದ್ದು ಮಾಡಿದರು, ರಾಜಕೀಯವಾಗಿ ಒಂದು ನಿರ್ಣಯವನ್ನು ತೆಗೆದುಕೊಂಡು ಈ ಸರ್ಕಾರದವರು ಭೂಪಂಚಾಯಿತಿಗಳನ್ನು ರಚನೆ ಮಾಡಿ ಗೇಣಿದಾರರಿಗೆ ಕೂಡಲೇ ಭೂಮಿಯ ಒಡೆತನವನ್ನು ಕೊಡುವ ವ್ಯವಸ್ಥೆ ಮಾಡಬೇಕಿತ್ತು. ಆದರೆ ಅವರು ಮಾಡಿಲ್ಲ. ಭೂಪಂಚಾಯಿತಿಗಳನ್ನು ನೇಮಕ ಮಾಡುವುದಕ್ಕೆ ೬ ತಿಂಗಳ ಕಾಲ ಸಮಯವನ್ನು ತೆಗೆದುಕೊಂಡರು. ಇಷ್ಟರಲ್ಲಿ ಅನೇಕ ಗೇಣಿದಾರರು ತೊಂದರೆಯನ್ನು ಅನುಭವಿಸಿದರು. ಇವರಲ್ಲಿರುವ ಅಧಿಕಾರಕ್ಕಾಗಿ ಕಚಾಟ, ಒಡೆತನ ಕಾರಣ ಆ ಗೇಣಿದಾರರು ತೊಂದರೆಗೆ ಒಳಗಾಗಬೇಕಾದಂಥ ಪರಿಸ್ಥಿತಿ ಬಂತು. ಅಧಿಕಾರದ ಪ್ರೈವೇಟಿ ಬಂದಾಗ ಪಕ್ಷದಲ್ಲಿ ಒಡಕು ಬರುವುದು ಸ್ವಾಭಾವಿಕ, ಆದರೆ ಭೂಪಂಚಾಯಿತಿಗಳ ಕಾರ್ಯನಿರ್ವಹಣೆಯ ಬಗ್ಗೆ ಪ್ರತಿಕ್ರಿಯೆ ಮೂಲಕ ಹೇಳಿಕೆಯನ್ನು ಕೊಟ್ಟು ಭೂಪಂಚಾಯಿತಿಗಳಿಗೆ ಇದಂತಹ ಅಧಿಕಾರವನ್ನು ಕುಂದಿಸಿದ್ದಾರೆ. ಭೂಪಂಚಾಯಿತಿಗಳಲ್ಲಿ ಕಳ್ಳ ಕದೀಮರನ್ನೇ ಹಾಕಿದ್ದಾರೆ ಎಂದು ಹೇಳಿಕೆಯನ್ನು ಕೊಟ್ಟರು. ಅಂದರೆ ಅವರು ಕೊಡತಕ್ಕಂಥ ಶ್ರೀಮಾನ್‌ನಕ್ಕೆ ಬೆಲೆ ಇಲ್ಲ ಎಂದು ಹೇಳಿದಹಾಗಾಯಿತು. ಅದೇ ಭೂ ಪಂಚಾಯಿತಿಗಳು ಇವತ್ತಿಗೂ ಕೆಲವು ಕಡೆ ಉಳಿದುಕೊಂಡು ಬಂದಿವೆ. ಕೆಲವು ಭೂಪಂಚಾಯಿತಿಗಳು ಕೊಟ್ಟಂಥ ನಿರ್ಣಯಗಳು ಏನಿವೆ ಅವು ಸರಿಯಲ್ಲ ಎಂದು ಹೇಳಿ ಕೆಲವರು ಹೈಕೋರ್ಟಿನಲ್ಲಿ ಕೇಸ್ ಹಾಕಿದ್ದಾರೆ. ಇದರಿಂದ ಭೂಪಂಚಾಯಿತಿಗಳಿಗೆ ಏನು ಬೆಲೆ ಬಂತು ? ಇಂತಹ ಒಂದು ಸಂದರ್ಭದಲ್ಲಿ ಭೂಪಂಚಾಯಿತಿಗಳು ಮಾಡುವ ಶ್ರೀಮಾನ್‌ನಕ್ಕೆ ಏನು ಬೆಲೆ ಬಂದಿತು ಎಂಬುದನ್ನು ನಾವು ಯೋಚನೆ ಮಾಡಬೇಕಾಗಿದೆ. ಆದ್ದರಿಂದ ಈ ಬಗ್ಗೆ ಸರ್ಕಾರದವರು ಯಾವ ಒಂದು ಕಾರ್ಯಕ್ರಮವನ್ನೂ ಮುಂದುವರಿಸಿಕೊಂಡು ಹೋಗಿಲ್ಲ ಎನ್ನು ತಕ್ಕಂಥ ವಿಚಾರವನ್ನು ನಾನು ತಮ್ಮ ಮೂಲಕ ಈ ಸದನದ ಗಮನಕ್ಕೆ ತರುತ್ತಿದ್ದೇನೆ. ನಮ್ಮ ಜಿಲ್ಲೆಯಲ್ಲಿ ಮೊನ್ನೆ ತಾನೇ ಈ ಭೂಪಂಚಾಯಿತಿಗಳು ಅನುಷ್ಠಾನಕ್ಕೆ ಬಂದು ಈ ಬಗ್ಗೆ ಕಾರ್ಯಕ್ರಮವನ್ನು ಮಾಡುತ್ತಿವೆ, ಅಲ್ಲಿ ಕೆಲಸಕಾರ್ಯಗಳು ಮಂದಗತಿಯಲ್ಲಿ ಸಾಗುತ್ತಿವೆ ಆದರೆ ಭೂಪಂಚಾಯಿತಿ ಯಲ್ಲರತಕ್ಕಂಥ ಯಾವ ಸದಸ್ಯರ ಮೇಲೂ ಕೂಡ ನಾನು ಆರೋಪಣೆ ಮಾಡುತ್ತಾ ಇಲ್ಲ, ಆ ಭೂ ಪಂಚಾಯಿತಿಗಳ ಬಗ್ಗೆ ಮಾನ್ಯ ಕಂದಾಯ ಮಂತ್ರಿಯವರು ಪುನಃ ಪರಿಶೀಲನೆ ಮಾಡುವ ಅಗತ್ಯ ಇದೆಯೆಂದು ಮಾತ್ರ ಹೇಳುವುದಕ್ಕೆ ಇಷ್ಟಪಡುತ್ತೇನೆ, ಇವತ್ತು ಈ ೨೦ ಅಂಶದ ಕಾರ್ಯಕ್ರಮಗಳನ್ನು ಸಂಪೂರ್ಣವಾಗಿ ಜಾರಿಗೆ ತರಬೇಕೆಂದು ಈ ಸದನದಲ್ಲಿ ನಾವು ಮಾತನಾಡುತ್ತಿದ್ದೇವೆ. ಹಾಗೆಯೇ ಈ ಸದನದ ಹೊರಗೆ ಸಾರ್ವಜನಿಕರು ಮಾತನಾಡುತ್ತಿದ್ದಾರೆ. ಅವರ ಮಾತಿಗೆ ನಾವು ಬೆಲೆ ಕೊಡಬೇಕು. ಈ ೨೦ ಅಂಶದ ಕಾರ್ಯಕ್ರಮವನ್ನು ಸಂಪೂರ್ಣವಾಗಿ ಜಾರಿಗೆ ತರುವುದಕ್ಕಾಗಿ ಮೊದಲಿನಿಂದಲೂ ನಾವು ಏಕಪಕ್ಷವು ಕೆಲಸಮಾಡಿದ್ದೇವೆ. ಈಗಲೂ ಕೂಡ ನಮ್ಮ ನಿಮ್ಮ ನಡುವೆ ರಾಜಕೀಯ ಭಿನ್ನಾಭಿಪ್ರಾಯ ಇದ್ದರೂ ಈ ೨೦ ಅಂಶದ ಕಾರ್ಯಕ್ರಮದಲ್ಲಿ ಯಾವುದೇ ಭಿನ್ನಾಭಿಪ್ರಾಯವಿಲ್ಲ. ಇದನ್ನು ಸಂಪೂರ್ಣವಾಗಿ ಜಾರಿಗೆ ತರುವುದಕ್ಕೆ ನಾವೆಲ್ಲರೂ ಸಕ್ರಿಯವಾದ ಪಾತ್ರವನ್ನು ವಹಿಸಿದ್ದೇವೆ. ವಹಿಸುತ್ತಲೂ ಇದ್ದೇವೆ. ಆದರೆ ಈಗಿನ ಸರ್ಕಾರದವರು ಈ ಕಾರ್ಯಕ್ರಮದ ಪ್ರಕಾರ ಕಳೆದ ೬ ತಿಂಗಳಿನಲ್ಲಿ ಎಷ್ಟು ಭೂಮಿಯನ್ನು ಹಂಚಿದ್ದಾರೆ ಎನ್ನುವ ಬಗ್ಗೆ ಲೆಕ್ಕವನ್ನು ಕೊಡಲಿ. ನನ್ನ ಅಭಿಪ್ರಾಯದಲ್ಲಿ ಅವರು ಒಂದು ಇಂಚು ಭೂಮಿಯನ್ನು ಕೊಟ್ಟಿಲ್ಲ. ಮಾನ್ಯ ಅರ್ಥಸಚಿವರಾದ ಶ್ರೀ ವೀರಪ್ಪ ಮೊಯ್ತಿಯವರು ಒಂದು ಕಡೆ ಸ್ಪಷ್ಟವಾಗಿ ಒಂದು ಮಾತನ್ನು ಹೇಳಿದ್ದಾರೆ. ಇವತ್ತು ಹಳೆಯ ಜನಕ್ಕೆ ಸರಿಯಾದ ಸಾರಿಗೆ ಸಂಪರ್ಕ ವ್ಯವಸ್ಥೆ ಇಲ್ಲದೇ ಇರುವುದರಿಂದ ಈ ಕಾರ್ಯಕ್ರಮವನ್ನು ಅನುಷ್ಠಾನಕ್ಕೆ ತರುವುದಕ್ಕೆ ಅಡ್ಡಿ ಯಾಗಿದೆ. ಎಂದು ಅವರು ಉಲ್ಲೇಖ ಮಾಡಿದ್ದಾರೆ. ಹಿಂದಿನ ಸರ್ಕಾರದವರು ಕೈಗೊಂಡಿರತಕ್ಕಂಥ, ಹಕ್ಕುಗಳಲ್ಲಿ ರಸ್ತೆಗಳನ್ನು ನಿರ್ಮಾಣ ಮಾಡುವಂಥ ಕಾರ್ಯವನ್ನು ಈಗಿನ ಸರ್ಕಾರದವರು ಅಧಿಕಾರಕ್ಕೆ ಬಂದ ತಕ್ಷಣ ಒಂದು ತಡೆ ಅಚ್ಚೆಯನ್ನು ಹೊರಡಿಸಿ ಸ್ಥಗಿತಗೊಳಿಸಿದರು. ಇದರಿಂದ ಈ ಒಂದು

ಅಸಮತೋಲನ ಪರಿಸ್ಥಿತಿ ಉಂಟಾಯಿತು. ಈ ಅಸಮತೋಲನವನ್ನು ತೆಗೆಯಬೇಕಾದರೆ ಅವರಿಗೆ ೬ ತಿಂಗಳೇ ಬೇಕಾಯಿತು. ಈಗ ಸರ್ಕಾರದವರು ಕೆಲಸವನ್ನು ಮುಂದುವರಿಸಲು ಆಜ್ಞೆ ಹೊರಡಿಸಿದ್ದರೂ ಕೂಡ ಮಲೆನಾಡು ಪ್ರದೇಶದಲ್ಲಿ ಇವತ್ತು ರಸ್ತೆಗಳನ್ನು ನಿರ್ಮಾಣ ಮಾಡುವುದಕ್ಕೆ ಸಾಧ್ಯವೇ? ಅದು ಇವತ್ತು ಸಾಧ್ಯವಿಲ್ಲ. ಈ ಬಗ್ಗೆ ಏನೊಂದು ಆಜ್ಞೆಯನ್ನು ಹೊರಡಿಸಿದ್ದಾರೆ ಅದು ಆಜ್ಞೆಯಾಗಿ ಉಳಿಯುತ್ತದೆ. ಅದಕ್ಕೆ ಒದಗಿಸಿದಂಥ ಬಂಡವಾಳ ಬಂಡವಾಳವಾಗಿಯೇ ಉಳಿಯುತ್ತದೆ. ಇದರಿಂದಾಗಿ ಅವರ ಪ್ರಯೋಜನ ಜನತೆಗೆ ದೊರಕುವುದಿಲ್ಲವೆಂದು ಹೇಳುವುದಕ್ಕೆ ನಾನು ಇಷ್ಟಪಡುತ್ತೇನೆ.

ಶ್ರೀ ಕೆ. ಬಿ. ಶಿವಯ್ಯ. — ಇದರಿಂದ ಸರ್ಕಾರಕ್ಕೆ ಆಗತಕ್ಕಂಥ ನಷ್ಟ ಏನು ಎಂಬುದನ್ನು ಹೇಳಿ.

ಶ್ರೀ ಎ. ಬಿ. ಕೊಡಗಿ.—ನಮ್ಮ ಸ್ನೇಹಿತರು ಹೇಳಿದ ಹಾಗೆ, ಆ ಒಂದು ತಡೆಯಾಜ್ಞೆಯಿಂದ ಎಷ್ಟು ಜನಕ್ಕೆ ತೊಂದರೆಯಾಗಿದೆ, ಎಷ್ಟು ಅಧಿಕಾರಿಗಳಿಗೆ ತೊಂದರೆಯಾಗಿದೆ, ಎಷ್ಟು ಹಣ ವೆಚ್ಚವಾಗಿದೆ ಎನ್ನುವುದನ್ನು ಸದನದ ಮುಂದೆ ಇಡಬೇಕು ಎಂದು ತಮ್ಮ ಮುಖಾಂತರ ಸರ್ಕಾರದ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ.

ಫೀರ್ದನ್.—ತಮ್ಮ ಭಾಷಣವನ್ನು ಮುಗಿಸಿ.

ಶ್ರೀ ಎ. ಜೆ. ಕೊಡಗಿ.—ನನಗೆ ಇನ್ನು ೧೦ ನಿಮಿಷ ಟೈಂ ಕೊಡಿ. ಬೇರೆಲ್ಲಾ ವಿಚಾರಗಳನ್ನು ಬದಿಗೊತ್ತಿ ಮಾನ್ಯ ಮೊಯ್ತಿಯವರು ಪಾ ಧಾನ್ಯಕ್ಕೆ ಕೊಟ್ಟಿರುವಂಥ ವಿಷಯಗಳನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಇವತ್ತು ರೈತರು ತಮ್ಮ ಬೆಳೆಗಳನ್ನು ಮಾರಾಟ ಮಾಡುವುದಕ್ಕೆ ಹೆಚ್ಚಿನ ಸೌಲಭ್ಯಗಳನ್ನು ಒದಗಿಸಿಕೊಡುತ್ತೇವೆಂದು ಹೇಳಿದ್ದಾರೆ. ಅವರು ಅಧಿಕಾರಕ್ಕೆ ಬಂದು ೬ ತಿಂಗಳಾಯಿತು. ಏನು ಸೌಲಭ್ಯ ಒದಗಿಸಿಕೊಟ್ಟಿದ್ದಾರೆ ಎಂದು ನಾನು ಕೇಳುತ್ತೇನೆ. ರಾಜ್ಯದಲ್ಲಿರುವ ಮಾರುಕಟ್ಟೆ ಸಮಿತಿಗಳು ಬರಬಾರ್ಸಾಗೊಂಡಿವೆ. ಅಲ್ಲಿ ಆಡಳಿತಾಧಿಕಾರಿಗಳು ನೇಮಿಸಲ್ಪಟ್ಟಿದ್ದಾರೆ. ಜಾಗತಿಕ ಬ್ಯಾಂಕ್‌ನಿಂದ ೪೯ ಕೋಟಿ ರೂಪಾಯಿಗಳನ್ನು ತಂದು ವ್ಯವಸ್ಥಿತವಾದ ಮಾರುಕಟ್ಟೆಗಳನ್ನು ನಿರ್ಮಾಣ ಮಾಡುವುದಕ್ಕೆ ಒದಗಿಸಿದ್ದಾರೆ. ಅದರ ವಿರ್ತುತವೆಚ್ಚಗಳನ್ನು ಸರಿಯಾದ ರೀತಿಯಲ್ಲಿ ಮಾಡಬೇಕಾಗಿದೆ. ಅದನ್ನು ಮಾಡದೆ ಹೊಸ ವ್ಯವಸ್ಥೆ ಮಾಡುತ್ತೇವೆಂದು ಹೇಳಿದ್ದಾರೆ. ಅದರ ಬಗ್ಗೆ ಉತ್ತರ ಕೊಡಬೇಕು ಎಂದು ನಾನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ಮಾನ್ಯ ಅರ್ಥ ಸಚಿವರು ವಿದ್ಯುಚ್ಛಕ್ತಿ ಅಭಾವವನ್ನು ನೀಗಲಾಡಿಸುವುದಕ್ಕೆ ಹೆಚ್ಚಿನ ವಿದ್ಯುಚ್ಛಕ್ತಿಯನ್ನು ಉತ್ಪಾದಿಸುತ್ತೇವೆ ಎಂದು ಹೇಳಿದ್ದಾರೆ. ಇದರ ಬಗ್ಗೆ ಏನು ಕಾರ್ಯಕ್ರಮ ತೆಗೆದು ಕೊಂಡಿದ್ದೀರಿ ಎಂದು ನಾನು ಕೇಳುತ್ತೇನೆ. ಶರಾವತಿಯಲ್ಲಿ ಹೆಚ್ಚಾಗಿ ಮಳೆ ಬಂದರೆ ವಿದ್ಯುಚ್ಛಕ್ತಿ ಉತ್ಪಾದನೆಯಾಗುತ್ತದೆ. ಇದರ ಬಗ್ಗೆ ಹೊಸ ಕಾರ್ಯಕ್ರಮ ಏನು ತೆಗೆದುಕೊಂಡಿದ್ದೀರಿ. ರಾಯಚೂರಿನಲ್ಲಿ ಥರ್ಮಲ್‌ಪ್ಲಾಂಟ್ ಸ್ಥಾಪನೆ ಮಾಡುವಂಥ ಯೋಜನೆ ಇದೆ ಎಂದು ಹೇಳಿದ್ದೀರಿ. ಮಂಗಳೂರಿನಲ್ಲೂ ಕೂಡ ಈ ಯೋಜನೆ ಹಾಕಬೇಕು. ಈಗ ಹೋಗುತ್ತಾ ಇರತಕ್ಕಂಥ ವೇಗದಲ್ಲಿ ಹೋದರೆ ಇನ್ನು ೫ ವರ್ಷಗಳಾದರೂ ವಿದ್ಯುಚ್ಛಕ್ತಿ ಅಭಾವವನ್ನು ನೀಗಲಾಡಿರುವುದಕ್ಕೆ ಆಗುವುದಿಲ್ಲ. ಈ ವಿಚಾರ ಸರ್ಕಾರಕ್ಕೆ ಗೊತ್ತಿದ್ದರೂ ಕೂಡ ಏನು ಕಾರ್ಯಕ್ರಮ ಹಾಕಿಕೊಂಡಿದೆ ಎಂದು ಕೇಳುತ್ತೇನೆ ಮಂಗಳೂರಿನಲ್ಲಿ ಥರ್ಮಲ್‌ಪ್ಲಾಂಟ್ ಹಾಕಿದರೆ ವಿದ್ಯುಚ್ಛಕ್ತಿ ಅಭಾವವನ್ನು ನೀಗಿಸುವುದಕ್ಕೆ ಸಾಧ್ಯವಾಗುತ್ತದೆ.

ಇನ್ನು ಮಾನ್ಯ ಅರ್ಥ ಸಚಿವರು ನೀರಾದರಿಗೆ ಹಣ ಒದಗಿಸಿದ್ದೇವೆ ಎಂದು ಹೇಳಿದ್ದಾರೆ. ಕೇವಲ ಹಣ ಒದಗಿಸಿದ ಮಾತ್ರದಿಂದಲೇ ಅಭಿವೃದ್ಧಿ ಕಾರ್ಯವಾಗಿದೆಯೆಂದು ಭಾವಿಸಿಕೊಡದು. ಈ ಹಣ ಹೇಗೆ ಏರ್ಪಡ ಆಗಿದೆ ಎಂದು ಪ್ರಾಸ್ತಾವಿಕವಾಗಿ ಅನುಷ್ಠಾನಕ್ಕೆ ತಂದರೆ ಸಫಲವಾಗುತ್ತದೆ. ೫೦ ಲಕ್ಷ ರೂಪಾಯಿಗಳಷ್ಟು ವಾರಾಣಸಿ ನೀರಾವರಿ ಯೋಜನೆಗೆ ಒದಗಿಸಿದ್ದಾರೆ. ಪಸಗೆ ತಿಳಿದ ಹಾಗೆ ಈ ಹಣ ಬೇರೆ ಕಡೆಯಲ್ಲಿ ದುರುಪಯೋಗವಾಗಿದೆ. ವಾರಾಣಸಿ ಇರಿಗೇಷನ್ ಪ್ರಾಜೆಕ್ಟ್ ಕಾಮಗಾರಿಗೆ ಬಜೆಟ್‌ನಲ್ಲಿ ಹಣ ಒದಗಿಸಲಾಗಿದೆ, ಆದರೆ ಅಲ್ಲಿನ ಕಂಟ್ರಾಕ್ಟರಿಗೆ ಹಣ ಒದಗುತ್ತಾ ಇಲ್ಲ. ಬೇರೆ ಕಡೆ ಫಂಡ್ ಮಿಸ್ ಆಫ್ ಪ್ರಾಯೀಷನ್ ಆಗಿದೆ. ಅದರ ಬಗ್ಗೆ ಸರ್ಕಾರ ಹೆಚ್ಚಿನ ನಿಗಾ ಕೊಡಬೇಕಾಗುತ್ತದೆ. ಇವತ್ತು ರಾಜ್ಯದಲ್ಲಿ ಹೆಚ್ಚು ಹೆಚ್ಚು ನೀರಾವರಿ ಯೋಜನೆಗಳನ್ನು ಕೈಗೊಳ್ಳಬೇಕಾಗಿದೆ. ತಾಪ್ತ ಇದರ ಬಗ್ಗೆ ಏನು ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದೀರಿ ಎನ್ನುವುದರ ಬಗ್ಗೆ ಸ್ಪಷ್ಟವಾದ ಚಿತ್ರ ನಮಗೆ ಕಾಣುತ್ತಾ ಇಲ್ಲ. ಮಾನ್ಯ ಅರ್ಥ ಮಂತ್ರಿಗಳು ಕೆಲವು ಖಾತೆಗಳಿಗೆ ಹೆಚ್ಚು ಹಣ ಒದಗಿಸಿದ್ದೇವೆ ಎಂದು ಹೇಳಿದ್ದಾರೆ.

ಕರ್ನಾಟಕ ರಾಜ್ಯದಲ್ಲಿ ಪ್ರತಿ ವರ್ಷ ಸಿಬ್ಬಂದಿವರ್ಗಗಳ ಸಂಬಳ ಸಾರಿಗೆಗಳಿಗೆ ಹೆಚ್ಚು ಖರ್ಚುಮಾಡುವಾಗ ವಂಥಾದ್ದು ಎಲ್ಲರಿಗೂ ಗೊತ್ತಿದೆ. ಇದರಿಂದಾಗಿ ಹೆಚ್ಚು ಹಣ ಅಭಿವೃದ್ಧಿ ಕಾರ್ಯಗಳಿಗೆ ಹೋಗುತ್ತಾ ಇಲ್ಲ. ಮಾನ್ಯ ಅರ್ಥ ಸಚಿವರು ಏನು ಹಣ ತೊಡಗಿಸಿದ್ದಾರೆ ಅದರಲ್ಲಿ ಹೆಚ್ಚು ಭಾಗ ಕೇವಲ ಸಿಬ್ಬಂದಿ ವರ್ಗದವರ ಸಂಬಳ ಸಾಧಿಲಾರಗಳಿಗೆ ಹೋಗುತ್ತಿದೆ, ಅಭಿವೃದ್ಧಿ ಕಾರ್ಯಗಳಿಗೆ ಹೆಚ್ಚು ಹಣ ವಿನಿಯೋಗ ಸಿಲ್ಲ. ಎನ್ನುತ್ತಕ್ಕೆ ಸ್ಪಷ್ಟವಾದ ಅಂಕಿ ಅಂಶಗಳನ್ನು ಒದಗಿಸಿಕೊಟ್ಟಿದ್ದಾರೆ. ಮಾನ್ಯ ಅರ್ಥ ಸಚಿವರು ರೌಪಿ ಕೋಟಿ ರೂಪಾಯಿಗಳು ಉತ್ತರ ಕೊಡಬೇಕು, ಏನು ಇಟ್ಟಿದ್ದಾರೆ, ಈ ಕೊರತೆಯನ್ನು ತುಂಬಿಸಲಿಕ್ಕೆ ದಾರಿ ಏನಿದೆ ಎಂದು ಕೇಳುತ್ತೇನೆ. ಕೇಂದ್ರದಿಂದ ೩೩ ಕೋಟಿ ರೂಪಾಯಿಗಳನ್ನು ಪಡೆಯುತ್ತಾರೆ. ಮೊನ್ನೆ ಮಾನ್ಯ ಅರ್ಥ ಮಂತ್ರಿಗಳು ೨೦ ಕೋಟಿ ರೂಪಾಯಿಗಳು ನಮಗೆ ಬಂತು ಎಂದು ಹೇಳಿದರು, ಬಂದಿಲ್ಲ. ಕೇಂದ್ರದಿಂದ ೩೩ ಕೋಟಿ ರೂಪಾಯಿಗಳು ಬರುತ್ತದೆ ಎಂದು ಆಯವ್ಯಯ ಪತ್ರದಲ್ಲಿ ಅಳವಡಿಸಿಕೊಂಡಿದ್ದಾರೆ. ಅದರಲ್ಲಿ ಒಂದಾಣೆ ಬಂದಿಲ್ಲ. ಕೇಂದ್ರದಿಂದ ವೇಸ್ ಅಂಡ್ ಫಿನ್ಯಾನ್ಸ್ ಲೋನ್ ಬಂದಿದೆ. ಇಂತಿಂಥಾ ಉದ್ದೇಶಗಳಿಗೆ ಈ ಹಣ ಎಂದು ಬಂದಿದೆಯೇ ಹೊರತಾಗಿ ಕೊರತೆ ಬಚ್ಚಿಸಲಿಕ್ಕೆ ತುಂಬಿಸಲಿಕ್ಕೆ ಬರತಕ್ಕ ೩೩ ಕೋಟಿ ರೂಪಾಯಿಗಳಲ್ಲಿ ಒಂದು ಅಣೆಯೂ ಬಂದಿಲ್ಲ. ಇದರ ಬಗ್ಗೆ ಮಾನ್ಯ ಅರ್ಥ ಮಂತ್ರಿಗಳು ಉತ್ತರ ಕೊಡಬೇಕು. ಅಲ್ಲದೆ ಉಳಿದ ಎಲ್ಲಾ ಕೊರತೆಗಳನ್ನು ತುಂಬಿಸಲಿಕ್ಕೆ ಏನು ಕಾರ್ಯಕ್ರಮ ಹಾಕಿಕೊಂಡಿರಲಿ ? ಹಿಂದಿನ ಸರ್ಕಾರದ ಮೇಲೆ ಆರೋಪ ಮಾಡಿದ್ದೀರಿ. ಹಿಂದಿನ ಸರ್ಕಾರದ ಅನಾಹುತದಿಂದಾಗಿ ನಾವು ಕಷ್ಟದಲ್ಲಿದ್ದೇವೆ ಎಂದು ಹೇಳಿದ್ದಾರೆ. ಇದನ್ನು ಹೇಳುವಾಗ ಅಂಕಿಅಂಶಗಳ ಆಧಾರದ ಮೇಲೆ ಹೇಳಬೇಕು. ಕೊರತೆ ಏನು ತೋರಿಸಿದ್ದಾರೆ, ಅದಕ್ಕೆ ಹೆಚ್ಚು ಹಣವನ್ನು ಸಂಗ್ರಹಿಸಿ ಕೊರತೆಯನ್ನು ಕಡಿಮೆಮಾಡಿ ನಾವು ಅಧಿಕಾರವನ್ನು ಒದಗಿಸಿಕೊಟ್ಟಿದ್ದೇವೆ. ಆದರೂ ಕೂಡ ಹಿಂದಿನ ಸರ್ಕಾರದ ಅನಾಹುತದಿಂದಾಗಿ ಕೊರತೆ ಆಗಿದೆ ಎಂದು ಒಬ್ಬ ಅರ್ಥ ಮಂತ್ರಿಗಳು ಹೇಳುವ ಮಾತು ಆಗಲಾರದು ಎನ್ನುವಂಥ ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮಾನ್ಯ ಅರ್ಥ ಮಂತ್ರಿಗಳು ಕೊರತೆಯನ್ನು ತುಂಬಿಸುತ್ತೇವೆ ಎಂದು ಸ್ಪಷ್ಟವಾಗಿ ಹೇಳಬೇಕಾಗಿತ್ತು.

(ಶ್ರೀ ಎಚ್. ಟಿ. ಕೃಷ್ಣಪ್ಪನವರ ಅಧ್ಯಕ್ಷತೆ ವಹಿಸುವುದರಲ್ಲಿ)

ಕೇಂದ್ರ ಸರ್ಕಾರದವರು ಚುನಾವಣೆ ಪೂರ್ವದಲ್ಲಿ ಆಯವ್ಯಯ ಪತ್ರವನ್ನು ಮಂಡಿಸಲಿಕ್ಕೆ ಹಿಂಜರಿದಿದ್ದಾರೆ. ಚುನಾವಣೆ ನಂತರ ಅಂದರೆ ಇವತ್ತು ಸಂಜೆ ೫ ಗಂಟೆಗೆ ಹೊಸ ತೆರಿಗೆಗಳನ್ನು ಹಾಕುವಂಥ ಆಯವ್ಯಯ ಪತ್ರದ ಮಂಡನೆ ಆಗುತ್ತದೆ. ಅದೇ ಒಂದು ರಾಜಕೀಯ ದುರುದ್ದೇಶದಿಂದ ಇಲ್ಲಿಯೂ ಕೂಡ ಮಾಡಿದ್ದಾರೆ. ಕಳೆದ ಸಾರಿ ಈ ರಾಜ್ಯದಲ್ಲಿ ಚುನಾವಣೆಯಾಗಬಹುದು ಎನ್ನುವಂಥ ಭಾವನೆ ಮಾನ್ಯ ಅರ್ಥ ಮಂತ್ರಿಗಳಿಗೆ ಇತ್ತು. ವಿಧಾನಸಭೆ ವಿಸರ್ಜನೆಯಾಗುವಂಥ ಕೂಗು ಇತ್ತು. ಕೊನೆಗೆ ಕೂಗಿದವರದಲ್ಲೂ ಅಕ್ಕಾರೋದನವಾಯಿತು, ಕೂಗಿದರೆ ಬೆಲೆ ಬರುವುದಿಲ್ಲ ಎಂದು ಕೂಗನ್ನು ಕಡಿಮೆ ಮಾಡಿದರು. ಮಾನ್ಯ ಅರ್ಥ ಮಂತ್ರಿಗಳಾದ ವೀರಪ್ಪ ಮೊಯ್ನೆಯವರು ಇವತ್ತು ವಿಧಾನಸಭೆ ವಿಸರ್ಜನೆ ಖಂಡಿತವಾಗಿಯೂ ಆಗುವುದಿಲ್ಲ ಎನ್ನುವಂಥ ಸ್ಪಷ್ಟವಾದ ಚಿತ್ರವನ್ನು ಹೇಳಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳೂ ಕೂಡ ವಿಸರ್ಜನೆಯಾಗುವುದಿಲ್ಲ ಎಂದು ಹೇಳುತ್ತಾರೆ. ಆ ಕಡೆ ಇರತಕ್ಕ ಸದಸ್ಯರ ಮುಖದಲ್ಲಿ ಚುನಾವಣೆಯಾಗಬಹುದೇನೋ, ಚುನಾವಣೆಯಾದರೆ ನಮ್ಮ ಪರಿಸ್ಥಿತಿ ಏನು ಎನ್ನುವಂಥ ಗಾಬರಿ ಇತ್ತು.

ಶ್ರೀ ಶೀರಾಳಿ ಚಂದ್ರಶೇಖರ್.—ಚುನಾವಣೆ ವಿಚಾರದಲ್ಲಿ ನಮಗಂತೂ ಗಾಬರಿಯಿಲ್ಲ. ಪಾರ್ಲಿ ಮೆಂಟ್ ಚುನಾವಣೆ ನೋಡಿ ನಿಮಗೆ ಗಾಬರಿ ಬಂದಿರಬಹುದು.

ಶ್ರೀ ಎ. ಜಿ. ಕೊಡಗಿ.—ಕೆಲವರಿಗೆ ಗಾಬರಿ ಇಲ್ಲ. ಅವರು ಸೀಟುಗಳನ್ನು ಭದ್ರವಾಗಿ ಹಿಡಿದು ಕೊಂಡಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಭದ್ರವಾಗಿ ಕಾಲು ನೀಡಿ ಕುಳಿತಿದ್ದಾರೆ.

ಫೀರ್ದುನ್.—ನಿಮ್ಮ ಅನುಕೂಲಕ್ಕೆ ಹೇಳುತ್ತೇನೆ, ಆರ್ಥಿಕ ಸಮಸ್ಯೆಗಳ ಬಗ್ಗೆ ಹೆಚ್ಚಿಗೆ ಗಮನ ಹರಿಸಿದರೆ ನಿಮ್ಮ ಕಾಲ ಸದುಪಯೋಗವಾಗುತ್ತದೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಟ್ಯಾಕ್ಸ್ ವಿಚಾರವಾಗಿ ಪ್ರಾರಂಭ ಮಾಡಿ ಬರಬರುತ್ತಾ ಈ ಪಾಯಿಂಟಿಗೆ ಬಂದರೂ ಆಪ್ತ.

ಶ್ರೀ ಎ. ಜಿ. ಕೊಡಗಿ.—ಈ ತೆರಿಗೆ ವಿಚಾರವಾಗಿ ನಾನು ಮಾತನಾಡುವಾಗ ಈ ಮಾತನ್ನು ಅಡ ಬೇಕಾಗಿ ಬಂತು. ನಮ್ಮ ಅರ್ಥ ಮಂತ್ರಿಗಳೇನೂ ಹೆಡ್ಗರಲ್ಲ. ಬುದ್ಧಿವಂತರು. ಅವರ ಮೇಲೆ ನನಗೆ

ಗೌರವ ಇದೆ. ಅವರು ನಮ್ಮ ಜಿಲ್ಲೆಯವರು. ಆದ್ದರಿಂದ ಅವರ ಬಗ್ಗೆ ನನಗೆ ಚೆನ್ನಾಗಿ ಗೊತ್ತಿದೆ. ಅವರು ಬುದ್ಧಿವಂತರು ಎಂಬುದರಲ್ಲಿ ಭಿನ್ನಾಭಿಪ್ರಾಯವಿಲ್ಲ. ಮುಂಗಡ ಪತ್ರದಲ್ಲಿ ತಿಳಿಯನ್ನು ಹೇರುವುದಕ್ಕೆ ಏತಕ್ಕೆ ಪ್ರಯತ್ನಪಟ್ಟಿಲ್ಲ ಎಂದು ಹೇಳಿದ್ದೇನೆ. ಅಕಸ್ಮಾತ್ತಾಗಿ ಅನುಕೂಲವಾದರೆ.....

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಾನ್ಯ ಕೊಡಗಿಯವರು ಅರ್ಥ ಮಂತ್ರಿಗಳನ್ನು ಬುದ್ಧಿವಂತರು ಎಂದು ಹೇಳಿದರು. ಎಲ್ಲರೂ ಬುದ್ಧಿವಂತರೇ. ಹಾಗೆ ನೋಡಿದರೆ ನಾವೇ ದಡ್ಡರು.

ಛೇರ್ಮನ್.—ಅದು ಒಪ್ಪುವಂಥ ವಿಚಾರ. (ನಗು)

ಶ್ರೀ ಬೇಗಾನೇ ರಾಮಯ್ಯ.—ದಕ್ಷಿಣ ಕನ್ನಡದ ನೀರು ಚುರುಕು.

ಶ್ರೀ ಎ. ಜಿ. ಕೊಡಗಿ.—ಕರ್ನಾಟಕ ರಾಜ್ಯದಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಗೆ ಆದಷ್ಟು ಅನ್ಯಾಯ ಬೇರೆ ಕಡೆಗೆ ಆಗಿಲ್ಲ ಎಂಬುದನ್ನು ಅಂಕಿಅಂಶದ ಆಧಾರದ ಮೇಲೆ ಸಾಬೀತು ಮಾಡಿ ತೋರಿಸುತ್ತೇನೆ.

ಶ್ರೀ ಜಿ. ಕೆ. ತೆಕ್ಕೇಡ್.—ಈಗಿನ ಬಜೆಟ್‌ನಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಗೆ ಆಗುವಷ್ಟು ಲಾಭ ಬೇರೆ ಯಾವ ಜಿಲ್ಲೆಗೂ ಆಗುವುದಿಲ್ಲ.

ಶ್ರೀ ಎ. ಜಿ. ಕೊಡಗಿ.—ದಕ್ಷಿಣ ಕನ್ನಡ ಜಿಲ್ಲೆಗೆ ಆಗಿರತಕ್ಕ ಕೊರತೆ ಏನಿದೆ ಅದನ್ನು ತುಂಬಿಸುವುದಕ್ಕೆ ಮಾರ್ಗವನ್ನು ಆಯ್ಕೆಯ ಪತ್ರವನ್ನು ಮಂಡಿಸಿದ ಅರ್ಥ ಮಂತ್ರಿಗಳು ನಿರೂಪಿಸಬೇಕಾಗಿತ್ತು. ಅದು ಅವರ ಕರ್ತವ್ಯ. ಯಾವುದೇ ಪ್ರಜಾಪ್ರಭುತ್ವವಾದಿ ಸಂಪ್ರದಾಯದಲ್ಲಿ ಯಾವುದೇ ಅರ್ಥ ಮಂತ್ರಿ ಬಜೆಟ್ಟನ್ನು ಮಂಡಿಸುವಾಗ ಕೊರತೆ ಇದ್ದರೆ ಅದನ್ನು ತುಂಬುವುದಕ್ಕೆ ಮುಂದೆ ಆಲೋಚನೆ ಮಾಡೋಣ ಎಂಬ ಭಾವನೆಯಿಂದ ಇರಬಾರದು. ಔ. ಕೋಟಿ ರೂಪಾಯಿಗೆ ಕೇಂದ್ರದ ಕಡೆ ಕೈ ತೋರಿಸಿದ್ದೀರಿ. ಇದು ಯಾವ ರೀತಿ ಬರುತ್ತದೆ? ರಾಜಕೀಯವಾಗಿ ನೀವು ನಮ್ಮನ್ನು ಮರುಳು ಮಾಡಬಹುದು. ಆದರೆ ಅರ್ಥಿಕವಾಗಿ ಚಿಂತನೆ ಮಾಡುವುದಾದರೆ ಅರ್ಥ ವ್ಯವಸ್ಥೆಯ ಸ್ಪಷ್ಟವಾದ ಕಲ್ಪನೆ, ಚಿತ್ರ ನಮಗೆ ಬೇಕು. ಅದನ್ನು ನಮ್ಮ ಅರ್ಥ ಮಂತ್ರಿಗಳು ಕೊಟ್ಟಿಲ್ಲ. ಏತಕ್ಕೆ ಕೊಟ್ಟಿಲ್ಲ ಎಂದರೆ ತೆರಿಗೆ ಹ:ಕಬೇಕು ಎಂಬುದು ಮನಸ್ಸಿಲ್ಲಿದೆ. ಹೆಚ್ಚು ಹೆಚ್ಚು ತೆರಿಗೆಗಳನ್ನು ಹಾಕಿದರೆ ಹೊಂದರೆ ಆಯವ್ಯಯದಲ್ಲಿರತಕ್ಕ ಕೊರತೆಯನ್ನು ತುಂಬಿಸುವುದಕ್ಕಾಗುವುದಿಲ್ಲ. ಇವತ್ತು ಸಂಜೆ ೫ ಗಂಟೆಗೆ ಕೇಂದ್ರದ ಬಜೆಟ್ ಮಂಡಿಸಲಾಗುತ್ತದೆ. ಅದರಲ್ಲಿ ಸಾಕಷ್ಟು ತೆರಿಗೆ ಬರುತ್ತದೆ. ಆ ತೆರಿಗೆ ಹೊರೆಯು ಜೊತೆಗೆ ಇವರೂ ಮತ್ತೆ ಹೆಚ್ಚು ತೆರಿಗೆಯ ಹೊರೆ ಹೊರುವ ಸನ್ನಿವೇಶ ಬರುತ್ತದೆ. ಈ ತೆರಿಗೆ ಹೊರೆಯನ್ನು ಹೊರೆಯುವುದಕ್ಕಾಗಿಯೇ ಜನ ನಿಮಗೆ ಮತ ಕೊಟ್ಟಿದ್ದಾರೆ. ಇನ್ನೂ ಮೂರು ವರ್ಷ ಕಾಲ ನೀವು ಅಧಿಕಾರ ನಡೆಸುವುದಕ್ಕೆ ಅವಕಾಶವಿದೆ. ಬೆಲೆಯನ್ನು ಹೆಚ್ಚೋಟಿಗೆ ತಂದಿದ್ದೇವೆ ಎಂದು ಆಯವ್ಯಯ, ಭಾಷಣದಲ್ಲಿ ಹೇಳಿದ್ದಾರೆ. ಆದರೆ ವಾಸ್ತವ ಸ್ಥಿತಿ ಹಾಗಲ್ಲ. ಬೆಲೆಯನ್ನು ಹೆಚ್ಚೋಟಿಗೆ ತಂದಿಲ್ಲ. ಬೆಲೆಗಳು ಏರಿವೆ. ಬೇಸಾಯ ಗಾರರ ಪರಿಸ್ಥಿತಿ ಚಿಂತಾಜನಕವಾಗಿದೆ. ಸಹಕಾರೀ ಸಂಸ್ಥೆಗಳು ಏನು ಮಾಡುತ್ತಿವೆಯೋ ಗೊತ್ತಿಲ್ಲ. ಸಹಕಾರ ಸಂಸ್ಥೆಗಳು ೧೯೭೮-೭೯ರಲ್ಲಿ ಕೊಟ್ಟಿರುವ ಸಾಲ ಎಷ್ಟು ವಸೂಲು ಮಾಡಿದ ಸಾಲ ಎಷ್ಟು ಎಂಬ ಅಂಕಿ ಅಂಶ ನಮ್ಮ ಮುಂದಿದೆ. ೧೯೮೦-೮೧ರಲ್ಲಿ ಎಷ್ಟು ಕೊಟ್ಟಿದ್ದಾರೆ? ಕೇವಲ ಅಡ್ಡೆಗಳನ್ನು ಹೊರಡಿಸಿ ಜನಗಳನ್ನು ಮರುಳು ಮಾಡುವ ಕೆಲಸ ನಡೆಯುತ್ತಿದೆ, ನಮ್ಮ ಸಹಕಾರಿ ಮಂತ್ರಿಗಳು ಏನೋ ಉತ್ತರ ಕೊಡುತ್ತಾರೆ. ಅವರು ಅದೃಷ್ಟವಂತರು. ಮೊದಲಿನಿಂದ ಅರಸು ಕಾಂಗ್ರೆಸ್ಸಿನಲ್ಲಿದ್ದು ಚುನಾ ವಣ ಸಮಯದಲ್ಲಿ ಆಚೆ ಹೋಗಿ ಮಂತ್ರಿಯಾಗಿದ್ದಾರೆ. ಈ ರೀತಿ ಅದೃಷ್ಟದ ಮೇಲೆ ರಾಜ್ಯದ ಆಡಳಿತ ನಡೆಯುತ್ತಿದೆ. ಹೀಗೆ ಎಷ್ಟು ದಿವಸ ನಡೆಸುವುದಕ್ಕಾಗುತ್ತದೆ? ರಾಜ್ಯದ ಆಡಳಿತವನ್ನು ಅದೃಷ್ಟದ ಮೇಲೆ ಎಲ್ಲಿಯವರೆಗೆ ನಡೆಸುವುದಕ್ಕಾಗುತ್ತದೆ? ಮಂತ್ರಿಗಳು ಹಾರಿಕೆ ಉತ್ತರವನ್ನು ಕೊಡುತ್ತಾರೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಂತ್ರಿಗಳಿಗೆ ಹಾರಾಟದ ವ್ಯವಸ್ಥೆ ಇರುವುದರಿಂದ ಅವರು ಯಾವ ಉತ್ತರ ಕೊಟ್ಟರೂ ಅದು ಹಾರಿಕೆ ಉತ್ತರವಾಗುತ್ತದೆ.

ಛೇರ್ಮನ್.—ಅವರು ಮಾತನಾಡುವಾಗ ನೀವು ಏತಕ್ಕೆ ತೊಂದರೆಯನ್ನು ಮಾಡುತ್ತೀರಿ?

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ತೊಂದರೆ ಮಾಡುತ್ತಿಲ್ಲ, ಸಹಾಯ ಮಾಡುತ್ತಿದ್ದೇನೆ.

ಶ್ರೀ ಎ. ಜಿ. ಕೊಡಗಿ.—ಕೊನೆಯದಾಗಿ ಈ ಸದನದ ಮೂಲಕ ಅರ್ಥ ಮಂತ್ರಿಗಳ ಗಮನಕ್ಕೆ ಒಂದು ವಿಷಯವನ್ನು ತರುವುದಕ್ಕೆ ಇಷ್ಟಪಡುತ್ತೇನೆ, ಮಾನ್ಯ ಅರ್ಥ ಮಂತ್ರಿಗಳು ಅನುತ್ಪಾದನಾ

ಖರ್ಚು ವೆಚ್ಚಗಳನ್ನು ಕಡಿಮೆ ಮಾಡಿ ಅದನ್ನು ಉತ್ಪಾದನೆಗೆ ತೊಡಗಿಸಬೇಕು ಎಂಬ ಘೋಷಣೆಯನ್ನು ಮಾಡಿದ್ದಾರೆ. ಇದನ್ನು ಪತ್ರಿಕೆಯವರೂ ಶ್ಲಾಘಿಸಿ ಮಾಡಿದ್ದಾರೆ. ಬಹಳ ಸಂತೋಷ. ಆದರೆ ೬ ತಿಂಗಳ ಹೊಸ ಮಂತ್ರಿ ಮಂಡಲದ ಅಧಿಕಾರದಲ್ಲಿ ಏನು ನಡೆದಿದೆ ? ಈ ಆರು ತಿಂಗಳಲ್ಲಿ ಅನುತ್ಪಾದನಾ ವೆಚ್ಚಗಳು ಕಡಿಮೆಯಾಗಿವೆಯೇ ? ಮಾನ್ಯ ದೇವರಾಜ ಆರಸ್ ಅವರ ಸರ್ಕಾರ ಹೆಲಿಕಾಪ್ಟರ್ ಕೊಂಡು ಕೊಂಡಿತು. ಈಗ ಇದನ್ನು ಇಂದಿನ ಮುಖ್ಯ ಮಂತ್ರಿಗಳು ಪ್ರತಿನಿತ್ಯ ಸನ್ಮಾನ ಸಮಾರಂಭಗಳಿಗೆ ಹೋಗಲು ಉಪಯೋಗಿಸುತ್ತಿದ್ದಾರೆ. ಇದು ಉತ್ಪಾದನಾ ವೆಚ್ಚವೇ ? ಸಮಾಜವಾದೀ ರಾಷ್ಟ್ರವನ್ನು ಕಟ್ಟುವುದಕ್ಕೆ ಹೊರಟಂಥ ಜನ ನೀವು ಯಾವ ವೆಚ್ಚವನ್ನು ಕಡಿಮೆ ಮಾಡಿದ್ದೀರಿ ? ನಿಮ್ಮ ಕಲ್ಪನೆಯಲ್ಲಿ ಸಮಾಜವಾದೀ ಏನು ? ಕೇವಲ ಬಡತನದಲ್ಲಿ ಹೆಚ್ಚಿದ ಮಾತ್ರಕ್ಕೆ ಸಮಾಜವಾದಿಯಾಗುವುದಿಲ್ಲ. ಸಮಾಜವಾದೀ ಕಲ್ಪನೆ ಬೇಕು. ತತ್ವದಲ್ಲಿ ನಿಷ್ಠೆ ಇರಬೇಕು. ಕಳೆದ ೬ ತಿಂಗಳಿಂದ ಈ ಹೊಸ ಸರ್ಕಾರ ಬಂದು ಮಾಡಿರುವ ಖರ್ಚು ವೆಚ್ಚವನ್ನು ನೋಡಿದರೆ ಮಂತ್ರಿಗಳ ಮನೆ ಶೃಂಗಾರ ಮಾಡುವುದಕ್ಕೆ, ಲಕ್ಷಾಂತರ ರೂಪಾಯಿ ಖರ್ಚು ಮಾಡುತ್ತಿದ್ದಾರೆ. ಇದು ಯಾವ ಸಮಾಜವಾದಿ ಕೆಲಸ ? ಅನುತ್ಪಾದನಾ ವೆಚ್ಚವನ್ನು ಮಾಡಿ ಆ ಖರ್ಚಿಗೆ ಈ ಸಭೆ ಮಂಜೂರಾತಿ ಕೊಡಬೇಕಾಗಿದೆ. ಕೊರತೆ ಇರುವ ಈ ರಾಜ್ಯದಲ್ಲಿ ಈ ರೀತಿಯ ಅನುತ್ಪಾದನಾ ವೆಚ್ಚಕ್ಕೆ ಮಂಜೂರಾತಿಯನ್ನು ಕೊಡುವ ಸಂದರ್ಭ ಬಂದಿದೆ. ಮಾನ್ಯ ಮಂತ್ರಿಗಳು ತಮ್ಮ ಆಯವ್ಯಯ ಪತ್ರದಲ್ಲಿ ಅನುತ್ಪಾದನಾ ಘಟಕವನ್ನು ಕಡಿಮೆ ಮಾಡಬೇಕು ಎಂಬ ಮಾತನ್ನು ಹೇಳಿದ್ದಾರೆ. ಆದರೆ ಈ ಆರು ತಿಂಗಳಲ್ಲಿ ಆಗಿರುವ ಅನುತ್ಪಾದನಾ ವೆಚ್ಚಕ್ಕೆ ಮಾನ್ಯ ಅರ್ಥ ಮಂತ್ರಿಗಳು ಸ್ಪಷ್ಟೀಕರಣ ನೀಡಬೇಕಾಗುತ್ತದೆ. ಮಂತ್ರಿಗಳ ಮನೆ ಶೃಂಗಾರಕ್ಕೆ ಖರ್ಚು ಮಾಡುವುದರ ಜೊತೆಗೆ ಹೊಸ ಹೊಸ ಖರೀದಿಪತ್ರಗಳನ್ನು ತರಲು ಎಷ್ಟು ವೆಚ್ಚವಾಗಿದೆ ಎಂಬುದನ್ನು ಹೇಳಬೇಕು. ಈ ರೀತಿ ಖರ್ಚನ್ನು ಮಾಡುತ್ತಿರುವ ಇವರಿಗೆ ಸಮಾಜವಾದಿ ಕಲ್ಪನೆ ಇದೆಯೇ ? ಮಾನ್ಯ ವೀರಪ್ಪ ಮೊಲಿಯೆಯವರು ಅರ್ಥಮಂತ್ರಿಗಳು, ಯುವಕರು. ಮುಂದೆ ಅವರಿಗೆ ಒಳ್ಳೆಯ ಭವಿಷ್ಯ ಇದೆ. ಆದ್ದರಿಂದ ಅವರಿಗೆ ನಾನು ಸ್ವಪ್ನವಾಗಿ ಹೇಳುತ್ತಿದ್ದೇನೆ. ನಿಮ್ಮ ಸರ್ಕಾರದಲ್ಲಿ ಸಮಾಜವಾದಿ ಕಲ್ಪನೆ ಇದ್ದರೆ, ಸಮಾಜವಾದೀ ತತ್ವವನ್ನು ನೀವು ಒಪ್ಪುವುದಾದರೆ ಸಮಾಜವಾದಿ ತತ್ವವನ್ನು ಅನುಷ್ಠಾನಕ್ಕೆ ತರುವ ಪ್ರಯತ್ನ ಮಾಡಬೇಕೆಂದು ಹೇಳಿ ನನ್ನ ಮಾತುಗಳನ್ನು ಮೆಂಗಿಸುತ್ತೇನೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ (ಬಾದಾಮಿ).— ಸನ್ಮಾನ್ಯ ಅಧ್ಯಕ್ಷರೇ, ಮೊದಲನೆಯದಾಗಿ ಈ ಆಯವ್ಯಯಕ್ಕೆ ನನ್ನ ಬೆಂಬಲ ಸೂಚಿಸುತ್ತೇನೆ. ಮಾನ್ಯ ಅರ್ಥ ಸಚಿವರು ಭಾಷಣ ಮಾಡತಕ್ಕ ಕಾಲದಲ್ಲಿ ಆಯವ್ಯಯ ಭಾಷಣವನ್ನು ಕನ್ನಡದಲ್ಲಿ ಮಾಡಿದ್ದಾರೆ. ಕನ್ನಡದ ಮೇಲೆ ಅಭಿಮಾನವಿಟ್ಟು ಅವರ ಭಾಷಣದೇ ಕನ್ನಡವನ್ನು ನೀಡಬೇಕೆಂದು ಕ್ಷಾಪಿಸಿ ಅಪರಿಗೆ ನಾನು ಕೃತಜ್ಞತೆಗಳನ್ನು ಸಲ್ಲಿಸಬೇಕಾಗಿದೆ. ಇನ್ನೊಂದು ಪ್ರಾಮುಖ್ಯವಾದ ಬದಲಾವಣೆಯನ್ನು ಮತ್ತು ಅಂಶವನ್ನು ನಾವು ಈ ಆಯವ್ಯಯದಲ್ಲಿ ಗಮನಿಸಬೇಕಾಗಿದೆ. ಹಿಂದೆ ಬೇರೆ ಜಿಲ್ಲೆಗಳಿಗೆ ಹೆಚ್ಚು ಖರ್ಚು ಮಾಡಿ ಇನ್ನು ಕೆಲವು ಜಿಲ್ಲೆಗಳಲ್ಲಿ ಕಡಿಮೆ ಖರ್ಚು ಮಾಡಿ ಅಭಿವೃದ್ಧಿ ಕಾರ್ಯದಲ್ಲಿ ಅಸಮತೋಲನವನ್ನುಂಟು ಮಾಡಿದ್ದರಿಂದ ಅದನ್ನು ಸರಿಪಡಿಸಲು ಪ್ರಯತ್ನಪಟ್ಟಿದ್ದೇವೆ ಎಂಬ ಮಾತನ್ನು ಅರ್ಥ ಮಂತ್ರಿಗಳು ಹೇಳಿದ್ದಾರೆ. ಇವತ್ತು ನಮ್ಮ ಮುಂದೆ ಮಂಡಿಸಿರತಕ್ಕಂಥ ಆಯವ್ಯಯ ಪತ್ರ ಮೂರು ಕೋಟಿ ಜನರ ಭವಿಷ್ಯವನ್ನು ನಿರ್ಧರಿಸತಕ್ಕ ಸ್ಪಷ್ಟ ಚಿತ್ರ ಎಂದರೂ ಇತಿಶಯೇಶ್ವರಿ ಆಗಲಾರದು ಎಂದು ನನ್ನ ಭಾವನೆ. ಏಕೆಂದರೆ ನೂರ ರೂಪಗಳಿಂದ ನರಳುತ್ತಿರತಕ್ಕ ಹಳ್ಳಿಯ ಜನರ ಕಲ್ಯಾಣಕ್ಕೋಸ್ಕರ ಅನೇಕ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಹಳ್ಳಿಯ ಕಡೆಗೆ ಹೆಚ್ಚು ಲಕ್ಷ ವನ್ನು ಈ ಆಯವ್ಯಯದಲ್ಲಿ ವಹಿಸಲಾಗಿದೆ. ಮಾನ್ಯ ವಿರೋಧಪಕ್ಷದ ಸದಸ್ಯರು ಅನೇಕ ದೋಷಗಳಿಂದ ಕೂಡಿರತಕ್ಕ ಆಯವ್ಯಯ ಇದೆಂದು ಹೇಳಿದ್ದಾರೆ. ನಾನು ಇದನ್ನು ಸ್ಪಷ್ಟವಾಗಿ ಅಲ್ಲಗಳೆಯುತ್ತೇನೆ. ಯಾರೇ ಆಗಲಿ ಒಳ್ಳೆಯ ಕೆಲಸ ಮಾಡಿದಾಗ ವೆಚ್ಚ ಬೇಕಾಗುತ್ತದೆ. ಕೆಚ್ಚು ಕೆಲಸ ಮಾಡಿದಾಗ ಖಂಡಿಸಬೇಕಾಗುತ್ತದೆ. ಆದರೆ ವಿರೋಧಪಕ್ಷದಲ್ಲಿ ಕುಳಿತ ಸರ್ಕಾರ ಮಾಡಿಲ್ಲವೆಂದು ವಿರೋಧ ಮಾಡುವುದಾದರೆ ಅದರಲ್ಲಿ ಹೆಸರೇಲ್ಲ ಎಂದು ಹೇಳಬೇಕಾಗುತ್ತದೆ. ಇದು ದೋಷಪೂರಿತವಾಗಿದೆ ಎಂದು ಹೇಳುವ ಬದಲು ಆ ದೋಷಕ್ಕೆ ಪರಿಹಾರವನ್ನು ಕಂಡುಹಿಡಿದು ಹೇಳಬೇಕಾಗುತ್ತದೆ. ದೋಷಗಳನ್ನು ಕಂಡುಹಿಡಿದು ಅದರ ನಿವಾರಣೆಗೆ ಸಲಹೆಯನ್ನು ಕೊಡತಕ್ಕ ಸದಸ್ಯರನ್ನು ನಾನು ಹೆಚ್ಚಿಗೆ ಈ ಸವನದಲ್ಲಿ ಕಂಡಿಲ್ಲ ಎಂದು ಹೇಳಬಹುದು. ಶಿಕ್ಷಣದ ಕ್ರಮದಲ್ಲಿ ಬದಲಾವಣೆಯಾಗಬೇಕೆಂದು ಅನೇಕ ಮಾನ್ಯ ಸದಸ್ಯರುಗಳು ಹೇಳಿದ್ದರೂ ಕೂಡ ಯಾವ ರೀತಿ ಬದಲಾವಣೆಯಾಗಬೇಕೆಂಬ ಬಗ್ಗೆ ಸಲಹೆಗಳನ್ನು ಕೊಡುವುದರಲ್ಲಿ

ಯಾರೂ ಮುಂದಾಗುತ್ತಿಲ್ಲ. ಆದರೆ, ಸರ್ಕಾರದವರು ಏನೋ ಒಂದು ಹುರುಳುಬದ ಅಂವಯವನ್ನು ಮಾಡಿದ್ದಾರೆಂದು ಟೀಕೆ ಮಾಡುವ ಹವ್ಯಾಸವನ್ನು ಇಟ್ಟುಕೊಂಡಿದ್ದಾರೆ. ಈ ಮಾತನ್ನು ನಾನು ಒಪ್ಪುವುದಿಲ್ಲ. ಮುಖ್ಯವಾಗಿ ಆ ಆಯವ್ಯಯದಲ್ಲಿ ಹಳ್ಳಿಗಳ ಮತ್ತು ಹಳ್ಳಿಯ ಜನತೆಯ ಬಗ್ಗೆ ಹೆಚ್ಚು ಚಿಂತನೆ ಮಾಡಿದ್ದಾರೆಂದು ಹೇಳಬಯಸುತ್ತೇನೆ ಉದಾಹರಣೆಗೆ ಹೇಳುವುದಾದರೆ, ೨೦ ಅಂಶಗಳ ಜಿ.ಎಂ.ತ ಕಾರ್ಯಕ್ರಮಗಳೇನಿವೆ; ಹಳ್ಳಿಗಳಲ್ಲಿ ಜ್ಞಾನ ಮಂದಿರಗಳನ್ನು ನಿರ್ಮಿಸುವುದು, ಗ್ರಾಮೀಣ ಪ್ರದೇಶಗಳಿಗೆ ರಸ್ತೆ ಸಂಪರ್ಕವನ್ನೊದಗಿಸುವುದು, ಸಂಚಾರಿ ಚಿಕಿತ್ಸಾಲಯಗಳನ್ನು ಒದಗಿಸುವುದು ಇತ್ಯಾದಿ ಕಾರ್ಯಕ್ರಮಗಳನ್ನು ನೋಡಿದರೆ ಹಳ್ಳಿಯ ಜನತೆಯ ಕಡೆಗೆ, ರೈತರ ಕಡೆಗೆ ಸರ್ಕಾರ ಹೆಚ್ಚು ಲಕ್ಷ್ಯ ವಹಿಸಿದೆ ಅವರ ಏಳಿಗೆಗಾಗಿ ಪ್ರಯತ್ನಪಟ್ಟಿದೆ ಎಂಬುದನ್ನು ನಾವು ಒಪ್ಪದೆ ಇದ್ದರೂ ಕೂಡ ಕರ್ನಾಟಕದ ಜನತೆ ಮುಕ್ತ ಮನಸ್ಸಿನಿಂದ ಒಪ್ಪುತ್ತದೆ. ಈ ಒಂದು ಆಯವ್ಯಯದಲ್ಲಿ ನೀರಾವರಿ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಅನುಷ್ಠಾನದೂ ಯೋಜನೆಗಳಿಗೆ ಹೆಚ್ಚು ಪ್ರಾಧಾನ್ಯತೆ ಕೊಡದೆ ಉತ್ತರದೂ ಯೋಜನೆಗಳಿಗೆ ಹೆಚ್ಚಿನ ಪ್ರಾಧಾನ್ಯತೆಯನ್ನು ಕೊಡಲಾಗಿದೆ. ಈ ಒಂದು ಯೋಜನೆಗಳಿಗಾಗಿ ಕೈಗೊಂಡ ಬೃಹತ್ ನೀರಾವರಿ ಯೋಜನೆಗಳು ಬಹಳ ವರ್ಷಗಳಿಂದ ಮಂದಗತಿಯಿಂದ ಸಾಗುತ್ತಿದ್ದುದನ್ನು ಗಮನಿಸಿ ಅವುಗಳನ್ನು ತ್ವರಿತ ಗತಿಯಿಂದ ಮುಗಿಸಿ, ಅವುಗಳಿಂದ ರೈತರಿಗೆ ಕಲ್ಯಾಣವನ್ನುಂಟು ಮಾಡುವ ಸಲುವಾಗಿ ಸರ್ಕಾರದವರು ಪ್ರಯತ್ನ ಮಾಡುತ್ತಿದ್ದಾರೆ. ಇದೇನು ಸಾಮಾನ್ಯವಾದ ವಿಚಾರವಲ್ಲ. ನಮ್ಮ ಬಾದಾಮಿ ತಾಲ್ಲೂಕಿನಲ್ಲಿ ಮಲಪ್ರಭ ಎಡದಂಡೆ ಯೋಜನೆ ಮತ್ತು ಘಟಪ್ರಭ ಬಲದಂಡೆ ಯೋಜನೆ-ಇವುಗಳು ಕಳೆದ ೪-೫ ವರ್ಷಗಳಿಂದ ನಡೆಯುತ್ತಿದ್ದು, ೧೯೮೫ನೇ ಇಸವಿಗೆ ಅವುಗಳನ್ನು ಪೂರ್ಣಗೊಳಿಸುವ ಗುರಿಯನ್ನು ಇಟ್ಟುಕೊಂಡಿದ್ದಾರೆ. ಅವು ಇನ್ನೂ ೪-೫ ವರ್ಷಗಳ ಕಾಲ ಮುಂದೆ ಹೋಗಬಹುದೆಂಬ ಸಂಶಯ ಇದೆ. ಏಕೆಂದರೆ ಅಲ್ಲಿ ಸೂಪರಿಂಟೆಂಡಿಂಗ್ ಇಂಜಿನಿಯರ್ ಇಲ್ಲ; ಜೂನಿಯರ್ ಇಂಜಿನಿಯರ್‌ಗಳು ಇರುವುದಿಲ್ಲ. ಹಾಲಿ ಇರುವವರೂ ಕೂಡ ದಕ್ಷತೆಯಿಂದ ಕೆಲಸ ಮಾಡತಕ್ಕವಾತಾವರಣ ಇಲ್ಲ. ಆದ್ದರಿಂದ, ೧೯೮೫ನೇ ಇಸವಿಗಾದರೂ ಮುಗಿಸುವುದಕ್ಕೆ ಸರ್ಕಾರ ಹೆಚ್ಚು ಕಾಳಜಿ ವಹಿಸಬೇಕೆಂದು ಹೇಳುತ್ತೇನೆ. ಏಕೆಂದರೆ, ನಮ್ಮ ಬಾದಾಮಿ ತಾಲ್ಲೂಕು ಬರಗಾಲ ಪೀಡಿತ ಪ್ರದೇಶ. ಈ ಒಂದು ಸಮಸ್ಯೆಯನ್ನು ಹೋಗಲಾಡಿಸಲು ಶಾಶ್ವತ ನೀರಾವರಿ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡು ಅವುಗಳನ್ನು ತ್ವರಿತಗತಿಯಿಂದ ಮುಗಿಸಿದರೆ ಮಾತ್ರ ಸಾಧ್ಯವಾಗುತ್ತದೆ. ಅದಕ್ಕೋಸ್ಕರ ನಮ್ಮ ಪ್ರದೇಶಗಳಲ್ಲಿರತಕ್ಕ ಬೃಹತ್ ನೀರಾವರಿ ಯೋಜನೆಗಳನ್ನು ಅದಷ್ಟು ಜಾಗೃತ ಮುಗಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಸರ್ಕಾರಕ್ಕೆ ವಿನಂತಿ ಮಾಡಿಕೊಳ್ಳುತ್ತೇನೆ. ಇವತ್ತಿನ ದಿವಸ ಹಳ್ಳಿಗಳ ಕಡೆ ಸಂಚಾರಿ ಚಿಕಿತ್ಸಾಲಯಗಳ ಸೌಲಭ್ಯವನ್ನು ಕಲ್ಪಿಸಿ ಅವುಗಳ ಮುಖೇನ ಕುರಿಗಳಿಗೆ, ದನಕರುಗಳಿಗೆ, ಆಡುಗಳಿಗೆ ಚಿಕಿತ್ಸೆ ನೀಡುವ ಅವಕಾಶವನ್ನು ಕಲ್ಪಿಸಿದ್ದೀರಿ. ಇದು ಬಹಳ ಸ್ವಾಗತಾರ್ಹವಾದ ವಿಚಾರ. ಇದಕ್ಕಿಂತ ಮುಖ್ಯವಾದ ವಿಚಾರವೆಂದರೆ, ಪಶು ಸಂಗೋಪನಾ ಇಲಾಖೆಯವರು ಪ್ರತಿ ತಾಲ್ಲೂಕಿನಲ್ಲೂ ಸುಮಾರು ೧೦ ಸಾವಿರ ಕುರಿಗಳನ್ನು ಸಾಕುತ್ತಿರುವುದನ್ನು ಕಾಣುತ್ತಿದ್ದೇವೆ. ಸರ್ಕಾರದವರು ಯಾವ ಯೋಜನೆಗಳನ್ನೇ ಸಿದ್ಧಪಡಿಸಿದರೂ ಕೂಡ ಅವುಗಳನ್ನು ಅನುಷ್ಠಾನಕ್ಕೆ ತರದೆ ಬಗ್ಗಿ ವಿಚಾರ ಮಾಡಬೇಕಾಗುತ್ತದೆ. ಇವತ್ತಿನ ದಿವಸ, ಸರ್ಕಾರದವರು ಕುರಿಗಳನ್ನು ಸಾಕುವುದಕ್ಕೆ ಅನೇಕ ಸವಲತ್ತುಗಳನ್ನು ಮಾಡಿಕೊಡುತ್ತಿದ್ದಾರೆ. ಇಂಥಾ ಸಂದರ್ಭದಲ್ಲಿ, ಸೊಸೈಟಿಗಳನ್ನು ಮಾಡಿ ಸಾಕುವುದಕ್ಕೆ ಕೊಟ್ಟಂಥ ಕುರಿಗಳಿಗೆ ಮೇಯುವುದಕ್ಕೆ ಏನಾದರೂ ಜಾಗ ಇದೇನೋ ಇಲ್ಲವೇ ಎಂಬುದು ಸರ್ಕಾರದ ಗಮನಕ್ಕೆ ಬಂದಿಲ್ಲ. ಉದಾಹರಣೆಗೆ ಹೇಳುವುದಾದರೆ, ನಮ್ಮ ತಾಲ್ಲೂಕಿನಲ್ಲಿ ಅನೇಕ ಸೊಸೈಟಿಗಳನ್ನು ರಿಜಿಸ್ಟ್ರೇಷನ್ ಮಾಡಿಸಿ ೪-೫ ಸಾವಿರ ಕುರಿಗಳನ್ನು ಸಾಕುವುದಕ್ಕೆ ಅನುಕೂಲ ಮಾಡಿಕೊಟ್ಟರೂ ಸಹ ಅವುಗಳನ್ನು ಅಭಿವೃದ್ಧಿಪಡಿಸುವುದಕ್ಕೆ ಇನ್ನಿತರ ಯಾವುದೇ ಅನುಕೂಲಗಳನ್ನು ಮಾಡಿಕೊಟ್ಟಿಲ್ಲ. ಇಂಥದ್ದನ್ನೆಲ್ಲ ಸರ್ಕಾರದವರು ಗಮನದೊಟ್ಟುಕೊಂಡು ಕೆಲಸ ಮಾಡಬೇಕಾದುದು ಬಹಳ ಮುಖ್ಯವಾದ ವಿಚಾರ ಇನ್ನು ಸರ್ಕಾರದವರು ಅನೇಕ ಮಹತ್ವವಾದ ಯೋಜನೆಗಳನ್ನು ಹಾಕಿಕೊಂಡಿದ್ದಾರೆ. ಉದಾಹರಣೆಗೆ ಹೇಳುವುದಾದರೆ, ಔದ್ಯೋಗ ಕ್ರಾಂತಿ ಎಂದು ಏನು ಹೇಳುತ್ತೇವೆ. ಅದು ಕೇವಲ ಕೆಲವೇ ತಾಲ್ಲೂಕುಗಳಿಗೆ ಮೀಸಲಾಗಿತ್ತು. ಆ ಒಂದು ಅನುಕೂಲತೆಯನ್ನು ಪ್ರತಿ ಜಿಲ್ಲೆಗೂ ಒದಗಿಸಿಕೊಡುವುದಕ್ಕೆ ಏನೊಂದು ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿದ್ದಾರೆ ಅದು ಶ್ಲಾಘನೀಯವಾದುದು. ಸರ್ಕಾರದ ಉದ್ದೇಶವನ್ನು ನಾವು ಸ್ಥೂಲತೆ ಮಾಡಬೇಕೆಂಬ ಪ್ರಯತ್ನದಲ್ಲಿ ಹೊರಟಾಗ ಅನೇಕ ಎಡರು ತೊಡರುಗಳು ಬರುತ್ತವೆ. ಉದಾಹರಣೆಗೆ, ನಮ್ಮ ಬಾದಾಮಿ ತಾಲ್ಲೂಕಿನಲ್ಲಿ ಕೋ-ಆಪರೇಟಿವ್ ಇಂಡಸ್ಟ್ರಿಯಲ್ ಎಸ್ಟೇಟ್ ಎಂದು ಒಂದು ವರ್ಷದ ಹಿಂದೆ ಸಾಪನೆ ಮಾಡಿ ರಿಜಿಸ್ಟ್ರೇಷನ್ ಮಾಡಿಸಿದರೂ ಕೂಡ ಅರಣ್ಯ ಇಲಾಖೆಯವರು ೫೦ ಎಕರೆ ಜಮೀನನ್ನು ನಮಗೆ

ಕೊಡಲಿಲ್ಲ. ಬಿಜಾಪುರ ಜಿಲ್ಲೆ ಅರಣ್ಯ ಸಂಪತ್ತಿನಲ್ಲಿ ಹಿಂದುಳಿದ ಪ್ರದೇಶವಾದ್ದರಿಂದ ಕೊಡುವುದಿಲ್ಲವೆಂದು ಹೇಳಿದ್ದಾರೆ. ಇದು ನನಗಂತೂ ಅರ್ಥವಾಗುತ್ತಿಲ್ಲ. ಅರಣ್ಯ ಇಲಾಖೆಯು ಒಂದು ಧೋರಣೆಯಾದರೆ ಮತ್ತೊಂದು ಇಲಾಖೆಯು ಇನ್ನೊಂದು ಧೋರಣೆಯಾಗಿರುತ್ತದೆ. ಹೀಗೆ ೨ ಧೋರಣೆಗಳ ವ್ಯತ್ಯಾಸವು ಸಾಮಾನ್ಯವಾಗಿ ಕಂಡು ಬರುವುದು. Cooperative Industrial Estate ಅನ್ನು ಸ್ಥಾಪನೆ ಮಾಡಿ ರೈತರಿಗೆ ಬೇಕಾದ ಗೊಬ್ಬರ ಮತ್ತು ಉಪಕರಣಗಳನ್ನು ತಯಾರಿಸಲು, ಶೇಂಗಾ ಎಣ್ಣೆಯ ಮೂಲಗಳನ್ನು ಹಾಕಿ ಉತ್ಪಾದನೆ ಮಾಡಲು, ಬಾದಾಮಿ ಬೀಜಗಳನ್ನು ಸಂಗ್ರಹ ಮಾಡಿ ಅದರಿಂದ ಸೋಪನ್ನು ತಯಾರಿಸಲು, ಬಾಳೆ ದಿಂದಿನಿಂದ ನಾರನ್ನು ಮಾಡಲು ಇತ್ಯಾದಿ ಅನೇಕಾನೇಕ ಯೋಜನೆಗಳನ್ನು ಹಾಕಿಕೊಂಡಿದ್ದರೂ ಸಹ ಅರಣ್ಯ ಇಲಾಖೆಯವರು ೫೦ ಎಕರೆ ಜಮೀನನ್ನು ಕೊಟ್ಟು ಇಂಡಸ್ಟ್ರಿಯಲ್ ಎಸ್ಟೇಟ್‌ನ್ನು ಅಭಿವೃದ್ಧಿಪಡಿಸುವುದಕ್ಕೆ ಮುಂದೆ ಬರುತ್ತಿಲ್ಲ. ಆದ್ದರಿಂದ, ಈ ಬಗ್ಗೆ ಸರ್ಕಾರದವರು ಹೆಚ್ಚಾಗಿ ಕಾಳಜಿ ವಹಿಸಿ ಇಂಡಸ್ಟ್ರಿಯಲ್ ಎಸ್ಟೇಟ್‌ಗೆ ಅರಣ್ಯ ಇಲಾಖೆಯಿಂದ ೫೦ ಎಕರೆ ಜಮೀನು ದೊರೆಯುವಂತೆ ಮಾಡಬೇಕೆಂದು ಭಿನ್ನವಿಶೇಷವನ್ನು ತೋರಿಸಿ, ಶಿಕ್ಷಣದ ಬಗ್ಗೆ ಮಾನು ಸದಸ್ಯರುಗಳು ಮಾತನಾಡಿದ್ದಾರೆ. ಈ ಸಂದರ್ಭದಲ್ಲಿ ನಮ್ಮ ಜಿಲ್ಲೆಯ ಸಮಸ್ಯೆಯನ್ನು ಪ್ರಸ್ತಾಪ ಮಾಡುವುದಕ್ಕೆ ಇಷ್ಟಪಡುತ್ತೇನೆ. ಕಳೆದ ೨-೩ ವರ್ಷಗಳಿಂದ, ದಿಡ್ಡವಿರವರಾದ ಮಾನು ಕೃಷ್ಣ ಮೂರ್ತಿಯವರು ಬಿಜಾಪುರ ಜಿಲ್ಲೆಯಲ್ಲಿ ಶಿಕ್ಷಕರ ಸಂಖ್ಯೆ ಜಾಸ್ತಿ ಇದೆ ಎಂದೂ ಮತ್ತು ಜಾಸ್ತಿ ಇರತಕ್ಕ ಶಿಕ್ಷಕರನ್ನು ಬೇರೆ ಜಿಲ್ಲೆಗಳಿಗೆ ವರ್ಗಾಯಿಸಬೇಕೆಂದು ಆಜ್ಞೆ ಮಾಡಿದ ಕೊಡಲೇ ಆದ್ದರಿಂದ ಹೆಚ್ಚಿನ ಅನೇಕ ಶಿಕ್ಷಕರನ್ನು ಬೇರೆ ಜಿಲ್ಲೆಗಳಿಗೆ ವರ್ಗಾಯಿಸಲಾಯಿತು. ಇವತ್ತಿನ ದಿವಸ ನಮ್ಮ ಜಿಲ್ಲೆಯಲ್ಲಿ ಪ್ರತಿ ಯೋಜನೆ ಉಪಾಧ್ಯಾಯರೂ ೪-೫ ತರಗತಿಗಳಿಗೆ ಪಾಠ ಹೇಳಿಕೊಡಬೇಕಾದ ಪರಿಸ್ಥಿತಿ ಇದೆ. ಅಲ್ಲಿ ನೇಮಕಾತಿ ಸಮಿತಿಯನ್ನು ಮಾಡಿ ಹೆಚ್ಚಿನ ಶಿಕ್ಷಕರನ್ನು ತುಂಬಿಕೊಳ್ಳುವುದಕ್ಕೆ ಆಜ್ಞೆಯಾಗಿ ೨ ವರ್ಷಗಳಾದರೂ ಕೂಡ, ಅದರ ಮೇಲೆ ದಿಡ್ಡವಿರ ಅವರು ಹೈಕೋರ್ಟಿಗೆ ಹೋಗಿ ಸ್ಟೇ ತಂದು ದೊಡ್ಡ ಗಲಾಟೆಯಾಗಿ ಅಲ್ಲಿನ ವಿದ್ಯಾರ್ಥಿಗಳಿಗೆ ತುಂಬಾ ಅನಾನುಕೂಲವಾಗಿದೆ. ಆದ್ದರಿಂದ, ಅದಷ್ಟು ಜಾಗೃತ ಶಿಕ್ಷಕರನ್ನು ಆಯ್ಕೆ ಮಾಡಿ ಅಲ್ಲಿನ ವಿದ್ಯಾರ್ಥಿಗಳಿಗೆ ಆಗಿರತಕ್ಕ ಅನಾನುಕೂಲತೆಯನ್ನು ನಿವಾರಿಸಬೇಕೆಂದು ಕಳೆದ ಯಿಂದ ಮನವಿ ಮಾಡಿಕೊಳ್ಳುತ್ತೇನೆ. ವಿಲೇಜ್ ಅಕೌಂಟೆಂಟ್‌ಗಳ ಪರಿಸ್ಥಿತಿ ಕೂಡ ಇದೇ ರೀತಿಯಾಗಿದೆ. ಒಬ್ಬೊಬ್ಬ ವಿಲೇಜ್ ಅಕೌಂಟೆಂಟ್‌ರೂ ಎಷ್ಟೋ ಪಂಚಾಯತ್‌ಗಳನ್ನು ನೋಡಿಕೊಳ್ಳಬೇಕಾದ ಪರಿಸ್ಥಿತಿ ಇದೆ; ಜೊತೆಗೆ ಪ್ರತಿ ದಿವಸ ಸರ್ಕಾರದ ಕಡೆಯಿಂದ ಬರತಕ್ಕ ಕಾರ್ಯಕ್ರಮಗಳನ್ನು ನೋಡಿಕೊಳ್ಳಬೇಕಾಗಿದೆ. ಇಂಥ ಅನೇಕ ಕೆಲಸಗಳು ವಿಲೇಜ್ ಅಕೌಂಟೆಂಟ್‌ಗಳಿಗೆ ಇರುವುದರಿಂದ, ನಮ್ಮ ಜಿಲ್ಲೆಗೆ ವಿಲೇಜ್ ಅಕೌಂಟೆಂಟ್‌ಗಳ ಅವಶ್ಯಕತೆ ಬಹಳವಾಗಿರುವುದರಿಂದ ಅದಷ್ಟು ಬೇಗ ವಿಲೇಜ್ ಅಕೌಂಟೆಂಟ್‌ಗಳನ್ನು ರಚಿಸಿ ಮಾಡಿ ಜನತೆಯ ಅನಾನುಕೂಲತೆಯನ್ನು ಪರಿಹಾರ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇನ್ನು ಗ್ರಾಮಾಂತರ ಪ್ರದೇಶಗಳಲ್ಲಿ ಭೂಮಿ ಇಲ್ಲದೆ ಇರುವವರು ಅಥವಾ ೨-೩-೫ ಎಕರೆ ಜಮೀನು ಹೊಂದಿರುವವರಿಗೆ ಸಾಲದ ಸೌಲಭ್ಯವನ್ನು ಒದಗಿಸುವುದಕ್ಕಾಗಿ ಏನು ಒಂದು ಯೋಜನೆಯನ್ನು ಹಾಕಿ ದ್ವೀಪಿ ಅದು ನಿಜಕ್ಕೂ ಪ್ರಶಂಸನೀಯವಾದುದು. ಇಲ್ಲಿ ಒಂದು ವಿಚಾರ ಮಾಡತಕ್ಕ ಅಂಶವೇನೆಂದರೆ, ಯಾವ ರೀತಿ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳುತ್ತೀರೋ ಅದೇ ರೀತಿ ಅವುಗಳನ್ನು ಕಾರ್ಯಗತ ಮಾಡಬೇಕು ಮತ್ತು ಅವು ಎಷ್ಟು ಮಟ್ಟಿಗೆ ಯಶಸ್ವಿಯಾಗುತ್ತವೆ. ಹಾಗೂ ಅವುಗಳಲ್ಲಿ ಎಷ್ಟು ರೋಪ ದೋಷಗಳು ಕಂಡುಬರುತ್ತವೆ ಎಂಬುದನ್ನೆಲ್ಲ ಮನವರಿಕೆ ಮಾಡಿಕೊಳ್ಳಬೇಕಾಗುತ್ತದೆ. ಯಾವುದೇ ಒಂದು ಯೋಜನೆಯನ್ನಾದರೂ ಕಾರ್ಯಗತ ಮಾಡುವಾಗ ಸರ್ಕಾರದ ಮತ್ತು ಜನತೆಯ ಪಾತ್ರ ಬಹಳ ಮುಖ್ಯವಾಗಿರುತ್ತದೆ. ಮೇಲಾಗಿ ಜನತೆಯ ದೃಷ್ಟಿಯಿಂದ ಹೇಳುವುದಾದರೆ ಅವರು ಶಿಕ್ಷಣದಲ್ಲಿ ಹಿಂದಿರುವುದರಿಂದ ಸರ್ಕಾರದ ಪ್ರತಿಯೊಂದು ಯೋಜನೆಗಳ ಲಾಭವನ್ನು ತಿಳಿದುಕೊಳ್ಳಲು ಅಸಮರ್ಥರಿರುವುದರಿಂದ ಅನೇಕ ತೊಂದರೆಗಳು ಉದ್ಭವಿಸುತ್ತವೆ. ನಿಜ, ಆದರೂ ಕೂಡ ಸರ್ಕಾರದ ಅಧಿಕಾರದಲ್ಲಿ ನಡೆಯತಕ್ಕ ಜವಾಬ್ದಾರಿ ಏನಿದೆ ಅದನ್ನು ಹೊತ್ತು ಸಂಸ್ಥೆಗಳು ಯಾವ ರೀತಿ ನಡೆಯುತ್ತಿವೆ ಎಂಬುದನ್ನು ನೋಡಬಹುದು. ಉದಾಹರಣೆಗೆ ಎಸ್. ಎಫ್. ಡಿ. ಎ. ತೆಗೆದುಕೊಳ್ಳುವುದಾದರೆ ನಮ್ಮ ತಾಲ್ಲೂಕಿಗೆ ಸಣ್ಣ ರೈತರಿಗೆ ಸಾಲದ ವಿತರಣೆ ಮಾಡಬೇಕು, ಅದಕ್ಕೆ ಏನಾದರೂ ಮಾಡಿ ಫಲಕ್ಷ ರೂಪಾಯಿ ಹಣ ಮಂಜೂರು ಮಾಡಿಸಬೇಕು ಎಂದು ಕೇಳಿದ್ದೇವೆ. ಅಧಿಕಾರಿಗಳು ರೈತರ ಮನೆಮನೆಗೂ ಹೋಗಿ ಹಳ್ಳಿಹಳ್ಳಿಗಳಿಗೆ ಹೋಗಿ ಸರ್ಕಾರದ ಯೋಜನೆಗಳನ್ನು ಜನತೆಗೆ ತಿಳಿಸಿ ಅವರಿಂದ ಅರ್ಜಿಗಳನ್ನು ತೆಗೆದುಕೊಂಡು ನಿಷ್ಪಾದಿಯಿಂದ ಕೆಲಸ ಮಾಡಬೇಕು. ನಾಲ್ಕು ಲಕ್ಷ ರೂಪಾಯಿ ಪ್ರತಿ ತಾಲ್ಲೂಕಿಗೆ ಮಂಜೂರಾದರೆ ಅದನ್ನು ಸರಿಯಾಗಿ ಸಣ್ಣ ರೈತರಿಗೆ ಅನುಕೂಲವಾಗುವಂತೆ ವಿತರಣೆ ಮಾಡಬೇಕು. ಸರ್ಕಾರಿ ಅಧಿಕಾರಿಗಳು ನಿಷ್ಠೆ

ಯಿಂದ ಕೆಲಸ ಮಾಡತಕ್ಕ ವಾತಾವರಣ ಈಗ ಇಲ್ಲ. ಸರ್ಕಾರದಲ್ಲಿ ಏನೋ ಪಗಾರ ಕೊಡುತ್ತಾರೆ ಅದಕ್ಕೆ ತಕ್ಕಂತೆ ನಾವು ಕೆಲಸ ಮಾಡಿದರೆ ಸಾಕು ಎನ್ನುವ ಭಾವನೆಯಲ್ಲಿ ಅವರು ಕೆಲಸ ಮಾಡುತ್ತಿದ್ದಾರೆ. ಆದ್ದರಿಂದ ಅವರು ಕಟ್ಟಿಟ್ಟಿದ್ದ ಆನೇಶವನ್ನು ಕೊಟ್ಟು ಸರಿಯಾಗಿ ಕೆಲಸ ಮಾಡದಂತೆ ಹೇಳಬೇಕು.

SRI B. B. SAYANAK.—Sir, I raise a point of order. According to the Agenda, we must take Calling Attention matters at 12-30 P.M. Now it is 12-30 P.M.

CHAIRMAN.—I will consider your point of order. Immediately after the present Member concludes his speech, Calling Attention matters will be taken up. Hon. Member Chimmankatti, please note that the time allotted to you was 20 minutes and you have already spoken for 18 minutes. Only two to three minutes are at your disposal. Please conclude early.

ಶ್ರೀ ಬಿ ಬಿ ಚಿಮ್ಮನಕಟ್ಟಿ.—ಸರ್ಕಾರದವರು ಒಂದು ಲಕ್ಷ ಮನೆಗಳನ್ನು ಕಟ್ಟಿಸತಕ್ಕ ಯೋಜನೆಯನ್ನು ಹಾಕಿಕೊಂಡಿದ್ದಾರೆ. ಇದು ಉತ್ತಮವಾದದ್ದು. ಆದರೆ ಒಂದು ಲಕ್ಷ ಮನೆಗಳನ್ನು ಕಟ್ಟಿಸತಕ್ಕ ಯೋಜನೆಯನ್ನು ಹಾಕಿಕೊಂಡ ವೇಳೆ ಇದನ್ನು ಕಾರ್ಯಗತಗೊಳಿಸಬೇಕಾದರೆ ಅನೇಕ ತೊಂದರೆಗಳಾಗುತ್ತವೆ. ಅದನ್ನು ನಿವಾರಿಸುವುದಕ್ಕೆ ಸರ್ಕಾರದವರು ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದಾರೆ. ಯಾವುದೇ ಒಂದು ಹಳ್ಳಿಯಲ್ಲಿ ಪಟ್ಟಣದಲ್ಲಿ ಮನೆ ನಿರ್ಮಾಣ ಸಿಕ್ಕದೇ ಇದ್ದರೆ ಅದನ್ನು ಸರ್ಕಾರ ಸ್ವಾಧೀನಪಡಿಸಿಕೊಳ್ಳುವುದಕ್ಕೆ ತೀವ್ರಗತಿಯಲ್ಲಿ ಕಾಯಿದೆಯನ್ನು ಬದಲಾವಣೆ ಮಾಡುವುದಕ್ಕೆ ಆಯುವ ಯಾವುದೇ ಮತವನ್ನು ಹೇಳಿದ್ದಾರೆ. ಒಂದು ಲಕ್ಷ ಮನೆಗಳನ್ನು ಕಟ್ಟಿಸುವುದಕ್ಕಿಂತ ಮುಂಚಿತವಾಗಿ ನಿರ್ಮಾಣಗಳಿಲ್ಲದ ಎಷ್ಟೋ ಹಳ್ಳಿಗಳಲ್ಲಿ ನಿರ್ಮಾಣವನ್ನು ಪಡೆದುಕೊಳ್ಳುವುದಕ್ಕೆ ಪ್ರವೃತ್ತಿ ಮಾಡಬೇಕು. ಯಾವ ಜಿಲ್ಲೆಯಲ್ಲಿ ನಿರ್ಮಾಣವಿಲ್ಲದ ಹಳ್ಳಿಗಳಿವೆ ಆ ಜಿಲ್ಲೆಗಳಲ್ಲಿ ಕಡ್ಡಾಯವಾಗಿ ಬಾಸಗಿ ಮಾಡಿಕೊಂಡು ಭೂಮಿಯನ್ನು ಸ್ವಾಧೀನಪಡಿಸಿಕೊಂಡು ಈ ಯೋಜನೆಗೆ ಪೂರ್ಣವನ್ನು ಕಂಡುಹಿಡಿಯಬೇಕು. ಇನ್ನು ಮಕ್ಕಳಿಗೆ ಕೊಡತಕ್ಕ ಪೌಷ್ಟಿಕ ಆಹಾರದ ಬಗ್ಗೆ ಹೇಳಬೇಕಾದರೆ ಪೌಷ್ಟಿಕ ಆಹಾರ ಕೊಡುವುದಕ್ಕೆ ಒಂದು ವರ್ಷದ ಹಿಂದೆ ಬಾದಾಮಿ ತಾಲ್ಲೂಕಿಗೆ ೫೦ ಸಾವಿರ ರೂಪಾಯಿಯನ್ನು ಅಲಾಟ್ ಮಾಡಿದ್ದರು. ಆದರೂ ಕೂಡ ಆ ಹಣವನ್ನು ಇದುವರೆಗೂ ಮಂಜೂರು ಮಾಡಿಲ್ಲ. ಜಾಯಿಂಟ್ ಡೈರೆಕ್ಟರ್ ಅದರನ್ನು ಕೇಳಿದರೆ ಕೊಟೇಷನ್ ಕರೆಯಬೇಕು, ಅದು ಮಾಡಬೇಕು, ಇದು ಮಾಡಬೇಕು ಎಂದು ಹೇಳುತ್ತಾರೆ. ಆದರೆ ೫೦ ಸಾವಿರ ರೂಪಾಯಿಯನ್ನು ಇದುವರೆಗೂ ನಮ್ಮ ತಾಲ್ಲೂಕಿಗೆ ಕೊಟ್ಟಿಲ್ಲ. ಸರ್ಕಾರದವರು ಇನ್ನು ಮುಂದಾದರೂ ಈ ರೀತಿ ಆಗದಂತೆ ನೋಡಿಕೊಳ್ಳಬೇಕೆಂದು ಕೇಳಿಕೊಂಡು ಇಷ್ಟು ಮಾತನಾಡಲು ಅವಕಾಶ ಕೊಟ್ಟಂಥ ಧೃಕ್ತೆಗೆ ವಂದಿಸಿ ನನ್ನ ಮಾತುಗಳನ್ನು ಮಂಗಿಸುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಅಧ್ಯಕ್ಷರೇ ೧೭ನೇ ತಾರೀಖು ಮಾನ್ಯ ಸದಸ್ಯರಾದ ಶ್ರೀ ಶೀರಾಳಿ ಚಂದ್ರಶೇಖರ್ ಅವರು ಅವರ ಭಾಷಣದ ಪ್ರಾರಂಭದಲ್ಲಿ ಒಂದು ಮಾತನ್ನು ಹೇಳಿದರು. ೮೦೦ ಎಕರೆ ಜಮೀನನ್ನು ಅಂಬೇಡ್ಕರ್ ಸಂಸ್ಥೆಗೆ ಹಾಲಪ್ಪನವರೇ ಕೊಟ್ಟರು, ಅಲ್ಲಿ ೨೫೦-೩೦೦ ಜನ ಬಗರಾಹುಕುಂ ಸಾಗುವಳಿದಾರರು ಇದ್ದರು, ಅವರನ್ನೆಲ್ಲಾ ಒಕ್ಕಲೆಬ್ಬಿಸಿದರು ಎಂಬ ರೀತಿಯಲ್ಲಿ ಮಾತನಾಡಿದರು. ಅದಕ್ಕೆ ನಾನು ಸುಳ್ಳು ಎಂದು ಹೇಳಿದೆ. ಅದೇನಾದರೂ ಸುಳ್ಳಾದರೆ ನಾನು ರಾಜೀನಾಮೆ ಕೊಡುತ್ತೇನೆ ಎಂದರು. ಆ ಬಗ್ಗೆ ನಾನು ಕೆಲವು ವಿವರಣೆಯನ್ನು ಕೊಡಬೇಕೆಂದಿದ್ದೇನೆ. ೧೯೭೪ನೇ ಇಸವಿಯಲ್ಲಿ ಅಂಬೇಡ್ಕರ್ ಒಬ್ಬಕೆಷನ್ ಫೌಂಡೇಷನ್ ಎಂದು ಸಂಸ್ಥೆಯನ್ನು ರಿಜಿಸ್ಟರ್ ಮಾಡಿಸಿಕೊಂಡಿದ್ದಾರೆ. ಜಿ.ಎಂ. ಜವಳಿ ಎಂಬವರು ಅದರ ಅಧ್ಯಕ್ಷರು, ಶ್ರೀ ಅಕ್ಕಿದೋಲಾನ್ ಎಂಬವರು ಅದರ ಕಾರ್ಯದರ್ಶಿಗಳು. ಒಟ್ಟು ವಿಸ್ತೀರ್ಣ ಅವರಿಗೆ ಮಂಜೂರಾಗಿರತಕ್ಕದ್ದು ೧೭೫ ಎಕರೆ ಮಾತ್ರ. ಅದರಲ್ಲಿ ೫೦ ಎಕರೆ ಗಡ್ಡಪ್ರದೇಶವೂ ಇದೆ. ಈ ಜಮೀನನ್ನು ಮಂಜೂರು ಮಾಡಬೇಕು ಎಂದು ಶ್ರೀಮಾನ್ ಹುಚ್ಚಮಾಸ್ತಿಗೌಡರು ಕಂದಾಯಮಂತ್ರಿಯಾಗಿದ್ದ ಕಾಲದಲ್ಲಿ ಪ್ರಯತ್ನ ನಡೆಯಿತು, ಆ ಫೈಲು ನಮ್ಮ ಕಾಲದಲ್ಲಿ ಬಂತು. ಅದು ಬಂದಾಗ ನಾವು ಕೇಳಿದ್ದೇವೆ. ಮಾನ್ಯ ಶೀರಾಳಿ ಚಂದ್ರ ಶೇಖರವರು, ೨೩೦ ಜನರನ್ನು ಒಕ್ಕಲೆಬ್ಬಿಸಿದ್ದಾರೆ ಎಂದು ಹೇಳಿದ್ದರು. ಎಲ್ಲಾ ಭಾರಿ ಸುಳ್ಳು ಅವರೇ

ಹೇಳುವುದು. ಅಲ್ಲಿ ಯಾರು ಇರಲಿಲ್ಲ. ಮಾನ್ಯ ಸದಸ್ಯರು ಮಾಡಿರುವ ಆಪಾದನೆಗಳೆಲ್ಲಾ ಸತ್ಯಕ್ಕೆ ದೂರವಾದುದು. ನನಗೆ ನಾದರೂ ಅನುಕೂಲವಾಗಿದೆಯೇನೋ ಎಂಬ ಭಾವನೆಯಲ್ಲಿ ಅವರು ಹೇಳಿ ಬಹುದು. ನನಗೇನೂ ಜಮೀನಿನ ಮೇಲೆ ಭುವು ಇಲ್ಲ. ರೈತನಾಗಬೇಕು ಎಂಬ ಇಷ್ಟವೂ ಇಲ್ಲ. ರೈತನ ಸಂಪತ್ತನ್ನು ದೋಚಿಕೊಂಡು ನಾನು ತಿನ್ನಬೇಕು ಎಂಬ ಇಷ್ಟವೂ ಇಲ್ಲ. ಅಂಬೇಡ್ಕರ್ ಎಜು ಕೇಷನ್ ಫೌಂಡೇಷನ್ ಸ್ಥಾಪನೆಯಾಗಿದ್ದು ಅದಕ್ಕೆ ೧೫೦ ಎಕರೆ ಜಮೀನನ್ನು ಕೊಟ್ಟಿದ್ದೇವೆ. ಅಲ್ಲಿ ಒಕ್ಕಲೆಬ್ಬಿಸತಕ್ಕ ಪ್ರಮೇಯವೇ ಇಲ್ಲ. ಅವರೇನೋ ವಿದ್ಯಾಸಂಸ್ಥೆ ಪ್ರಾರಂಭ ಮಾಡಿದ್ದಾರೆಲ್ಲಾ ಎಂದು ಅಭಿಮಾನದಿಂದ ಕೆಲಸ ಮಾಡುವುದಕ್ಕೆ ಬಿಟ್ಟು ಏತಕ್ಕೆ ಕೊಟ್ಟಿರಿ ಎಂದು ಹೇಳುವುದು ಸರಿಯಲ್ಲ. ನಾನು ಹೇಳಿದ್ದು ಸತ್ಯಕ್ಕೆ ದೂರವಾದರೆ ರಾಜೀನಾಮೆ ಕೊಡುತ್ತೇನೆ ಎಂದು ಹೇಳಿದ್ದಾರೆ. ದಯಮಾಡಿ ನಿಮ್ಮ ರಾಜೀನಾಮೆಯನ್ನು ಕಳಿಸಿಬಿಡಿ. ರಾಜೀನಾಮೆ ಕಳಿಸಿ ಮನೆಗೆ ಹೋಗಿ.

SRI SHEERNALY CHANDRASHEKHAR.—Mr. Chairman Sir,.....

CHAIRMAN.—When an hon-Member seeks permission of the Chair to offer his personal explanation, the Rule is that I should not allow any debate to take place on that matter.

ಶ್ರೀ ಶೀರ್ಷಾಳಿ ಚಂದ್ರಶೇಖರ್.—ನನ್ನ ಮೇಲೆ ನೇರವಾದ ಆಪಾದನೆಯನ್ನು ಮಾಡಿರುವುದರಿಂದ ನಾನು ಸ್ಪಷ್ಟೀಕರಣ ನೀಡಬೇಕಾಗಿದೆ.

ಶ್ರೀ ವೈ. ರಾಮಕೃಷ್ಣ.—ಆಪಾದನೆ ತೀವ್ರತರವಾದುದು. ಇದರಲ್ಲಿ ಯಾರೂ ರಾಜೀನಾಮೆ ಕೊಡತಕ್ಕ ಪ್ರಶ್ನೆ ಇಲ್ಲ. ಮಾನ್ಯ ಶೀರ್ಷಾಳಿ ಚಂದ್ರಶೇಖರ್ ಅವರು ಎಷ್ಟೋ ಎಕರೆ ಜಮೀನನ್ನು ಕೊಟ್ಟಿದ್ದಾರೆಂದು ಹೇಳಿದರು. ಅದಕ್ಕೆ ಮಾನ್ಯ ಬಸವಲಿಂಗಪ್ಪನವರು ಅಷ್ಟಲ್ಲ ೧೭೫ ಎಕರೆ ಮಾತ್ರ ಎಂದು ಸ್ಪಷ್ಟೀಕರಣ ಕೊಟ್ಟಿದ್ದಾರೆ. ಆದ್ದರಿಂದ ಇಲ್ಲಿ ಯಾರೂ ರಾಜೀನಾಮೆ ಕೊಡುವ ಪ್ರಶ್ನೆ ಉದ್ಭವಿಸುವುದಿಲ್ಲ. ಇಲ್ಲಿಗೇ ಈ ವಿಷಯವನ್ನು ಮುಗಿಸಿ ಬೇರೆ ಕಾರ್ಯ ಕಲಾಪಗಳನ್ನು ಕೈಗಿತ್ತಿಕೊಳ್ಳುವುದು ಒಳ್ಳೆಯದು.

ಭೇವರ್ನ್.—ಇಲ್ಲಿ misconception of facts ಎಂಬ ವಿಚಾರವನ್ನು ಅವರ ಗಮನಕ್ಕೆ ತಂದಿದ್ದಾರೆ. ಉದ್ದೇಶಪೂರ್ವಕವಾಗಿ ಏನೂ ನಡೆದಿಲ್ಲ. ಮಾನ್ಯ ಸದಸ್ಯರಾದ ಶ್ರೀ ಶೀರ್ಷಾಳಿ ಚಂದ್ರ ಶೇಖರ್ ಅವರು ವಿಷಯವನ್ನು ಸರಿಯಾಗಿ ತಿಳಿದುಕೊಳ್ಳದೆ ಆಪಾದನೆಯನ್ನು ಮಾಡಿದ್ದಾರೆ ಎಂದು ಮಾನ್ಯ ಬಸವಲಿಂಗಪ್ಪನವರು ಹೇಳಿದ್ದಾರೆ. ಅದಕ್ಕೆ ವಿವರಣೆಯನ್ನೂ ಕೊಟ್ಟಿದ್ದಾರೆ. ಆದ್ದರಿಂದ ಇದರ ಬಗ್ಗೆ ಮತ್ತೆ ಚರ್ಚೆ ಮಾಡಬೇಕಾದ ಅವಶ್ಯಕತೆ ಏನಿಲ್ಲ.

ಶ್ರೀ ಶೀರ್ಷಾಳಿ ಚಂದ್ರಶೇಖರ್.—ಮಾನ್ಯ ವಿರೋಧಪಕ್ಷದ ಉಪನಾಯಕರು ಆ ರೀತಿ ಜಮೀನು ಮಂಜೂರೇ ಮಾಡಿಲ್ಲ ಎಂದು ಹೇಳಿದ್ದರು. ಆಮೇಲೆ ನಾನು ಭಾಷಣ ಮಾಡುವಾಗ ಜಮೀನು ಮಂಜೂರು ಮಾಡಿರುವುದು ಸುಳ್ಳಾದರೆ ನಾನು ರಾಜೀನಾಮೆ ಕೊಡುತ್ತೇನೆ ಎಂದು ಹೇಳಿದೆ. ಮಾನ್ಯ ಉಪನಾಯಕರು ಮಾತನಾಡುತ್ತಾ ಈ ವಿಷಯ ಮಾನ್ಯ ಹುಚ್ಚಮಾಸ್ತಿಗೌಡರ ಕಾಲದಿಂದ ಬೇಡಿಕೆ ಇದ್ದು ವಮ್ಮ ಕಾಲದಲ್ಲಿ ಕೊಟ್ಟಿತ್ತು ಎಂದು ಒಪ್ಪಿಕೊಂಡರು. ಮಾನ್ಯ ಬಸವಲಿಂಗಪ್ಪನವರು ಜವಳಿ ಎಂಬುವರೆ ಹೆಸರನ್ನು ಹೇಳಿದರು. ಅವರು ಗೋಮುಖಿ ವ್ಯಾಘ್ರವಿದ್ದಂತೆ. ಅದು ನನ್ನ ಕ್ಷೇತ್ರ. ನನ್ನ ಮೈಯಲ್ಲಿ ಕೊನೆಗೆ ರಕ್ತ ಇರುವವರೆಗೂ ನಾನು ಬಿಡುವುದಿಲ್ಲ ಅಲ್ಲಿ ನೂರಾ ಆರೆವತ್ತು ಜನ ಹರಿ ಜನರು ವಾಸವಾಗಿದ್ದಾರೆ. ಅವರು ಸಾಗುವಳಿ ಮಾಡಿಕೊಂಡಿದ್ದಾರೆ ಅವರನ್ನು ಎಬ್ಬಿಸಬೇಕಾದರೆ ನನ್ನ ಪ್ರಾಣ ಹೋಗಬೇಕು. ಅಲ್ಲಿಯವರೆಗೆ ಅವರನ್ನು ಎಬ್ಬಿಸುವುದಕ್ಕೆ ಬಿಡುವುದಿಲ್ಲ. ನಿನ್ನ ದಿವಸ ವಾನು ಈ ವಿಷಯ ಹೇಳಿದಾಗ ಅದು ಸತ್ಯಕ್ಕೆ ದೂರವಾದುದು ಎಂದು ಹೇಳಿದ್ದರು. ಇವತ್ತು ನಿಜ ಎಂದು ಒಪ್ಪಿಕೊಂಡಿದ್ದಾರೆ. ಸಂತೋಷ ೫೦ ಎಕರೆ ಹೆಚ್ಚಿರುವುದು ಅಥವಾ ಕಡಿಮೆ ಇರಬಹುದು ಒಟ್ಟಿನಲ್ಲಿ ಜಮೀನು ಮಂಜೂರಾಗಿರುವುದು ನಿಜ. ಅಲ್ಲಿ ಹರಿಜನರು ವಾಸವಾಗಿದ್ದಾರೋ ಇಲ್ಲವೋ ಎಂಬುದನ್ನು ಸರ್ಕಾರದವರು ಪರಿಶೀಲನೆ ಮಾಡಬೇಕು. ಅಲ್ಲಿ ಬೇಡರು ಬೆಸ್ತರು ಎಲ್ಲರೂ ಇದ್ದಾರೆ.

ಶ್ರೀ ಬಿ. ಬಸವಲಿಂಗಪ್ಪ.—ನಾವೇ ಮಂಜೂರು ಮಾಡಿದ್ದೇವೆ ಎಂದು ಹೇಳಿದ್ದೇನಲ್ಲ.